
ಗಾಂಧೀ ಸಾಹಿತ್ಯ ಭಂಡಾರ 
ಬೆಂಗಳೂರು 


ಬಿನ್ನಹ 


ಶ್ರೀ ಶ್ರೀನಿವೌಸ ಮೂರ್ತಿಗಳು ಮೊನ್ನೆ ಮೊನ್ನೆ ಸೆರೆಯಲ್ಲಿದ್ದಾಗ 
ಶ್ರೀ ಬಿರ್ಲಾರ ಈ ಸರಸ ಗ್ರಂಥವನ್ನು ಕನ್ನಡಕ್ಕೆ ಅನುವದಿಸಿದಾರೆ. 
ಅವರ ಜೊತೆಗೆ ಅಲ್ಲೇ ಇದ್ದು ಅನುವಾದವನ್ನು ಕೇಳಿ ಆನಂದಿಸಿದ 
ಮೈಸೂರಿನ ಶ್ರೀ ಎಸ್‌, ಜೆನ್ನಯ್ಯನವರು ಇದನ್ನು ಮುದ್ರಿಸಿ ಕನ್ನಡ 
ಜನರ ಕೈಯಲ್ಲಿಡಲು ಎಲ್ಲ ನೆರವನ್ನೂ ಕೊಟ್ಟಿ ದ್ದಾರೆ. ಇವರಿಬ್ಬರಿಗೂ 
ನಾನು ಖಣಿ. 


ಇದರೊಂದಿಗೆ ಶ್ರೀನಿವಾಸಮೂರ್ತಿಗಳು "ವಿನೋಬಾ ವಿಚಾರ 
ಲಹರಿ'ಯನ್ನು ಕನ್ನಡಕ್ಕೆ ಅನುವದಿಸಿದಾರೆ. ಅದನ್ನು ಗಾಂಧೀ ಸಾಹಿ 
ತ್ಯದ ೯ನೆ ಗ್ರಂಥವಾಗಿ ಕೊಡುತ್ತೇನೆ. 


ಸಿದ್ದವನಹಳ್ಳಿ ಕೃಷ್ಣಶರ್ಮ 


ಮುನ್ನುಡಿ 


ಕೆಲವರು ಮುಸ್ಲಿಂ ಮುಲ್ಲಾಗಳುಅಒಮ್ಮೆ ಒಂದು ದೀರ್ಫ ಚರ್ಚೆ 
ನಡೆಯಿತು: ಮನುಷ್ಯ ಸತ್ತಮೇಲೆ ಸ್ವರ್ಗಕ್ಕೆ ಹೋಗುತ್ತಾನೋ 
ನರಕಕ್ಕೆ ಹೋಗುತ್ತಾನೋ, ತಿಳಿಯುವುದು ಹೇಗೆ? ದಿನಗಟ್ಟಲೆ ಚರ್ಚೆ 
ನಡೆದರೂ ಫಲವಿಲ್ಲವಾಯಿತು. ಯಾರಿಗೂ ಉತ್ತರ ಹೊಳೆಯಲಿಲ್ಲ. 
ಅಲ್ಲಿಗೆ ಹತ್ತಿರದಲ್ಲೇ ಒಬ್ಬ ಜಾಣ ಮುದುಕಿಯಿದ್ದಳು. ಒಳ್ಳೆ ಜ್ಞಾನಿ 
ಎಂದು ಆಕೆಗೆ ಹೆಸರಿತ್ತು. ಆಕೆಯ ಬಳಿ ಹೋಗಿ ಈ ಪ್ರಶ್ನೆಗೆ ಉತ್ತರ 
ಕೇಳೋಣ ಎಂದು ಎಲ್ಲರೂ ಸೇರಿ ತೀರ್ಮಾನಿಸಿದರು. ಆ ಮುದುಕಿಗೋ 
ಅತ್ಯಾಶ್ಚರ್ಯ. ಇಂಥ ಪ್ರಚಂಡ ಪಂಡಿತರು ಇಷ್ಟು ಅಲ್ಪ ವಿಚಾರಕ್ಕಾಗಿ 
ಉತ್ತರ ಬಯಸಿ ತನ್ನ ಸ ಬಂದರಲ್ಲ ಎಂದು ಆಕೆಗೆ ನೋಟ 
ವಾಯಿತು. ಆ ಪ್ರತ್ನೆಗುತ್ತರವಾಗಿ ಆಕೆ ಹೇಳಿದಳು: “ಸತ್ತವನು 
ಯಾರ ಮಧ್ಯೆ ಬಾಳಿದನೋ ಅವರು ಅವನ ಸಾವಿನ ಸುದ್ದಿ ಕೇಳಿ ಕಂಬನಿ 
ಸುರಿಸಿದಕ್ಕೆ ಆತ ಮರೆಯಾದುದು ನಮಗೆ ಭರಿಸಲಾಗದ ನಷ್ಟ ಎಂದರೆ 
ಆತ ನಿಜವಾಗಿಯೂ ಸ್ವರ್ಗಕ್ಕೆ ಏರುತ್ತಾನೆ. ಸದ್ಯ, ಪೀಡೆ ಕಳೆಯಿತಲ್ಲ 
ಎಂದರೆ ಆ ಜೀವ ನರಕಕ್ಕೆ ಹೋಗುತ್ತಾನೆ” ತೀರ ಹತ್ತಿರದ ಬಳಗ 
ಗೆಳೆಯರು ಹಾಗಿರಲಿ ಹಿಂದುಸ್ಕಾ ನದ ಜನಕೋಟಯಲ್ಲಿ ಎಷ್ಟು 
ಜನ --- ಗುರುತಿದ್ದ ವರು ಇಲ್ಲದವರು — ಜಮನಾಲಾಲರ ಆಕಸ್ಮಿ ಕ 
ಅಕಾಲಮರಣದ ಸ ಸುದ್ದಿ ಕೇಳಿ "ಕಂಬನಿ ಸುರಿಸಿಲ್ಲ! ಎಂಥ ಅಪಾರ ನಷ್ಟ 
ಎಷ್ಟುಘೋರ ಎಂದಿಲ್ಲ! 
ಮಾನವನಕೋಟಯನ್ನು ಉತ್ತಮಮಾರ್ಗಕ್ಕೆ, ಉನ್ನತಶೀಲಕ್ಕೆ 
ಸೆಳೆದೊಯ್ಯುವ ಜೀವ--ಶ್ರೇಷ್ಠ ಜೀವ, ಅವತಾರಪುರುಷ. ಅಂಥವರು 
ಜನಕ್ಕೆ ನೀಡುವ ಸ್ಫೂರ್ತಿ ಸ್ಫೂರ್ತಿ. ಭಗರ್ವಾ ಬುದ್ಧ, ಯೇಸು, 
ಮಹಮ್ಮದ್‌, ಮಹಾತ್ಮಾ ಗಾಂಧೀ --- ಎಲ್ಲರೂ ಅಂಥ ಅವತಾರ 
ಪುರುಷರು. ಇಂಥ ಶ್ರೇಷ್ಠ ಜೀವರ ಶಿನ್ಯರಾಗುವುದೂ ಒಂದು ಸೌಭಾಗ್ಯ. 

ಅದೂ ಒಂದು ಪುಣ್ಯ. ಶ್ರೀರಾಮಚಂದ್ರ ಅವತಾರವಾದರೆ ಆಂಜನೇಯನ 
ಅಮರನಾಮವೇನು ಕಡಮೆಯೆ? ಭಗರ್ವಾ ರಾಮಕೃಷ್ಣ ಪರಮಹಂಸರು 
ಸಿದ್ಧಜೀವ, ಜೀವನ್ಮುಕ್ತರು. ಅವರ ಪಟ್ಟಿ ಶಿಷ್ಯ ವಿನೇಕಾನಂದಸ್ವಾಮಿಗೆ 
ಇಂದು ಭಾರತದೇಶ ಸಲ್ಲಿಸುತ್ತಿರುವ ಗೌರವ ಇತರರಿಗೆ ದೊರೆತೀತೆ? 
ಅವರಂತೆಯೆ ಮಹಾತ್ಮಾ ಗಾಂಧೀಜಿಗೆ ಜಮನಾಲಾಲಜೀ. ಮಹಾದೇವ 
ಭಾಯಿ ಗಾಂಧೀಜಿಯ ಬುದ್ಧಿ ಬಲವಾದರೆ ಜಮನಾಲಾಲಜೀ ಅವರ 
ಕ್ರಿಯಾಬಲ. ಒಬ್ಬರು ತಲೈ ಇನ್ನೊಬ್ಬರು ಕೈಕಾಲು. 

೧೯೪೦ರಲ್ಲಿ ನಾನು ಸೇವಾಗ್ರಾಮದಲ್ಲಿ ಕೆಲವುಕಾಲ ಇದ್ದಾಗ 
ಜಮನಾಲಲರ ಆಸ್ಮಸರಿಚಯ ಭಾಗ್ಯ ನನಗೆ ಲಭಿಸುವ ಸುಯೋಗ 
ಒದಗಿತ್ತು. ಆದರೆ ಅವರು ಬಹುಕಾಲ ಆ ಭಾಗ್ಯವನ್ನು ನನಗೆ ಕೊಡಲಿಲ್ಲ. 
ಆ ಕಾಲಕ್ಕೆ ಪ್ರಾರಂಭವಾದ ವೈಯಕ್ತಿಕ ಸತ್ಯಾಗ್ರಹದಲ್ಲಿ ಅವರೂ 
ಧುಮುಕಿದರು. ನನಗಿನ್ನೂ ಆ ಪ್ರಸಂಗ ಚೆನ್ನಾಗಿ ನೆನಪಿದೆ. ಆದಿನ 
ಬೆಳಿಗ್ಗೆ ಅವರು ಸೇವಾಗ್ರಾಮದಲ್ಲಿ ಭಾಷಣ ಮಾಡಬೇಕಾಗಿತ್ತು. ಈ 
ವಿಷಯವನ್ನು ಕ್ರಮವಾಗಿ ಅಧಿಕಾರಿಗಳಿಗೆ ತಿಳಿಸಿದ್ದರು. ಜಮನಾಲಾಲರು 
ಹಿಂದಿನ ರಾತ್ರಿಯೇ ವರ್ಧಾದಿಂದ ಸೇವಾಗ್ರಾಮಕ್ಕೆ ಬಂದಿದ್ದರು. ಆ 
ರಾತ್ರಿ ಅಲ್ಲೇ ಕಳೆಯುವ ಆಸೆ ಅವರದು. ನಸುಕಿನಲ್ಲೆ ೪-೨೦ಕ್ಕೆ 
ಆಶ್ರಮಪ್ರಾರ್ಥನೆ ಪ್ರಾರಂಭ. ನಾನು ನಿತ್ಯದಂತೆ ೪ ಗಂಟಿಗೆ ಮೊದಲ 
ಘಂಟೆಗೇ ಎದ್ದೆ. ನಾ ಮಲಗುತ್ತಿದ್ದುದು ಮಹಾದೇವಭಾಯಿಯ 
ಗುಡಿಸಿಲ ಹೊರ ಜಗಲಿಯ ಮೇಲೆ. ಎದ್ದೊಡನೆ ಯಾವುದೋ ಒಂದು 
ಮೋಟಾರು ಬಂದ ಸದ್ದು ಕೇಳಿಬಂತು. ಎರಡು ಪ್ರಕಾಶಮಾನ ದೀಪಗಳ 
ಕಿರಣಪಂಗ್ಗಿ ಕಾಣಬಂತು. ಏನೋ ವಿಶೇಷ ಬಂದೊದಗಿತೆಂದು ಎಲ್ಲರಿಗೂ 
ಅನಿಸಿತು. ಸುತ್ತಲೂ ಗುಸು ಗುಸು; ಕೊಂಚವೂ ಗದ್ದಲವಿಲ್ಲ, 
ಉದ್ರೇಕವಿಲ್ಲ. ಬಂದಿದ್ದ ಪೋಲೀಸಿನವರೂ ಚೆನ್ನಾಗಿ ನಡೆದುಕೊಂಡರು. 
ಪ್ರಾರ್ಥನೆ ಮುಗಿನತನಕ ನಮ್ಮ ಕಣ್ಣಿಗೆ ಕಾಣದ ಹಾಗೆ ದೂರವಿದ್ದು 
ತರುವಾಯ ತಮ್ಮ ಕೆಲಸವನ್ನು ಸದ್ದಿಲ್ಲದೆ ಮುಗಿಸಿದರು. ಜಮುನಾ 
ಲಾಲರು ಆ ವಿಚಾರಣೆಯಲ್ಲಿ ಕೊಟ್ಟ ದಿಟ್ಟತನದ ಹೇಳಿಕೆ ನೆನಪಿರ 
ಬಹುದು. ಹೇಳದೆ ಕೇಳದೆ ಈ ವಿಶಾಲದೇಶವನ್ನು ಯುದ್ಧಕ್ಕೆ 

ತಳ್ಳಿದುದನ್ನು ಖಂಡಿಸಿ, ದೇಶಗೌರವನನ್ನು ಎತ್ತಿಹಿಡಿದು, ಅಹಿಂಸೆಯನ್ನು 
ಸಮರ್ಥಿಸಿದರು. 

ಜಮನಾಲಾಲರ ಆರೋಗ್ಯ ಚೆನ್ನಾಗಿರಲಿಲ್ಲ. ನಾಗಪುರದ ಸೆರೆ 
ಮನೆಯಲ್ಲಿದ್ದಾಗಲೂ ಅವರ ಸ್ವಂತ ವೈದ್ಯರೇ ಅವರನ್ನು ನೋಡಿಕೊಳ್ಳು 
ತ್ತಿದ್ದರು. ನಮ್ಮ ದೇಶದ ರಾಜಕೀಯ ಕೆಲಸಗಾರರಲ್ಲಿ ಆರೋಗ್ಯದ 
ಕಡೆ ಅಸಡ್ಡೆ ಹೆಚ್ಚಿ ಹೋಗಿದೆ; ಅದೊಂದು ದೌರ್ಬಲ್ಯವೇ ಆಗಿ ಬೆಳೆಯು 
ತ್ತಿದೆ. ಪದೇಪದೇ ಸೆರೆಮನೆಯ ಯಾತ್ರೆ ಮಾಡುವುದರಿಂದ ಆರೋ 
ಗ್ಯವು ಕೆಡುವುದು ನಿಜನೇ ಆದರೂ, ಉಳಿದ ಹೊತ್ತಿನಲ್ಲೂ ಬಿಡುವೇ 
ಇಲ್ಲದೆ ಇಪ್ಪತ್ತು ನಾಲ್ಕು ಗಂಟಿಯೂ ಕೆಲಸದಲ್ಲಿ ತೊಡಗಿಕೊಂಡು 
ತಮ್ಮ ಆರೋಗ್ಯವನ್ನು ಅಸಡ್ಡೆ ಮಾಡುವುದು ಸುಳ್ಳಲ್ಲ. ಅದಕ್ಕೆ ವಿಶೇಷ 
ಪ್ರಾಯಶ್ಚಿತ್ತವೂ ಆಗುತ್ತದೆ. ಜಮನಾಲಾಲಜೀ, ಮಹಾದೇವ ಭಾಯಿ 
ಇಬ್ಬರೂ ಎಷ್ಟು ವೇಗವಾಗಿ, ಎಷ್ಟು ನಿರಂತರವಾಗಿ ಕೆಲಸ ಮಾಡುತ್ತಿ 
ದ್ಹರೋ, ಅವರ ಮನಸ್ಸು ಎಷ್ಟು ಭಾವಪೂರ್ಣವಾಗಿತ್ತೋ ಬಲ್ಲವರಿಗೆ 
ಅವರ ಆಕಸ್ಮಿಕ ಮರಣವೇನು ಅಚ್ಚರಿಯಲ್ಲ. 

ಈ ವಿಷಯದಲ್ಲಿ ಬಾಪೂ ಸರಿ, ಎಲ್ಲರಿಗೂ ಒಂದು ಮೇಲ್ಪಂಗ್ತಿ. 
"ಮೊಟ್ಟಿ ಮೊದಲು ಆರೋಗ್ಯ? ಎಂಬುದು ಅನರ ಶಾಶ್ವತ ಹಿತವಚನ. 
ಅವರ ಆರೋಗ್ಯವು ಏನು ಉತ್ತಮವಾಗಿಲ್ಲದಿದ್ದರೂ ದೇಶದ ನಾನಾ 
ಮೂಲೆಗಳಿಂದ ಆರೋಗ್ಯಹೀನ ಕೆಲಸಗಾರರನ್ನು ಕರೆಸಿ ಆಶ್ರಮದಲ್ಲಿಟ್ಟು 
ಕೊಂಡು ಅವರನ್ನು ಗುಣಮಾಡಿ ಸೇವಾಸಮರ್ಥರಾಗುವಂತೆ ಕಳಿ 
ಸುತ್ತಾರೆ. ನನಗೆ ಆ ಚಿಕಿತ್ಸಾ ಭಾಗ್ಯ ಜೊರಿತಿತ್ತು. ಇನ್ನೂ ಅರ್ಧ 
ಮರ್ಥ ಗುಣವಾಗಿದ್ದಾಗ ಮೈಸೂರಿನ ಚುನಾವಣೆಗಳು ಬಂದವು. 
ನನಗೂ ಕರೆ ಬಂತು. ಆದರೆ ಬಾಪೂದು ಒಂದೇ ಉತ್ತರ: ಸಾಧ್ಯವಿಲ್ಲ. 
ಆದರೆ ಜಮನಾಲಾಲರೂ ಮಹಾದೇವ ಭಾಯಿಯೂ ಬಾಪೂಗೆ ಇಂಥಾ 
ಅವಕಾಶವನ್ನೇ ಕೊಡಲಿಲ್ಲ. ವಿಚಾರಿಸಿ ನೋಡಿದರೆ ಆಯುಸ್ಸು ಮುಖ್ಯ 
ವೇ ಅನಿಸುತ್ತದೆ. ದೀರ್ಫಾಯುಸ್ಸೇ, ವಿಸ್ತಾರ ಕರ್ಮಜೀವನನೇ? 
ಯಾವುದು ಮುಖ್ಯ? ಆಯುಸ್ಸು ಕಿರಿದಾದರೂ ಮಾಡಿದ ಕಾರ್ಯ 
ಮಹತ್ತಾದುದು ಶಾಶ್ವತವಾದುದು ಆದರೋ? 

ಜಮನಾಲಾಲರು ಸಕಲಗುಣ ಸಂಪನ್ನರು. ಐಶ್ವರ್ಯ ಸರಳತೆ, 
ನಿಶ್ವಾಸ, ಅತಿಥಿ ಸತ್ಕಾರ, ಔದಾರ್ಯ, ದೇಶಪ್ರೇಮ, ತ್ಯಾಗ, ದೈವಭಕ್ತಿ 
ಎಷ್ಟು ಸದ್ದು ಣಗಳ ಸಮ್ಮೇಳನ! ಅವರ ಔದಾರ್ಯವನ್ನು ಅಳೆಯಬಲ್ಲವ 
ರಿಲ್ಲ. ವರ್ಧಾ ಕ್ಷೇತ್ರದಲ್ಲಿ ಅವರ ಪೋಷಣೆ ಪಾಲನೆಯಿಲ್ಲದ ರಾಷ್ಟ್ರೀಯ 
ಕಾರ್ಯಕ್ರಮ ಒಂದಾದರೂ ಇಲ್ಲ. ಅಖಿಲಭಾರತ ಗ್ರಾಮೋದ್ಯೋಗ 
ಸಂಘ, ಮಹಿಳಾಶ್ರಮ್ಕ ಗೋಸೇವಾಶ್ರಮ, ಚರಕಾಸಂಘೆ, ರಾಷ್ಟ್ರಭಾಷಾ 
ಸಮಿತಿ, ಚರ್ಮಾಲಯ, ಮಾರನಾಡೀ ವಿದ್ಯಾಲಯ — ಎಲ್ಲವೂ 
ಅವರು ನಾಟ ನೀರೆರೆದು ಬೆಳೆಸಿದ ಸಸಿ. ಸೇವಾಗ್ರಾಮ ತಾನೆ? 
ಅದೂ ಜಮನಾಲಾಲಜೀ ಹಿಂದುಸ್ಥಾ ನಕ್ಕೆ ನೀಡಿದ ದಿವ್ಯ ದಾನ. 
ಆಚಂದ್ರಾರ್ಕಪರ್ಯಂತ ಅಮರವಾದ ದಾನ. 

ಜಮನಾಲಾಲರ ದಸ್ತಗಿರಿಯಾದಮೇಲೆ ಬಾಪೂ ಆಶ್ರಮವಾಸಿ 
ಗಳಿಗೆ ಅವರ ವಿಷಯ ತಿಳಿಸಿ ಹೇಳಿದರು. ಅದರ ಸಾರಾಂಶ: ಜಮನಾ 
ಲಾಲಜೀ ತಮ್ಮ ಸಂಪತ್ತು ತಮ್ಮದೆಂದು ತಿಳಿದಿರಲಿಲ್ಲ. ಅದರ ರಕ್ಷಕರು 
ತಾವು ಎಂಬ ಭಾವನೆ ಅವರದು. ಆ ಸಂಪತ್ತೆಲ್ಲ ಜಗತ್ಸಲ್ಯಾಣಕ್ಕಾಗಿ 
ದತ್ತ ವಾದುದು. ನಿಜವಾಗಿ ಬಾಪೂ ಹೃದಯಸ್ಥರಾದ ಶ್ರೀಯುತರು 
ಯಾರಾದರೂ ಇದ್ದರೆ ಜಮನಾಲಾಲರೊಬ್ಬರೇ. 

ಅವರ ಪ್ರೀತಿ ವಿಶ್ವಾ ಸಕ್ಕ ಮೇರೆಯಿರಲಿಲ್ಲ. ಹೃದಯ ತುಂಬಿ 
ತುಳುಕುತ್ತಿತ್ತು. ನಾಕಲ್ಲಿದ್ದಾ ಗ ಒಂದುಸಲ ಅವರ ಸೊಸೆ ತವರಿನಿಂದ 
ಹಿಂದಿರುಗಿ ಬಂದಳು. ಆಕೆ ಬರುವ ಮುನ್ನ ಮನೆಯಲ್ಲಿ ವಿಶೇಷ ಸಂ 
ಭ್ರಮ ಉತ್ಸಾಹ. ಈ ಮನೆ ನನ್ನ ಸೊಸೆಯದು ಎಂದರು ಜಮನಾ 
ಲಾಲಜೀ. ಆ ಮನೋಧರ್ಮದಲ್ಲಿ ಅಡಗಿರುವ ಸಮರಸ ಭಾವನೆ ಬಲು 
ದೊಡ್ಡದು. ಹಿಂದೂ ಕುಟುಂಬಗಳಲ್ಲಿರುವ ವಿರಸವನ್ನು ಅರಿಯದವ 
ರಾರು? ತವರೂರು ಬಿಟ್ಟು ಪರಗೃಹಕ್ಕೆ ಅಪರಿಚಿತಳಾಗಿ ಬರುವ 
ಸೊಸೆಗೆ ಅದು ಅಭಯದಾನ; ಉತ್ಸಾಹದಾನ. ಜಮನಾಲಾಲರ 
ಹೃದಯ ವೈ ಶಾಲ್ಯಕ್ಕೆ ಸರಿಚಿತರು ಆಪಂಚಿತರು ಎಂಬ ಭೇದವಿರಲಿಲ್ಲ. 
ನರ್ಭಾದನ್ಲಿ ಅವರು ಊರ ಹೊರಗೆ ವಾಸವಾಗಿದ್ದ ಮನೆ ಬಜಾಜವಾಡಿ 
ಮನೆಯಲ್ಲ; ಚಿಕ್ಕ ದೊಂದು ವಿಸ್ತರಣ. ಅದರಲ್ಲಿ ಹಲವು ಸಂಸ್ಥೆ, ಹಲವು 

ಕಾರ್ಯಕರ್ತರು. ಗಾಂಧೀ ಸೇವಾ ಸಂಘದ ಅಧ್ಯಕ್ಷರು ಕಾರ್ಯದರ್ಶಿ. - 
ಅವರ ಕಾರ್ಯಾಲಯ ಅಲ್ಲೇ. ಚರಖಾ ಸಂಘದ ಅಧ್ಯಕ್ಷರು, ಗ್ರಾಮ 
ಸೇವಾ ಸಂಘದ ಕಾರ್ಯದರ್ಶಿ ಅಲ್ಲೇ, ರಾಷ್ಟ್ರನಾಯಕರ ಅತಿಥಿ ಭವನ 
ಅಲ್ಲೇ, ಸೇವಾಗ್ರಾಮದ ಮಹರ್ಷಿಯ ದರ್ಶನಕ್ಕೆ ಅವರಿಗೆ ಇದೇ 
ಮಹಾದ್ವಾರ; ಮೊದಲ ಮಜಲು. ಜಮನಾಲಾಲರು ಜನರ ಗುಂಪಿನ 
ನಡುವೆ ಇದ್ದರೆ ಮೊದಲಸಲ ಅತಿಥಿಯಾಗಿ ಬಂದವನಿಗೆ ಯಾರು ಆತಿಥ್ಯ 
ಮಾಡಿದವರು ಎಂಬುದು ಗೊತ್ತಾಗುತ್ತಿರಲಿಲ್ಲ. ಅಷ್ಟು ನಿರಾಡಂಬರ 
ಅವರದು. ದೇಶಸೇವಕರಿಗೆ ತಕ್ಕ ಅನುಕೂಲ ಮಾಡಿಕೊಡುವ ಅಗತ್ಯ 
ವನ್ನು ಅವರಹಾಗೆ ಆರಿತವರು ಮತ್ತೊಬ್ಬರಿರಲಿಲ್ಲ. 

ವ್ಯವಹಾರದಲ್ಲಿ ತೊಡಗಿದವರು ಸಾರ್ವಜನಿಕ ಕಾರ್ಯಕ್ಕೆ ತಮಗೆ 
ಬಿಡುವೆ ಇಲ್ಲವೆಂದು ಹೇಳುವುದನ್ನು ಕೇಳಿದೇನೆ. ಜಮನಾಲಾಲರು 
ನಿರಂತರವಾಗಿ ನಡಸುತ್ತಿದ್ದ ಸಾರ್ವಜನಿಕ ಸೇವೆಯನ್ನು ಕೇಳಿ ಇಂಥ 
ವರು ಏನೆನ್ನುವರೋ? ಅವರ ವ್ಯವಹಾರವೂ ಏನು ಚಿಕ್ಕದಲ್ಲ. ಅದರ 
ಜೊತೆಗೆ ಕಾಂಗ್ರೆಸ್‌ ಜಯಪುರ ಪ್ರಜಾಮಂಡಲಿ, ಸಂಸ್ಥಾನಗಳ ಪ್ರಜಾ 
ಪರಿಷತ್ತು. -ಮೇಲೆ ಹೇಳಿದ ಹತ್ತಾರು ರಚನಾತ್ಮಕ ಸಂಸ್ಥೆ. ಒಂದು 
ಗಳಿಗೆ ವ್ಯರ್ಥವಾದುದಿಲ್ಲ. ಹಾಳು 'ಹೆರಟಿಯಿಲ್ಲ; ಸೋಮಾರಿತನವಿಲ್ಲ. 
ನಮ್ಮ ದೇಶಕ್ಕೆ ಈ ಕರ್ಮಶೀಲತೆ ಅಭ್ಯಾಸವಾಗಬೇಕಾದ ಮುಖ್ಯಗುಣ. 

ತಮ್ಮ ಹಕ್ಕುಬಾಧ್ಯತೆಯೇನು ಎಂಬುದನ್ನು ತಿಳಿಯದೆ ಜೀವಚ್ಛವ 
ಗಳಾಗಿದ್ದ ಜನ ಜಂಗುಳಿಗೆ ಜೀವ ತುಂಬುವ ಮಹಾಕಾರ್ಯವೊಂದೇ 
ಅಲ್ಲ ಬಾಪೂ ಮಾಡಿದ್ದು; ಚಿಕ್ಕ ದೊಡ್ಡ ವರ್ತಕರನ್ನು ಕೋಟ್ಯಾ 
ಧೀಶರನ್ನು ರಾಷ್ಟ್ರಸೇವೆಗೆ ಸಂಪೂರ್ಣವಾಗಿ ಎಳೆದರು. ಅಂಥವರಲ್ಲಿ 
ಜಮನಾಲಾಲಜೀ ಶ್ರೇಷ್ಠರು. ವ್ಯಾಪಾರ ಹಣ ಎಂದರೆ ಸರಕಾರ 
ದೊಡನೆ ಸಾವಿರ ಸಂಬಂಧ. ಆದರೂ ಜಮನಾಲಾಲರಿಗೆ ಭಯವಾಗಲಿ 
ಸ್ವಾರ್ಥವಾಗಲಿ ಇರಲಿಲ್ಲ. ಕಾಂಗ್ರೆಸ್ಸಿನಲ್ಲಿ ಸಾನುಭೂತಿಯುಳ್ಳ ವರ್ತ 
ಕರು ಹಣವಂತರು ಕಡಿಮೆಯಿಲ್ಲ. ಸರಕಾರದ ಸಿಟ್ಟಿಗೆ ಹೆದರದೆ ಬಹಿ 
ರಂಗವಾಗಿ ಅದನ್ನು ತೋರಿಸುವವರು ಮಾತ್ರ ಅತಿ ವಿರಳ. ಬಜಾಜ 
ರಂಥ ಮಹಾನುಭಾವರು ಇನ್ನೂ ಹಲವರು ಇರಬಾರಜೆ? 

ಈ ಜೀವನ ಚಿತ್ರದಲ್ಲಿ ಬಜಾಜರ ಪ್ರಿಯ ಪತ್ನಿ ಜಾನಕೀದೇವಿ 
ಪ್ರಧಾನ ಪಾತ್ರ. ಅದು ಸರಿ. ಆಕೆ ಸತ್ಯನುಕೂಲೆ. ದುರ್ಬಲ ಶರೀರವಾ 
ದರೂ ದೊಡ್ಡ ಸಂಸಾರಕ್ಕೆ ಯಜಮಾನಿ ; ಸಾಲದ್ದಕ್ಕೆ ಗಂಡನ ನೂರಾರು 
ಚಳುವಳಿ. -ರಾಷ್ಟ್ರಸೇವೆಗೆ ವ್ಯಕ್ತಿಗಳನ್ನು ಅಣಿಮಾಡುವ ಶಕ್ತಿ ರಾಷ್ಟ್ರ 
ನಾಯಕರಿಗೆ ಸಹಜ. ಬಾಪೂ ಮಾತ್ರ ಇಡೀ ಕುಟುಂಬಗಳಿಗೇ ಸೇವಾ 
ದೀಕ್ಷೆ ಕೊಡುತ್ತಾರೆ. ಕಡೆಗೆ ದೊಡ್ಡದೊಂದು ಗಾಂಧೀ ಕುಟುಂಬವನ್ನ 
ಕಟ್ಟುತ್ತಾರೆ. ಇಂಥ ಪ್ರಯೋಗವನ್ನು ಇತಿಹಾಸದಲ್ಲೆ ಯಾರೂ 
ಮಾಡಿಲ್ಲ. 

ಜಮನಾಲಾಲರು ಸೆರೆಯಲ್ಲಿದ್ದಾಗ ಜಾನಕೀಬಾಯಿಗೂ ಅವರ 
ಮಗಳಿಗೂ ಬಾಪೂ ಚಿಕಿತ್ಸೆ ಪ್ರಾರಂಭಿಸಿದರು. ಅದ್ಭುತ ಫಲ! ನನ 
ಗೇನು ಆಶ್ಚರ್ಯವಲ್ಲ. ನಾನೇ ರೋಗಿಯಾಗಿ ಆಶ್ರಮಕ್ಕೆ ಹೋಗಿದ್ದೆ. 
ಒಂದು ಬಿಡಿಕಾಸಿನ ಮದ್ದೂ ಇಲ್ಲದೆ ಮೂರುತಿಂಗಳಲ್ಲಿ ಬಾಪೂ ನನಗೆ 
ಗಾಣ ಮಾಡಿದರು. ತೀರ ಉಲ್ಬಣಾವಸ್ಥೆಗೆ ಬಂದ ರೋಗಿಗಳಿಗೆ 
ಆಕೈೆಕೆಮಾಡುವುದು ಬಾಪೂಗೆ ಒಂದು ಅಭಿರುಚಿ. ಎಷ್ಟೋ ಜನಕ್ಕೆ ಇದು 
ಗೊತ್ತಿಲ್ಲ. ಒಮ್ಮೆ ಬಾಪೂ ಬಳಿ ರೋಗಿಯಾಗಿ ಹೋದರೆ ತಿಳಿದೀತು. 

ಈ ಪುಸ್ತಕ ಬರೆದ ಶ್ರೀ ಬಿರ್ಲಾ ನುರಿತ ಲೇಖಕರು. ಅವರ 
"ಬಾಪೂ' ಹಿಂದೀ ಸಾಹಿತ್ಯದಲ್ಲಿ ಶ್ರೇಷ್ಠ ಕೃತಿ. ಈ ಪುಸ್ತಕವೂ ಅಂಥದೇ 
ಮತ್ತೊಂದು ಶ್ರೀಷ್ಠದಾನ. ನನ್ನ ಮಿತ್ರರು ಶ್ರೀ ಶ್ರೀನಿವಾಸಮೂರ್ತಿ 
ಗಳು ಇದನ್ನು ಕನ್ನಡಿಸಿ ಕನ್ನಡಿಗರಿಗೆ ಉಪಕಾರಮಾಡಿದಾರೆ. ಅನು 
ವಾದ ಬಹಳ ಸರಸವಾಗಿದೆ. ಸ್ವತಂತ್ರ ಎನ್ನುವಂತಿದೆ. 

ಜೀವನ ಚರಿತ್ರೆಗಳು ಯಾವ ಸಾಹಿತ್ಯದಲ್ಲೇ ಆಗಲಿ ಸ್ಫೂರ್ತಿ 
ದಾಯಕ. ಅದರಲ್ಲೂ ಸ್ವಾತಂತ್ರ ಸಂಗ್ರಾಮ ನಿರತರಾಗಿರುವ ನಮಗೆ 
ಇಂಥ ರಾಷ್ಟ್ರವೀರರ ಜೀವನಚರಿತ್ರೆಗಳು ಅತ್ಯಗತ್ಯ. 

ಜನುನಾಲಾಲರು ಅಂಥದೊಂದು ಮಹಾ ಜೀವ. ಅವರ ಚರಿತ್ರೆ 
ಮನೆಮನೆಗೂ ವ್ಯಾಪಿಸಲಿ ಎಂದು ಹಾರಯಿಸುತ್ತೇನೆ. 


ಹಿರಳ್ಳಿ ದಾಸಪ್ಪ. 








ಬಜಾಜರ ಪತ್ತಿ ಜಾವ8ದೇವ 


೧ 


೧೯೧೨ರ ಮಾತು. ಬೊಂಬಾಯಿ ಮಾರವಾಡಿ ಪಂಚಾಯಿತಿ 
ಕಟ್ಟೆಯಲ್ಲಿ ಮಾರವಾಡಿ ಮುಂದಾಳುಗಳ ಆಲೋಚನಾಸಭೆ ಒಂದು 
ಸೇರಿತ್ತು. ಬೊಂಬಾಯಲ್ಲಿ ಮಾರವಾಡಿ ವಿದ್ಯಾಲಯ ಒಂದನ್ನು 
ಸ್ಥಾಪಿಸುವ ವಿಚಾರ ನಡೆದಿತ್ತು. ಮಾರವಾಡಿ ಸಮಾಜದ ಶ್ರೀಮಂತರೂ 
ವೃದ್ಧರೂ ಬಂದಿದ್ದರು. ಅವರಲ್ಲಿ ಒಬ್ಬರಾದರೂ ಶಾಲೆಯಲ್ಲಿ ಕಲಿತವ 
ರಲ್ಲ. ಈ ವಿಷಯದಲ್ಲಿ ಏನುಮಾಡಬೇಕೋ ಅವರಲ್ಲಿ ಯಾರಿಗೂ 
ತಿಳಿದಿರಲಿಲ್ಲ. ಹಣ ಕೂಡಿಸಬೇಕೆಂಬುದು ಮಾತ್ರ ಎಲ್ಲರಿಗೂ ಗೊತ್ತಿತ್ತು. 

ಸಭೆಯಲ್ಲಿ ನಾನಾ ಬಗೆಯ ಜನ ಇದ್ದರು. ಅಪ್ರಸಕ್ತ ಮಾತುಕತೆ 
ಸಹ ನಡೆಯುತ್ತಿತ್ತು. ನಿಷಯಾಂತರವೂ ಆಗುತ್ತಿತ್ತು. ಆದರೆ ಅವರಲ್ಲಿ 
ಒಬ್ಬ ಯುವಕನಿದ್ದ. ಆತ ಬಾಯಿ ಬಿಟ್ಟನೆಂದರೆ ಸಾಕು ಎಲ್ಲರೂ 
ಗಮನವಿಟ್ಟು ಆ ಮಾತು ಕೇಳುತ್ತಿದ್ದರು. ನಾನೂ ಆತನನ್ನು ದೃಷ್ಟಿಸಿ 
ನೋಡಿದೆ. ಆತ ಪೂರ್ಣ ಯುವಕ. ಇಪ್ಪತ್ತೈದಕ್ಕೂ ಕಡಮೆ ವಯಸ್ಸು. 
ಗೌರವರ್ಣ, ಸ್ಥೂಲಕಾಯ, ಗುಂಡು ಮುಖ; ಮೈಮೇಲೆ ರೇಶ್ಮೆ ಅಂಗಿ, 
ತಲೆಯ ಮೇಲೆ ಕಾಶ್ಮೀರಿ ಕಸೂತಿ ಟೋಪಿ. ಖಾದಿಯ ಕಲ್ಪನೆಯೇ 
ಆಗ ಯಾರಿಗೂ ಇರಲಿಲ್ಲ. ಜಪಾನೀ ಬಟ್ಟೆಯ ತ್ಯಾಗ ಕೂಡ ಸ್ವದೇಶೀ 
ಪರಿಭಾಷೆಯಲ್ಲಿ ಸೇರಿರಲಿಲ್ಲ. ಆದುದರಿಂದ ಆ ಯುವಕನ ನೇಷಭೂಷಣ 
ಗಳಲ್ಲಿ ಒಂದೂ ಸ್ವದೇಶಿಯಾಗಿರಲಿಲ್ಲ. ಠೀವಿ ಶ್ರೀಮಂತತನದ್ದು. ಮುಖ 
-ನೇನೋ ಕೋಮಲವಾಗಿತ್ತು ಆಗ. ಕಣ್ಣಿನಿಂದ ಸರಳತೆ, ಒಂದು 
ಬಗೆಯ ಕಾಂತಿ ಹನಿಯುತ್ತಿತ್ತು. ಅಷ್ಟೇನೂ ನಿದ್ಯಾನಂತನಂತೆ ಕಾಣು 
ತ್ತಿರಲಿಲ್ಲ; ಆದರೂ ಮಾತಿನಲ್ಲಿ ನಿರ್ಭಯ, ಪೂರ್ಣ ಆತ್ಮವಿಶ್ವಾಸ 
ಕಾಣುತ್ತಿತ್ತು. ಜನರ ಮೇಲೆ ಆತ ತನ್ನ ಪ್ರಭಾವ ಬೀರುತ್ತಿದ್ದ. 

ಆಗ ನಾನು ಆ ಯುವಕರಿಗಿಂತ ಚಿಕ್ಕವನು. ವಯಸ್ಸು ಇಪ್ಪ 
ತ್ರಕ್ಕೂ ಕಡಮೆ ಇತ್ತು. ನನಗಿಂತ ವಯಸ್ಸಿನಲ್ಲಿ ಸ್ವಲ್ಪವೇ ದೊಡ್ಡವ 
ನಾದ ಆ ಯುವಕ ಆತ್ಮನಿಶ್ವಾಸ, ಅನುಭವ, ಪ್ರಭಾವ ಪೂರ್ಣವಾಗಿ 
ಆಡುತ್ತಿದ್ದ ಮಾತು ಕೇಳಿ ನನಗೆ ಈರ್ಷೆ ಆದಂತಾಯಿತು. ಯಾರು 

ಆ ಯುವಕ ಎಂದು ಯಾರನ್ನೋ ಕೇಳಿದೆ. ಆತ ಜಮೆನಾಲಾಲ್‌ 
ಬಜಾಜ್‌ ಎಂದು ತಿಳಿಯಿತು. ಹಳ್ಳಿ ಯಲ್ಲಿರುವವನು ; ಸಾಧಾರಣ 
ವಿದ್ಯಾವಂತ; ಇಷ್ಟು ಚಿಕ್ಕ ವಯಸ್ಸಿನಲ್ಲೇ ಸಾರ್ವಜನಿಕ ಕೆಲಸದಲ್ಲಿ 
ಇಷ್ಟು ಶ್ರದ್ಧೆ, ಪ್ರಾಮಾಣಿಕವಾದ ಆಸಕ್ತಿ ಇದನ್ನೆಲ್ಲ ನೋಡಿ ನನಗೆ 
ಸ್ವಲ್ಪ ಆಶ್ಚರ್ಯ, ಕೊಂಚ ಕುತೂಹಲ ಉಂಟಾಯಿತು. ಸಣ್ಣ ಬೀಜ 
ಮೊಳೆತು ಹೆಮ್ಮರವಾಗಬಹುದೆಂಬ ಅರಿವು ನನಗೆ ಆಗಿನ್ನೂ ಇರಲಿಲ್ಲ. 

ಸರಿ, ಅಂದಿನಿಂದಲೇ ನನಗೂ ಜಮನಾಲಾಲರಿಗೂ ಪರಿಚಯ 
ಮೊದಲು. ಅಂದು ಆದ ಸ್ನೇಹ ದಿನೇದಿನೇ ಬೆಳೆಯುತ್ತ ಬಂತು. 
ಹಿಂದಿನದನ್ನು ನೆನೆದರೆ ನಮ್ಮ ಕಣ್ಣುಮುಂದೆ ಒಂದು ಚಿತ್ರಪಟ ಹಾದು 
ಹೋದಂತೆ ಅನಿಸುತ್ತದೆ. ಚಲನಚಿತ್ರದ ಕಟ್ಟಿ ಕೊನೆಯಲ್ಲಿ ನೋಡಿದ 
ಭಾಗ ಹಾಗೆಯೇ ನಮ್ಮ ಕಣ್ಣಿಗೆ ಕಟ್ಟಿ ನಿಂತಿರುತ್ತದೆ. ನಮ್ಮ ಕಣ್ಣ 
ಮುಂದೆ ಹಾದುಹೋದ ಹಿಂದಿನ ಚಿತ್ರದ ರೂಪುರೇಖೆ ಮಸಕುಮಸಕಾಗಿ 
ನಮ್ಮ ಮನಸ್ಸಿನ ಮುಂದಿರುತ್ತದೆ. ಇದಲ್ಲದೆ ಆ ಚಲನಚಿತ್ರದ 
ಸಂಪೂರ್ಣ ನೋಟ ನಮ್ಮ ಮನಸ್ಸಿನ ಮೇಲೆ ಬಂದು ಪ್ರತ್ಯೇಕವಾದ, 
ಹೆಚ್ಚು ಸ್ಥಾ ಯೀಮುದ್ರೆಯನ್ನು ಒತ್ತುತ್ತದೆ. ಯುವಕ ಜಮನಾಲಾಲರ 
ರೂಪು ನಮ್ಮ ಕಣ್ಣಮುಂದೆ ಇಂದು ಅಸ್ಪಷ್ಟವಾಗಿದೆ. ನಮಗೆ ಪದೇ 
ಪದೇ ಗೋಚರವಾಗುತ್ತಿರುವುದು ಅವರ ಅಂತಿಮಚಿತ್ರ. ನಮ್ಮೆಲ್ಲರ 
ಹೃದಯಪಟದಲ್ಲಿ ಸರ್ವದಾ ಅಂಕಿತವಾಗಿರುವುದು ಅವರ ರೂಪಲಬ್ಲ; 
ಅವರ ನಿರ್ಮಲ ಚಾರಿತ್ರ್ಯ. 

೧೯೪೨ನೇ ಫೆಬ್ರವರಿ ೧೧ನೆ ತಾರೀಖು ಮಧ್ಯಾಹ್ನ ಅಕಸ್ಮಾತ್‌ 
ವರ್ಧಾದಿಂದ ಟೆಲಿಫೋನ್‌ ಬಂತು... ಜಮನಾಲಾಲರಿಗೆ ಒಂದುಸಲ 
ವಾಂತಿಯಾಗಿ ಪ್ರಜ್ಞೆ ತಪ್ಪಿದ್ದಾರೆಂದು ತಿಳಿಯಿತು. 

೧೫ ನಿಮಿಷದಿಂದ ಪ್ರಜ್ಞೆ ತಪ್ಪಿದ್ದಾರೆಂದು ಕೇಳಿ ಮನಸ್ಸಿಗೆ 
ಸ್ವಲ್ಪ ವ್ಯಾಕುಲವಾಯಿತು; ಆದರೆ ಹೆಚ್ಚು ಗಾಬರಿ ಏನೂ ಆಗಲಿಲ್ಲ. 
ಸಾಮಾನ್ಯ ಅಜೀರ್ಣವಿರಬಹುದೆಂದು ನಾವೆಲ್ಲ ಭಾವಿಸಿದೆವು. ಗಾಂಧೀ 
ಜಿಗೆ ಜಮನಾಲಾಲರ ಅಸ್ವಸ್ಥತೆಯ ವಿಚಾರ ತಿಳಿಸಿದೆವು. ತಕ್ಷಣ ಅವರು 
ವರ್ಧಾಕ್ಕೆ ಹೊರಡಲು ಅನುವಾದರು. ನಾನು ಹೋಗಲೇಬೇಕಾಗಿತ್ತು. 

ನಾನು ಕೇಳಿದೆ “ ವಿಶೇಷ ಕಾಯಿಲೆ ಏನೂ ಇಲ್ಲ ತಾನೆ?” 

ಗಾಂಧೀಜೀ ಹೇಳಿದರು “ ರಕ್ತದ ಒತ್ತಡವಂತೂ ಅವರಿಗೆ ಇದ್ದೇ 
ಇತ್ತು, ಏನೋ! ಯಾರು ಬಲ್ಲರು? ಊಟದಲ್ಲಿ ಸ್ವಲ್ಪ ವ್ಯತ್ಯಾಸವಾದಂತೆ 
ಕಾಣುತ್ತದೆ. ಬಜಾಜರೊಡನೆ ನಮಗೆ ಭೇಟಯಾಗದಿದ್ದರೆ ಅನರ್ಥ 
ವಾದೀತು.? 

ರಕ್ತದ ಒತ್ತಡ ಹೆಚ್ಚಾ ಗಿದೆ; ಎಚ್ಚರ ತಪ್ಪಿ ದೆ ಎಂದು ಕೇಳಿ ನನಗೆ 
ಗಾಬರಿಯಾಯಿತು. ಹ ಮನಸ್ಸಿ ೨ ಆಸೆ ಚಿಂತೆಗೆ ಆಸ ಸ್ಪದವನ್ನು 
ಕೊಡಲಿಲ್ಲ. 

ನಾವಿಬ್ಬರೂ ಮೋಟಾರಿನಲ್ಲಿ ಹೊರಟೆವು. ದಾರಿಯುದ್ದಕ್ಕೂ 
ಜಮನಾಲಾಲರ ಚಿತ್ರ ನಮ್ಮ ಕಣ್ಣಮುಂದೆ ಬಾರಿಬಾರಿಗೂ ಸುಳಿಯು 
ತ್ತಿತ್ತು. ಮೊನ್ನೆ ಬಂದಿದ್ದರು, ನಾಳೆ ಬರುತ್ತೇನೆಂದು ಹೇಳಿ ಹೋಗಿ 
ದ್ದರು. ಇಷ್ಟರಲ್ಲೆ ಅತ್ಯುಗ್ರರೋಗ ಬಂದಿತೇ? ಸಾಧ್ಯವೇ? ಇಲ್ಲ, ನಾವು 
ಅಲ್ಲಿಗೆ ಹೋಗುವ ಮುನ ಜಮನಾಲಾಲರೇ ನಗುನಗುತ್ತ ಬಂದು 
ನಮ್ಮನ್ನು ಇದಿರುಗೊಂಡಾರು. 

ನಾನು ಹೇಳಿದೆ: «ಬಾಪು, ಇವರನ್ನು ಆಶ್ರಮಕ್ಕೆ 
ದೊಯ್ಯಲೇಬೇಕು.” 

“ಆಗಲಿ, ಸ್ವಲ್ಪ ಗುಣವಾದಮೇಲೆ ಹಾಗೆಯೇ ಮಾಡೋಣ. 
ಈ ಆಶ್ರಮ ಒಂದು ಬಗೆಯಲ್ಲಿ ಸೆರೆಮನೆ ಇದ್ದಂತೆ. ಇಲ್ಲಾದರೆ ಜಮನಾ 

ಲಾಲರು ಹಿಡಿತಡೆಯಿಂದ 'ಸಥ್ಯವಾಗಿರಬಲ್ಲರು. ವಿಶ್ರಾಂತಿಗೆ ಇದೇ 

ತಕ್ಕ ಸ್ಪ ಸಳ” 

ಸೇವಾಶ್ರಮದಿಂದ ವಧಾ ೯ಕ್ಕೆ ೧೫ ನಿಮಿಷದ ಪ್ರಯಾಣ. ದಾರಿ 
ಯುದ್ಧಕ್ಕೂ ಕಣ್ಣಮುಂದೆ ರ ಚಿತ್ರ ಕಟ್ಟಿ ನಿಂತಿತ್ತು. ಕಡೆಗೆ 
ವರ್ಧಾಕೈ ಬಂದೆವು. ಮನೆ ಅಂಗಳದಲ್ಲಿ ಕೆಲವು ಹ ಗುಂಪು ಸೇರಿ 
ದ್ದರು. ಎಲ್ಲರ ಮುಖದಲ್ಲೂ ನಿಷಾದ ಮೂಡಿತ್ತು. ದೇಹಸ್ಥಿತಿ ಹೇಗಿದೆ? 
ಎಂದು ನಾನು ಕೇಳಿದೆ. ಅದಕ್ಕೆ ಉತ್ತರ ಬರಲಿಲ್ಲ. ಜನರ ಮೌನ 
ದಲ್ಲಿಯೂ ನನಗೆ ಯಾವ ಸೂಚನೆಯೂ ತಿಳಿಯಲಿಲ್ಲ. ಇಷ್ಟರಲ್ಲೆ ಒಂದು 
ಪಕ್ಕದ ಮಹಡಿಮೆಟ್ಟಲಿಂದ ಡಾಕ್ಟರು ಓಡುತ್ತ ಇಳಿದುಬರುತ್ತಿದ್ದರು. 


ಕರೆ 

« ಬಾಪು, ಜಮನಾಲಾಲರು ಕೈ ಬಿಟ್ಟು ಹೋದರು” -ಇಷ್ಟೇ 
ಅವರು ಹೇಳಿದ್ದು. ಅತ್ಯಂತ ಕಠೋರ ಶಬ್ದ ಇವು. ಆದರೂ, ಅದೇಕೋ 
ಈ ಅಶುಭ ವಾರ್ತೆಯನ್ನು ನಂಬಲು ಮನ ಒಪ್ಪಲಿಲ್ಲ; ನಮ್ಮ ಪಾಲಿಗೆ 
ಗಳಿಗೆಗಳಿಗೆಯಲ್ಲೂ ಬಾಳಿ ಬದುಕಿದ್ದ ಅವರು ಏಕಾವಕಿ ಕಣ್ಣುಮರೆ 
ಆದಾರೇ? ಹುಟ್ಟಿದವರು ಸತ್ತೇ ಸಾಯುತ್ತಾರೆಂದು ನಮಗೂ ಗೊತ್ತಿದೆ. 
ನಮ್ಮ ಸ್ವಜನರ ಸಾವು ಅಥವಾ ನಮ್ಮ ಸ್ವಂತ ಸಾವಿನ ಮಾತು ನಮಗೆ 
ಬಹಳ ವ್ಯಥೆಯನ್ನುಂಟುಮಾಡುತ್ತದೆ. ಆಧಿ)ಕಾದಲ್ಲಿ ಒಂದು ಬಗೆಯ 
ಪಕ್ಷಿಇದೆ. ಅದರ ಹೆಸರು ಉಷ್ಪ್ರನ ಪಕ್ಷಿ ಏನಾದರೂ ಅಪಾಯ ಕಂಡುಬಂದ 
ಕೂಡಲೆ ಆ ಪಕ್ಷಿ ತನ್ನ ಇ ಮರಳಲ್ಲಿ ಮರೆಸಿ ಏನೂ ಅಪಾಯವೇ 
ಇಲ್ಲವೆಂದು ಭಾವಿಸಿಕೊಳ್ಳುತ್ತದೆ. ನಾವೂ ಅದೇ ರೀತಿ; ಕಣ್ಣು ತೆರೆದಿದ್ದರೂ 
ನೋಡಬಯಸುವುದಿಲ್ಲ. ನಾನೂ ಹಾಗೆಯೇ ಮಾಡಿದೆ. ಆದರೆ ಜಮನಾ 
ಲಾಲರು ಮಾತ್ರ ಇನ್ನು ಈ ಜಗತ್ತಿನಲ್ಲಿ ಇಲ್ಲ. ಅಪ್ರಿಯವಾದರೂ 
ಇದು ಸತ್ಯವೇ ಆಗಿತ್ತು. ಅವರ ಹೃದಯಕ್ರಿಯೆ ನಿಂತುಹೋಗಿತ್ತು. 

ನಾವು ಜಮನಾಲಾಲರ ಕೋಣೆಗೆ ಹೋದೆವು. ನೋಡಿದರೆ 
ಜಮನಾಲಾಲರು ಸುಪ್ಪತ್ತಿಗೆಯ ಮೇಲೆ ಮಲಗಿದ್ದ ರು. ೫೨ ವರ್ಷ 
ದಿಂದ ತನಗೆ ಆಸರೆ ಕೊಟ್ಟ ದ್ದ ಚಿರಸ್ನೇಹಿತ ಶರೀರವನ್ನು ಬಿಟ್ಟು ಪ್ರಾಣ 
ಒಂದೆರಡು ನಿಮಿಷದ ಹದ ಹಾರಿಹೋಗಿತ್ತು. ಜಮನಾಲಾಲರು 
ಮಾತ್ರ ಶಾಂತ ನಿದ್ರೆಯಲ್ಲಿ ಇದ್ದಂತೆ ಕಾಣುತ್ತಿತ್ತು. ಮುಖದಲ್ಲಿ ದುಃಖ 
ವಾಗಲಿ, ವಿಷಾದವಾಗಲಿ ಇರಲಿಲ್ಲ. ಉದ್ವೇಗದ ಚಿನ್ನೆ ಇರಲಿಲ್ಲ. 
ಶರೀರದಲ್ಲಿ ವಿಕಾರವೂ ಕಾಣಲಿಲ್ಲ. ದಿಂಬಿನ ಮೇಲೆ ತಲೆ ಇಟ್ಟು, 
ಶವವಸ್ತ್ರ ಉಟ್ಟು, ಕಾಲು ನೀಡಿ .ಜಮನಾಲಾಲರು ಗಾಢೆನಿದ್ರೆ ಯಲ್ಲಿ 
ಮಲಗಿದ್ದ ರು. ರಾ ಹಲ್ಲೆಲ್ಲಾ ಬಿದ್ದು ಹೋಗಿತ್ತು. ಊಟ 
ಮಾಡುವಾಗ್ಯ ಹೊರಗೆ ಹೊರಭಾಗ ಕಟ್ಟಿ] ಸಿದ ಹಲ್ಲನ್ನು ಇಟ್ಟು ಕೊಳ್ಳು 
ತ್ತಿದ್ದರು. ಹಲ್ಲು ಇಲ್ಲದೆ ಅವರ ಕೆನ್ನೆ ಹತ್ತಿ ಹೋದಂತಿತ್ತು. Be 
ದಲ್ಲಿ ಗಾಂಭೀರ್ಯ ತುಂಬಿತ್ತು. 

ಜಮನಾಲಾಲರನ್ನು ಬೊಂಬಾಯಿ ಪಂಚಾಯಿತಿಯಲ್ಲಿ ನೋಡಿದ 
ಪ್ರಥಮ ದೃಶ್ಯದ ನೆನಪಾಯಿತು. ಆಗಿನ ರೂಪೇ ಒಂದು ವಿಧ. ಆಗ 

ಅವರಿಗೆ ಯೌವನ. ಮುಖದಲ್ಲಿ ಹೊಳನಿತ್ತು. ಈಗಿನ ಜಮನಾಲಾಲರ 
ರೂಪೇ ಬೇರೆ ವಿಧ. 

ಎರಡಕ್ಕೂ ಎಷ್ಟು ಅಂತರ! 

ಮೊದಲ ದೃಶ್ಯ ಮೂವತ್ತು ವರ್ಷದ ಹಿಂದಿನದು. ಈ ದೀರ್ಫಾ 
ವಧಿಯಲ್ಲಿ ಎಷ್ಟು ಘಟನೆ ನಡೆದುಹೋದವೋ? ಎಷ್ಟು ಏರಿಳಿತವನ್ನು 
ಜಮನಾಲಾಲರು ನೋಡಿದರೋ? ಆದರೈೆ ಅವರ ಜೀವನ ರಥ 
ಮಾತ್ರ ಒಂದೇ ಸಮನೆ ನಡೆದು ಬಂತು. ಸನ್ಮಾರ್ಗದ ಹೆದ್ದಾರಿಯಲ್ಲಿ 
ವೇಗವಾಗಿ ಸಾಗಿತ್ತು. ಎಲ್ಲ ರಥವೂ ಹುಲ್ಲು ನೀರಿಗಾಗಿ ನಡುನಡುವೆ 
ನಿಲ್ಲುತ್ತದೆ. ಆದರೆ ಜಮನಾಲಾಲರು ಓಡೋಡುತ್ತಲೇ ಊಟಮಾಡಿ 
ದರು, ನೀರು ಕುಡಿದರು. ಹೀಗೆ ಅವಿಶ್ರಾಂತ ವೇಗದಿಂದ ಓಡುತ್ತಿದ್ದ 
ರಥದ ಕೀಲು ಒಂದೆಡೆ ಸವೆಯಿತು, ಇನ್ನೊಂದೆಡೆ ಸಡಲಿತು. ಆದರೆ 
ಜಮನಾಲಾಲರಿಗೆ ತಮ್ಮ ಗುರಿ ಮುಟ್ಟ ಬೇಕಾಗಿತ್ತು. ನಿಂತು ಮುರಿದು 
ದನ್ನು ಸರಿಮಾಡಲು ಸಮಯವಿರಲಿಲ್ಲ. ಇಳಿವಯಸ್ಸಿನಿಂದ ಮ್ಛೈ ಬಡ 
ವಾಗಿತ್ತು. ಆದರೆ ಜೀವನ ರಥ ಎಡಬಿಡದೆ ಮುಂದೆ ಸಾಗಿಯೇ ಇತ್ತು. 

“ವೃದ್ಧತ್ವಂ ಜರಸಾ ಬಿನಾ” ೫೨ಕ್ಕೆ ಜಮನಾಲಾಲರಿಗೆ ಮುದಿತನ 
ಬರಬೇಕೇ? ಹೀಗೇಕೆ? ಇಷ್ಟೇ: ಅವರ ರಥದ ವೇಗ ಬಹಳ ಹೆಚ್ಚಾಗಿ 
ಹೋಗಿತ್ತು. ಇದ್ದ ೫೨ ವರ್ಷದಲ್ಲಿ ಅದಕ್ಕಿಂತ ಹತ್ತಾರು ವರ್ಷ 
ಹೆಚ್ಚಿನ ಬಾಳನ್ನು ಅವರು ಬಾಳಿದ್ದರು. ನಿದಾನವಾಗಿ ಗುರಿಮುಟ್ಟುವ 
ತಾಳ್ಮ ಅವರಿಗಿರಲಿಲ್ಲ. ಅಂತೇ ಆ ವೇಗಕ್ಕೆ ತೇರು ಸನೆಯುತ್ತ, 
ಮುರಿಯುತ್ತ ಹೋಯಿತು. ಆದರೂ ಜಮನಾಲಾಲರು ಒಂದುಸಲ 
ವಾದರೂ ಹಿಂದಿರುಗಿ ನೋಡಲಿಲ್ಲ. ಜೀವನರಥ ಸವೆದಿದೆಯೇ ಸರಿಯಾ 
ಗಿದೆಯೇ ಎಂಬ ಚಿಂತೆಯಾಗಲಿ, ವಿಷಾದವಾಗಲಿ ಅವರಿಗಿರಲಿಲ್ಲ. ಗುರಿ 
ಮುಟ್ಟಿ ಜೇಕು-_ಬೇಗ ಮುಟ್ಟಬೇಕು: ಇದೊಂದೇ ಅವರ ಯೋಚನೆ. 
ಹೀಗಾಗಿ ದೇಹದ ಕಡೆ ಸ್ವಲ್ಪವೂ ಗಮನಕೊಡದೆ ಅವರ ಆತ್ಮಗರುಡ 
ಮುಂದೆ ಮುಂದೆ ಹಾರಿಹೋಗುತ್ತಿತ್ತು. 

ಬಡಪಾಯಿ ಶರೀರ ಆತ್ಮದೊಡನೆ ಎಲ್ಲಿಯತನಕ ಓಡೀತು. ಕಡೆ 
ಗೊಮ್ಮೆ ಇನ್ನು ಓಡಲಾರೆ ಎಂದು ಮುರಾಡ ಹಾಕಿತು. ಆಗ 

ಶರೀರವನ್ನು ಕ್ಸ ಬಿಟ್ಟು ಆತ್ಮ ಒಂಟಿಯಾಗಿಯೇ ಓಡತೊಡಗಿತು. ಕುದುರೆ 
ಜೂಜಿನಲ್ಲಿ ಸವಾರ ಒಂದು ಕುದುರೆ ದಣಿದರೆ ಇನ್ನೊಂದನ್ನು ಹತ್ತಿ 
ಮುಂಬರಿದಾನು. ಜಮನಾಲಾಲರೂ ಕೂಡ ಹೀಗೆಯೇ. ಶರೀರ 
ದಣಿದಕೂಡಲೇ ಅವರ ಆತ್ಮ ದಣಿದ ಶರೀರವನ್ನು ಬಿಟ್ಟಿತು. ಆದರೆ 
ಆತ್ಮದ ಓಟ ಮುಗಿದಿಲ್ಲ. ತನ್ನ ಗುರಿಯನ್ನು ಅದು ಮುಟ್ಟಿ ಲೇಬೇಕು. 
ಆದ್ದರಿಂದ ಬೇರೊಂದು ಕುದುರೆ-ಶರೀರ--ಯನ್ನು ಏಕೆ ಆಶ್ರಯಿಸ 
ಬಾರದು? 

ಅಂತು ಆತ್ಮವೇನೊ ಶರೀರ ಬಟ್ಟು ಹಾರಿಹೋಯಿತು. ಅದರ ಓಟ 
ನಿಂತಿಲ್ಲ. ಗುರಿ ಮುಟ್ಟುವವರೆಗೆ ಜಮನಾಲಾಲರ ಆತ್ಮಕ್ಕೆ ಬಿಡುವಿಲ್ಲ, 
ವಿಶ್ರಾಂತಿ ಇಲ್ಲ. ಜಮನಾಲಾಲರ ಜೀವನಕ್ಕೆ ಇದೇ ಸೂತ್ರ. 

ಒಳಗೆ ಬಂದವರೇ ಗಾಂಧೀಜೀ ಜಮನಾಲಾಲರ ತಲೆಯಮೇಲೆ 
ಕ್ಸ ಇಟ್ಟರು. ಜಮನಾಲಾಲರ ಧರ್ಮಪತ್ನಿ--ಜಾನಕೀದೇವಿ- ದಿಕ್ಕು 
ಗೆಟ್ಟಿದ್ದರು. ಗಾಂಧೀಜಿಯನ್ನು ನೋಡುತ್ತಲೇ ಆಶಾತರಂಗ ಉಕ್ಕೇರಿ 
ಆಕೆ ಆ ಅಲೆಗಳಲ್ಲಿ “ಈಜಾಡಿದಳು.” 

“ ಬಾಪುಜೀ, ಓ ಬಾಪುಜೀ, ನೀವು ಹತ್ತಿರ ಇದ್ದಿದ್ದರೆ ಅವರು 
ಸಾಯುತ್ತಿರಲಿಲ್ಲ. ಅವರ ದೇಹಸ್ಥಿತಿ ಕೆಟ್ಟಿ ಕೂಡಲೆ ನಿಮಗೆ ನಾನು ಸುದ್ದಿ 
ಕಳುಹಿಸಬಾರದಾಗಿತ್ತೆ? ಈಗಂತು ನೀವು ಹೇಗಾದರೂ ಅವರನ್ನು 
ಬದುಕಿಸಿಕೊಡಿ. ಏಕೆ? ಅವರನ್ನು ಬದುಕಿಸಲಾರಿರಾ ನೀವು?” 

ಗಾಂಧೀಜೀ ಹೇಳಿದರು: “ಜಾನಕ್ಕಿ ಈಗ ನೀನು ಅಳಬಾರದು. 
ನಗಬೇಕು; ನಕ್ಕು ಮಕ್ಕಳನ್ನು ನಗಿಸಬೇಕು. ಜಮನಾಲಾಲ ಬದು 
ಕೆಯೇ ಇದಾನೆ. ಯಾರ ಕೀರ್ತಿಗೆ ಅಳಿವಿಲ್ಲವೋ ಅಂಥವನಿಗೆ ಸಾನೆ? 
ಅವನ ಬಾಳೆದಾರಿಯನ್ನು ನೀನು ಬಿಟ್ಟೆ ಯಾದರೆ, ಆ ದಿಕ್ಕಿನಿಂದ ಮೋರೆ 
ತಿರುಗಿಸಿದೆಯಾದರೆ ಆಗ ಅವನಿಗೆ ಸಾವು. ಜಮನಾಲಾಲನ ಬಾಳು 
ಪರಮಾರ್ಥದ ಬಾಳು. ನಿನ್ನಂಥ ಸಾಧ್ವಿ ಅವನ ಕ್ಸ ಹಿಡಿದಮೇಲೆ 
ಅಳು ಉಂಟೇ. ಆತ ಹೊತ್ತಿದ್ದ ಕೆಲಸದ ಹೊಣೆಯನ್ನು ಇನ್ನುಮುಂದೆ 
ನೀನು ನಿರ್ವಹಿಸು. ಆ ಧ್ಯೇಯ ಸಾಧನೆಗಾಗಿಯೇ ಸರ್ವ ಸಮರ್ಪಣೆ 
ಮಾಡು. ಜಮನಾಲಾಲ ಬದುಕಿದಾನೆಂದೇ ತಿಳಿ. ಸಾವಿತ್ರಿ ತನ್ನ 

ತಪೋಬಲದಿಂದ ಸತ್ಯವಾನನನ್ನು ಬದುಕಿಸಿದಳು. ನಿನಗೆ ಈ ಕಥೆ 
ಗೊತ್ತಿಲ್ಲವೇ? ಆ ಪುನರ್ಜನ್ಮ ಶರೀರದ್ದು ಎಂದು ತಿಳಿದಿದೀಯಾ? 
ಶರೀರ ನಾಶವಂತವಾದುದು. ಅದಕ್ಕೆ ಪುನರ್ಜನ್ಮವುಂಟೀ? ಸಾವಿತ್ರಿ 
ತನ್ನತಪಸ್ಸಿನಿಂದ ಸತ್ಯವಾನನ ತಪಸ್ಸನ್ನು ಅಮರಗೊಳಿಸಿದಳು. ಇದು 
ಸಾವಿತ್ರಿ ಕತೆಯ ನಿಜವಾದ ಅಂತರಾರ್ಥ. ನೀನು ನಿನ್ನ ತಪದಿಂದ ನಿನ್ನ 
ಪತಿಯ ಕೀರ್ತಿಯನ್ನು ಬೆಳಗಿಸು. ಆಗ ಜಮನಾಲಾಲ ಬದುಕಿದಾನೆಂದೇ 
ನಾವು ತಿಳಿದೇವು.” 

“ ಬಾಪುಜೀ, ಸರ್ವಸ್ವವನ್ನೂ ಅರ್ಪಿಸಲು ನಾನು ಸಿದ್ಧ. ಅದರೆ 
ನನ್ನ ಶಕ್ತಿ ಎಷ್ಟು? ನನ್ನ ತನಸ್ಸುದರೂ ಏನು? ಅವರು ಹಿಡಿದಿದ್ದ 
ಕೆಲಸವನ್ನು ನಾನು ಹೇಗೆ ಮುಂದುವರಿಸಲಿ? ಅವರ ತಪಸ್ಸನ್ನು ಹೇಗೆ 
ಬೆಳಗಿಸಲಿ? ಅವರನ್ನು ಸಾಯಗೊಡಬೇಡಿ. ನೀವು ಅವರನ್ನು ಬದುಕಿಸ 
'ಲಾರಿರಾ? ಹಾಗಾದರೆ ಅನರು ಸತ್ತೇಹೋದರೇ? ಇನ್ನು ಮಾತನ್ನೇ 
ಆಡರೇ?” 

“ ನಿನಗೆ ಇಲ್ಲದ ಧೈರ್ಯ ಕೊಡಲು ನಾನು ಬರಲಿಲ್ಲ. ಜಮನಾ 
ಲಾಲನ ದೇಹೆ ಮೃತವಾಯಿತು. ನಿಜವಾದ ಜಮನಾಲಾಲನೇನೋ 
ಬದುಕಿಯೇ ಇದಾನೆ. ಇನ್ನುಮುಂದೆ ಅವನನ್ನು ಜೀವಂತವಾಗಿಡುವುದು 
ನಮ್ಮೆಲ್ಲರ ಕೆಲಸ.” 

ಜಾನಕೇದೇವಿ ಶ್ರದ್ಧೆ ಯಲ್ಲಿ ಮುಳುಗಿಹೋಗಿದ್ದಳು. ಪದೇಪದೇ 
“ ಅವರನ್ನು ಬದುಕಿಸಿ” ಎಂದು ಬೇಡುತ್ತಲೇ ಇದ್ದಳು. ಸತ್ತವರು 
ಯಾರೂ ಹಿಂತಿರುಗಲಾರರೆಂದು ಆ ಅಭಾಗಿನಿ ಹೇಗೆ ನಂಬಿಯಾಳು? 
ಆಕೆಯ ವಿಲಾಪ ಕಿಸಾ ಗೌತಮಿಯ ಕತೆಯನ್ನು ನೆನನಿಗೆ ತರುತ್ತಿತ್ತು. 
ಗೌತಮಿಯ ಮಗು ಸತ್ತುಹೋಯಿತು. ಮೋಹವಶಳಾಗಿ ಅವಳು 
ಮಗುವಿನ ದಹನಕ್ರಿಯೆ ನಡೆಸಲಿಲ್ಲ. ಸತ್ತನರೂ ಮತ್ತೆ ಬದುಕ 
ಬಂದಾರೆಂದು ಅವಳ ಯೋಚನೆ. ಅದಕ್ಕಾಗಿಯೇ ಮಗುವನ್ನು ಬುದ್ಧನ 
ಬಳಿಗೆ ಒಯ್ದಳು. ಭಗವಾನ್‌, ಇದನ್ನು ಬದುಕಿಸಿ ಎಂದು ಬೇಡಿದಳು. 
ಬುದ್ಧ ಭಗವಾನ್‌ ಹೇಳಿದ: “ದೇವಿ, ಈ ಮಗುವನ್ನು ಅಗತ್ಯವಾಗಿ 
ಬದುಕಿಸುತ್ತೇನೆ. ಒಂದೆರಡು ಸಾಸುವೆಕಾಳು ತಂದುಕೊಡು. ಯಾರೂ 

ಸತ್ತಿಲ್ಲದ ಮನೆಯಿಂದ ಆ ಸಾಸುವೆ ತರಬೇಕು, ಕಂಡೆಯಾ?” ಗೌತಮಿ 
ಮನೆಮನೆ ತಿರುಗಿದಳು. ಮೊದಲು ಸಾಸುವೆ ಬೇಡಿದಳು; ಅನಂತರ 
ನಿಮ್ಮ ಮನೆಯಲ್ಲಿ ಎಂದಾದರೂ, ಯಾರಾದರೂ ಸತ್ತಿದಾರೆಯೇ ಎಂದು 
ಕೇಳಿದಳು. ಅದಕ್ಕೆ ದೊರೆಯಬೇಕಾದ ಉತ್ತರವೇ ದೊರೆಯುತ್ತಿತ್ತು. 
ಅಲೆದಲೆದು ಆಯಾಸಗೊಂಡು ಬುದ್ಧನ ಬಳಿ ಸಾರಿ “" ಭಗವಾನ್‌, 
ಎಷ್ಟೋ ಮನೆ ತಿರುಗಿದೆ; ಸಾವುಗಾಣದಮನೆ ಒಂದೂ ಇಲ್ಲ” ಎಂದಳು. 
ಆಗ ಬುದ್ಧ ಭಗವಾನನು ಉಪದೇಶ ಕೊಟ್ಟಿ. ಅವಳ ಮೋಹ ದೂರ 
ವಾಯಿತು. ಗಾಂಧೀಜೀ ಹೀಗೆ ಉಪದೇಶ ಮಾಡಿದಮೇಲೆ ಜಾನಕೀ 
ದೇವಿಯ ಆಸೆ ಮುರಿದುಬಿತ್ತು. ಬಾಣದೇಟು ತಿಂದ ಜಿಂಕೆಯಂತೆ 
ಆಕೆ ಒದ್ದಾ ಡಲಾರಂಭಿಸಿದಳು. 

| ಅವರನ್ನು ಬದುಕಿಸಲಾರದೆಹೋದರೆ ಭಗವಂತನ ದರ್ಶನ 
ವನ್ನಾದರೂ ಮಾಡಿಸಬಾರದೇ. ಬಾಪೂ, ಯಾವುದಾದರೂ ಭಜನೆ 
ಮಾಡಿ. ನಿನೋಬಾರಿಂದ ಗೀತಾ ಪಾರಾಯಣ ಮಾಡಿಸಿ. ನಾವೆಲ್ಲರೂ 
ಭಜನೆ ಮಾಡೋಣವೇ? ಆಗಲಿ ಓಂ, ಓಂ, ಓಂಕಾರ ಹೇಳಿ. ಯಾರೂ 
ಅಳಬೇಡಿ. ಎಲ್ಲರೂ ರಾಮ-ರಾಮ ಎನ್ಸ್ಟಿ? 

ಗಾಂಧೀಜೀ ಹೇಳಿದರು: “ ಜಾನಕೀ,  ಜಮನಾಲಾಲನಿಗೆ 
ಭಗವದ್ದರ್ಶನನಾಯಿತು. ಇನ್ನು ನಿನಗೆ ಭಗವದ್ದರ್ಶನವಾಗಬೇಕು. 
ನೀನದಕ್ಕೆ ಸಿದ್ಧಳಾಗು. ಆತ ಮಾಡಿದ ಕೆಲಸವನ್ನು ನೀನು ಮುಗಿಸು, 
ಪೂರ್ತಿಮಾಡು.” 

“ ಹಾಗಾದರೆ ಬಾಪೂ, ನನ್ನನ್ನು ಸಹಗಮನಮಾಡಗೊಡಿ. ಈಗಿನ 
ಕಾಲದಲ್ಲಿ ಯಾರೂ ಸಹಗಮನ ಮಾಡಕೂಡದೇನು? ಮಾಡಲಾರರೇನು? 
ನನ್ನ ಮಾತನ್ನು ನಂಬಿ ಬಾಪೂ. ನನ್ನನ್ನು ಬೆಂಕಿ ಸುಡಲಾರದು, 
ನನಗದರಿಂದ ನೋವಾಗದು. ಆನಂದವಾಗಿ ನಾನು ಆ ಬೆಂಕಿಯಲ್ಲಿ 
ಬೂದಿಯಾಗುತ್ತೇನೆ. ನನಗೆ ಸಹಗಮನ ಮಾಡಿಸಿ.” 

ಜಾನಕಿ ಬೆಂಕಿಗೆ ಬೀಳುವುದರಲ್ಲಿ ಬಂಟಿತನನೇನು ಬಂತು? 
ಸಾವಿರಾರು ಜನ ಹೆಂಗಸರು ತಮ್ಮತಮ್ಮ ಗಂಡಂದಿರೊಡನೆ ಸತಿ 
ಹೋಗಿದಾರೆ, ನಾ ಬಲ್ಲೆ. ಅದರಲ್ಲೂ ಒಂದು ಬಗೆಯ ಧೀರತನ ಇಡದೆ; 


ಜಮನಾಲಾಲ್‌ ಬಜಾಜ್‌ ೯ 


ನಿಜ. ಆದರೆ ಅದು ಥಿಜವಾದ ಧೀರತನವಲ್ಲ. ನಿಜವಾದ ಸಹಗಮನ ತೀರ 
ಬೇರೆಯಾದುದು. ಅದೇ ಸರ್ವಶ್ರೇಷ್ಠ ಯಜ್ಞ. ಸಾಧ್ವಿಯಾದವಳು ತನ್ನ 
ಮೈಯನ್ನು ಬೆಂಕಿಯಲ್ಲಿ ಬೇಯಿಸಬೇಕೆ? ಆ ಕೆಲಸ ತುಚ್ಛವಾದುದು; 
ಬರೀ ಬೂದಿ. ದುರ್ಗುಣವನ್ನೆಲ್ಲ ಸುಟ್ಟುಹಾಕುವುದೇ ನಿಜವಾದ ಸತೀತ್ವ. 
ದೈವನಿರ್ಮಿತವಾದ ಈ ವಿಶ್ವದಲ್ಲಿ ಜಡ ಚೇತನ, ಗುಣ ದೋಷ 
ತುಂಬಿವೆ. ಸಾಧು ಹೆಂಸ ಗುಣದ ಹಾಲು ಕುಡಿದು ದೋಷದ ನೀರನ್ನು 
ಬಿಟ್ಟು ಬಿಡುತ್ತದೆ. 

ನಿನ್ನ ಸರ್ವ ದುರ್ಗುಣವನ್ನೂ ಜಮನಾಲಾಲನ ಚಿತೆಯಲ್ಲಿ 
ಹೋಮಮಾಡು. ಉಳಿದದ್ದೆಲ್ಲಾ ಅಪರಂಜಿ. ಅದನ್ನು ಸುಡುವುದಾದರೂ 
ಹೇಗೆ? ಕೃಷ್ಣಾರ್ಪಣ ಮಾಡುವುದೊಂದೇ ಉಳಿದಿರುವ ದಾರಿ. ತ್ಯಾಗ 
ಮೂರ್ತಿಯಾಗುವುದು ಹೆಂಗಸಿಗೆ ಮಾತ್ರವೇ ಸಾಧ್ಯ ಎಂದು ನಾನು 
ನಂಬಿದೇನೆ. . ಏಕೆಂದರೆ, ವಿಧವೆಯರಾದಮೇಲೆ ಹಿಂದೂ ಸ್ತ್ರೀಯರು 
ಸಮಸ್ತ ಭೋಗಕ್ಕೂ ಎಳ್ಳು: ನೀರು ಬಿಟ್ಟು ವಿಕಾರಶಮನಮಾಡಿಕೊಳ್ಳು 
ತ್ತಾರೆ. ಈ ತಪಸ್ಸಿನಿಂದ ಅವರಿಗೆ ಹೊಸದೊಂದು ಬಲ ಮೂಡಿಬರುತ್ತದೆ. 
ನೀನೀಗ ತ್ಯಾಗದ ಪುತ ಳಿಯಾದೆ. ನಿನ್ನ ದೋಷಗಳನ್ನು ಜಮನಾ 
ಲಾಲನ ಹವನಕುಂಡದಲ್ಲಿ ಹೋಮಮಾಡು. ಹಾಗೆ ಮಾಡಿ ಉಳಿ 
ಯುವ ಅಪರಂಜಿಯನ್ನು ಶ್ರೀಕೃಷ್ಣನಿಗೆ ಒಪ್ಪಿಸು. ಇದೇ ಸಹಗಮನ. 
ಏಳು, ಎದ್ದೇಳು, ಸತಿಯಾಗು, ಸಹೆಗಮನಮಾಡು, ತಂಗೀ”. 

“ಬಾಪೂ, ಥಿಮ್ಮಪ್ಪಣೆ. ಹೊನ್ನನ್ನು ಮಣ್ಣೆಂದೇ ನಾ ತಿಳಿದಿದೇನೆ. 
ನನಗೆ ಏನುಬೇಕು? ಹೊಟ್ಟೆಪಾಡಿಗೆ ನನ್ನ ಮಕ್ಕಳು ನನಗೆ ಕೊಟ್ಟಾರು. 
ತಾವಿದೀರಿ. ದೇವರಿದಾನೆ. ಇಡೀ ಜಗತ್ತೇ ಇದೆ. ಯಾರು ನನ್ನನ್ನು 
ಹೊಟ್ಟೆಗಿಲ್ಲದೆ ಹೆಸಿನಿನಿಂದ ಸಾಯಗೊಟಬ್ಬಾರು? ಅಂತೇ ನನ್ನ ಸಕಲ 
ಸಂಪತ್ತೂ, ನಾನೂ ಎಲ್ಲರೂ ಕೃಷ್ಣಾರ್ಪಣ.” 

ಜಾನಕೀದೇವಿ ಇಷ್ಟು ಹೇಳಿ ಸ್ವಸ್ಥ ಳಾದಳು. 

ಜಮನಾಲಾಲರ ಕಳೇಬರ ಬರಬರುತ್ತಾ ಬಾಡತೊಡಗಿತು. 
ಕಾಲು ನೀಲಿಗಿಟ್ಟಿ ತು. ಆಗ ಅರ್ಥವಾಯಿತು. ಹಿಂದೆ ಉಳಿದಿದ್ದ ಮ್ಳ 
ಕೂಡಾ ನಮ್ಮನ್ನು ಬಿಟ್ಟುಹೋಗುತ್ತಿದೆ. 


೧೦ ಜಮನಾಲಾಲ್‌ ಬಜಾಜ್‌ 


ಕೆಲವೇ ದಿನದ ಹಿಂದೆ ನಡೆದ ದೃಶ್ಯವಿದು. ಅಂತೆಯೇ ಎಲ್ಲವೂ 
ಸ್ಪಷ್ಟವಾಗಿ ಕಣ್ಣಿದಿರು ಕಟ್ಟಿದಂತಿದೆ. 

ಜಮನಾಲಾಲರ ಮೈೈಮರವು, ಸಾವುಗಳಿಗೆ ರಕ್ತದ ಒತ್ತಡದಿಂದೆ 
ತಲೆಯೊಳಗಿನ ನಾಡಿ ಒಡೆದುದೇ ಕಾರಣವೆಂದು ತಿಳಿದುಬಂತು. ನಾನು 
ಯೋಚಿಸಿದೆ: ಯೋಗಕ್ರಿಯೆಯಿಂದ ತಲೆಯೊಳಗಿನ ನಾಡಿಯನ್ನು 
ಒಡೆಯುವುದೇ ಬ್ರಹ್ಮರಂಥ್ರ ಭೇದನ ಇದ್ದೀತೆ? ಇಚ್ಛಾ ಮಾತ್ರದಿಂದ 
ಕಪಾಲದ ನಾಡಿಯೊಂದನ್ನು ಭೇದಿಸಿ ಪ್ರಾಣಬಿಡುವ ಉಪಾಯ ಒಂದು 
ನಮ್ಮ ಪ್ರಾಚೀನ ಖುಡಿಗಳಿಗೆ ತಿಳಿದಿದ್ದಿ ರಬೇಕು. ಅದನ್ನೇ ಅವರು 
ಕಪಾಲಕ್ರಿಯೆ ಎಂದು ಕರೆಯುತ್ತಿದ್ದರೋ ಏನೋ? ಅದೇನೇ ಇರಲಿ, 
ಜಮನಾಲಾಲರದು ಸುಖಮರಣ. ಹದಿನೈದು ನಿಮಿಷಗಳೊಳಗಾಗೇ 
ಕತೆಯೆಲ್ಲ ಮುಗಿದುಹೋಯಿತು. 

“ ನನಗೆ ಸುಖದ ಸಾವು ಬರಲಿ ಎಂದು ನನಗಾಗಿ ದೇವರನ್ನು 
ಪ್ರಾರ್ಥಿಸು” ಎಂದು ಆಗಾಗ ನನಗೆ ಜಮನಾಲಾಲರು ಬರೆಯು 
ತ್ತಿದ್ದರು. ಅವರು ಬೇಡಿದುದನ್ನೇ ದೇವರು ಅವರಿಗೆ ಕೊಟ್ಟ. 

ಜಮನಾಲಾಲರ ಈ ಕೊನೆಯ ಚಿತ್ರ ಎಲ್ಲರ ಹೈದಯವನ್ನೂ 
ಕರಗಿಸುವಂಥದು. ನೀರಾಗಿಸುವಂಥದು. ಆದರೆ ಅವರ ನಿಜಚಿತ್ರ, 
ಅವರ ಕರ್ಮಸಮುಚ್ಛಯ. ಅದೊಂದು ನಂದಾದೀಪ. ಮುಂದಿನ 
ಕಾಲಕ್ಕೆ ಪೂಜಾಮಾರ್ಗದಲ್ಲಿ ದಾರಿತೋರುವ ಬೆಳಕು. ಆ ಚಿತ್ರ 
ಮನನಯೋಗ್ಯ ಚಿತ್ರ. 


೨ 


ಜಮನಾಲಾಲರು ೧೮೮೯ ನವಂಬರ್‌ ನಾಲ್ಕರಲ್ಲಿ ಹುಟ್ಟಿ ದರು. 
ಫೆಬ್ರವರಿ ೧೧, ೧೯೪೨ ರಲ್ಲಿ ಅವರ ದೇಹಾಂತವಾಯಿತು. ಒಟ್ಟು 
೫೨ ವರುಷ ೩ ತಿಂಗಳು ಏಳು ದಿನ ಶರೀರಯಾತ್ರೆ ಮಾಡಿದರು. ಈ 
ಅವಧಿಯಲ್ಲಿ ಪ್ರಪಂಚದ ನಾಟ್ಯರಂಗದ ಮೇಲೆ ಜಮನಾಲಾಲರು ಅನೇಕ 
ಪಾತ್ರ ಅಭಿನಯಿಸಿದಾರೆ. ಸೇಟ್‌ ಪಾತ್ರ ಅಭಿನಯಿಸಿದರು; ಮುಖಂಡ 
ರಾಗಿ ನಾಟ್ಯರಂಗವನ್ನು ಅಲಂಕರಿಸಿದರು. ಅರಮನೆಯಲ್ಲಿ ವಾಸಿಸಿದರು. 
ಜೈಲಿನಲ್ಲಿ ನರಳಿದರು. ಮಗನಂತೆ ನಲಿದರು, ತಂದೆಯಂತೆ ಸಂಸಾರ 
ನಡೆಯಿಸಿದರು. ಜಮನಾಲಾಲರ ಪ್ರತಿಯೊಂದು ಅಭಿನಯದಲ್ಲೂ 
ಒಂದು ಅಸಾಧಾರಣ ಲಕ್ಷಣ ಎದ್ದುಕಾಣುತ್ತದೆ. 

ಅವರಲ್ಲಿದ್ದ ಎಲ್ಲಕ್ಕೆ ಂತ ಅತಿ ದೊಡ್ಡ ಗುಣ, ಹಣದ ಬಗ್ಗೆ ಅವರಿಗಿದ್ದ 
ತಿರಸ್ಕಾರ. ಹಣವನ್ನು ಕಂಡರೆ ಜಮನಾಲಾಲರಿಗೆ ಬಹು ಉದಾಸೀನ. 
ಆದರೆ ದುಂದುಗಾರರಲ್ಲ. ವಿಲಾಸಪ್ರಿಯತೆ ಅವರಲ್ಲಿರಲಿಲ್ಲ. ವ್ಯರ್ಥ 
ವೆಚ್ಚ ಅವರರಿಯರು. ತಮ್ಮ ದೇಹಪೋಷಣೆಯ ವೆಚ್ಚದಲ್ಲಿ ಅತ್ಯಂತ 
ಕೃಪಣರು. ಅವರ ಊಟಿ, ಉಡಿಗೆ ಬಹು ಸರಳ, ಅತಿ ಸುಲಭ. ಅಡಿಗೆ 
ಮನೆಯಲ್ಲಿ ರುಚಿರುಚಿ ಸದಾರ್ಥಗಳು ಇಲ್ಲವೇ ಇಲ್ಲ. ಧರ್ಮಶಾಲೆಯ 
ಒಂದು ಕೋಣೆಯಲ್ಲಿ ವಾಸ. ಕಡೇದರ್ಜೆ ರೈಲುಗಾಡಿ ಪ್ರಯಾಣ. 
ಅವರ ಮೋಟಾರ್‌ ಅವರದಲ್ಲವೇ ಅಲ್ಲ. ಯಾರು ಹತ್ತಿದರೆ ಅವರದೇ. 
ಒಂದು ಮುರುಕಲು ಎತ್ತಿನ ಗಾಡಿಗಿಂತ ಕಡೆ. ಅವರ ಬಟ್ಟೆಯೋ 
ತುಂಬಾ ತೇಪೆ. ಇದು ಅವರ ಕೃಪಣತೆಯ ಲಕ್ಷಣ. 

ಸರಳತೆ ಅವರಿಗೆ ಬಹು ಇಷ್ಟ. ಈ ವಿಷಯ ಮಾತಾಡುತ್ತಿದ್ದರೆ 
ಅವರು ಮೈಮರೆಯುತ್ತಿ ದ್ದರು. ಅವರು ಮಿತವ್ಯಯಿ ಮಾತ್ರವಲ್ಲ, ತಮ್ಮ 
ಸ್ನೇಹಿತರಿಗೆ ಈ ಮಿತವ್ಯಯ ಕಲಿಸುವುದರಲ್ಲಿ ಸ್ವಲ್ಪವೂ ಹಿಂಜರಿಯು 
ತ್ಲಿರಲಿಲ್ಲ. ಸ್ಟೇಹಿತರು ಬೇಕಾದಷ್ಟು ಹಾಸ್ಯಮಾಡಲಿ, ತಮ್ಮ ಊಟ 
ತಿಂಡಿಯನ್ನು ಅಲ್ಲಗಳೆಯಲಿ, ಅವರು ಮಾತ್ರ ಸ್ವಲ್ಪವೂ ಅಲುಗಾಡು 
ತ್ರಿ ರಲಿಲ್ಲ. 


೧೨ ಜಮನಾಲಾಲ್‌ ಬಜಾಜ್‌ 


ತಮ್ಮ ಶರೀರ ರಕ್ಷಣೆಗೆ ಅನಶ್ಯಕವಾದುದಕ್ಕಿಂತ ಹೆಚ್ಚು ವೆಚ್ಚ 
ಮಾಡಲು ಯಾರಿಗೆ ತಾನೆ ಏನಧಿಕಾರ? ಈ ಮಾತು ಅವರಿಗೆ 
ರಕ್ತಗತವಾಗಿತ್ತು. ಹನ್ನೊಂದನೇ ಇಂದ್ರಿಯವಾಗಿತ್ತು. ಶರೀರಸುಖ್ಕ 
ನಿಶ್ರಾಂತಿಯ ವಿಷಯದಲ್ಲಿ ಈ ಮೇಲುಬಗೆಯ ಕೃಪಣತೆ; ಹಣದಲ್ಲಿ 
ಅವರಿಗಿದ್ದ ನಿರ್ಮೋಹ, ಅದ್ಭುತ ಔದಾರ್ಯ; ಈ ಎರಡು ವಿಷಮ 
ಗುಣಗಳ ಅಸಾಧಾರಣ ಮಿಲನವೇ ಅವರ ಜೀವನ. ಈ ಸಮನ್ವಯದ 
ಭಾಷ್ಯ ಮಾಡುವುದು ಬಹು ಸುಲಭ. ಈಶ್ವರದತ್ತ ಧನಕ್ಕೆ ನಾವು ಕೇವಲ 
ಸಂರಕ್ಷಕರು ಎಂದು ಜಮನಾಲಾಲರು ನಂಬಿದ್ದರು. ಈ ನಂಬಿಕೆಯೇ 
ಅವರ ಶರೀರ ಕೃಪಣತೆಗೆ ಕಾರಣ. ಹೆಣವನ್ನು “ಸ್ವಂತ” ಭೋಗಕ್ಕಲ್ಲ 
“ಪರ”ರ ಉದ್ದಾರಕ್ಕಾಗಿ ನಾವು ವೆಚ್ಚಮಾಡಬೇಕು. ಅನ್ಯ ಸಾಧನ 
ಗಳೆಂತೆ ಹೆಣವೂ ಸರೋಪಕಾರಕ್ಕೆ ಒಂದು ಸಾಧನ ಮಾತ್ರ ಎಂಬುದು 
ಜಮನಾಲಾಲರ ನಂಬಿಕೆ. ಈ ಮಾಳಿ ಅವರಿಗೆ ಹಣದ ಬಗ್ಗೆ 
ಇದ್ದ ತಾತ್ಸಾ ರಕ್ಕೆ ಕಾರಣ. ಹೆಣವಿಲ್ಲದೆ ಸುಲಭವಾಗಿ ವ್ಯ ವಹಾರ ನಡೆಸ 
ಬಹುದು. ದ ಎೀಸಂಪತ್ತು, ಸರೋಪಕಾರ ವೃತ್ತಿ ಇರುವೆಡೆ ಹಣವಿದ್ದ 
ರಷ್ಟು, ಇಲ್ಲವದ್ದರೆನ್ಟು? ದೈವೀಸಂಪತ್ತು ಪಟಾತ ಸಾಧನ. ಹಣ 
ಗೌಣ. ಅವರ ಈ ಭಾವನೆ ಆತ್ಮವಿಶ್ವಾಸದ ಕುರುಹು. ಅವರಿಗೆ 
ದೇವರಲ್ಲಿದ್ದ ಅಗಾಧ ನಿಶ್ವಾಸದ ಚಿಹ್ನೆ. ಧರ್ಮರಾಜನ ಈ ಹೇಳಿಕೆಯ 
ಮರ್ಮ ಅವರು ಚೆನ್ನಾಗಿ ಅರಿತಿದ್ದರು. 


ಕೆ ಯಜ್ಞಾ ಯಸ್ಭಷ್ಟಾ ನಿ ಧನಾನಿ ಧಾತ್ರಾ | 
ಯಜ್ಞಾ ಯಸ ಸೃಷ್ಟ ಃ ಪುರುಷೋ ರಕ್ಷಿತಾ ಚ | 
ತಸ್ಮಾತ್ರ ರ್ವಂ ಯಜ್ಞ ನಿವೋಪಯೋಜ್ಯಂ 
ಧನಂ ನ ಕಾಮಾಯ ಹಿತಂ ಪ್ರಶಸ್ತಮ್‌ || 


ಯಜ್ಞಾರ್ಥ ಅಂದರೆ ಸರೋಪಕಾರಕ್ಕಾಗಿ ಬ್ರಹ್ಮನು ಹಣವನ್ನೂ. 
ನಿರ್ಮಿಸಿದ. ಮನುಷ್ಯನನ್ನು ನಿಧಿಗೆ ಸಾಲಕನನ್ನಾಗಿ ಮಾಡಿದ. ಆದುದ 
ರಿಂದ ಮನುಷ್ಯ ತನ್ನ ಹಣವನ್ನೆಲ್ಲಾ ಸರೋಸಕಾರದಲ್ಲಿ ನೆಚ್ಚಮಾಡ 
ಬೇಕು. ಐಹಿಕ ಭೋಗ ನಿಲಾಸಕ್ಕಾಗಿ ವೆಚ್ಚಮಾಡಬಾರದು. 


ಜನಮನಾಲಾಲ್‌ ಬಜಾಜ್‌ ೧೩ 


ಇಂದು ಗಾಂಧೀಜೀ ಶ್ರೀಮಂತರ ಮುಂದಿಟ್ಟಿರುವ ನಿಧಿಪಾಲಕತ್ತ್ವ 
ಪದ್ಧತಿಯನ್ನು ೫೦೦೦ ವರ್ಷದ ಹಿಂಜಿಯೇ ಯುಧಿಷ್ಠಿರ ಚರ್ಚಿಸಿದ್ದ. 
ಮನುಷ್ಯ ಕೇವಲ ಹಣದ ಸಂರಕ್ಷಕ, ಹಣವಿರುವುದು ಪರೋಪಕಾರ 
ಕ್ಕಾಗಿ ಅಂದಮೇಲೆ ಆ ಹಣವನ್ನು--ಸರರದನ್ನು--ತನ್ನ ಭೋಗ 
ವಿಲಾಸಕ್ಕೆ ಹೇಗೆತಾನೆ ವೆಚ್ಚಮಾಡಲಾದೀತು? ಅದನ್ನು ಹಾಗೆ ಉಪ 
ಯೋಗಿಸಿದರೆ ಉಂಡ ಮನೆಗೆ ಎರಡು ಬಗೆದಂತೆ. ಅದು ವಿಶ್ವಾಸಘಾತ 
ಎಂದು ಧರ್ಮರಾಜ ಹೇಳುತ್ತಾನೆ. ಇಂದು ಗಾಂಧೀ ಹೇಳುತ್ತಿರುವುದು 
ಇದನ್ನೇ. 

ಜಮನಾಲಾಲರು ತಮ್ಮ ವ್ಯವಹಾರದಲ್ಲಿ ಈ ಸೂತ್ರವನ್ನು ಅವ 
ಲಂಬಿಸಿದ್ದರು. ಅದನ್ನು ಅಕ್ಷರಶಃ ಪಾಲಿಸಿದರು; ಇದರ ಪರಿಣಾಮವಾಗಿ 
ಶರೀರಸುಖದ ಬಗ್ಗೆ ಜಿಪುಣರಾದರೂ ಜಮನಾಲಾಲರು ಪರೋಪಕಾರ 
ದಲ್ಲಿ ಸಾಟಿಯಿಲ್ಲದ ಉದಾರ ಸ್ವಭಾವದ ಪುರುಷರಾದರು. ಅವರು 
ಲಕ್ಸಾಂತರ ರೂಪಾಯಿ ದಾನ ಮಾಡಿದುದು ಎಲ್ಲರಿಗೂ ತಿಳಿದ ವಿಚಾರ. 
ಆದರೆ ಸ್ನೇಹಿತರ ಕಷ್ಟಕ್ಕಾಗಿ ತಾವೇ ಹೋಮವಾಗಿ ಹೋಗುವ ಅವರ 
ಮನೋಭಾವ ಅನೇಕರಿಗೆ ತಿಳಿಯದು. ಸ್ನೇಹಿತರಲ್ಲಿ ಯಾರಿಗಾದರೂ 
ಹಣದ ತೊಂದರೆ ಒದಗಿದರೆ ಅವರು ತಾವಾಗಿಯೇ “ನೋಡಿ, ತೊಂದರೆ 
ಪಡಬೇಡಿ, ನನಗಿರುವುದೆಲ್ಲ ನಿಮ್ಮದೆ, ಭೇದವೆಣಿಸಬೇಡಿ” ಎನ್ನುತ್ತಿದ್ದರು. 
ಹೀಗೆ ಹೇಳುವ ಸಾಹಸಿಗಳು ಅತಿ ವಿರಳ. 

ಜಮನಾಲಾಲರು ಹೆಣವನ್ನು ಎಷ್ಟಷ್ಟು ಉದಾಸೀನದಿಂದ 
ನೋಡಲಾರಂಭಿಸಿದರೋ ಅಷ್ಟಷ್ಟೂ ಲಕ್ಷ್ಮಿ ಅವರನ್ನು ಸತ್ಯರಿಸ 
ಲಾರಂ%ಿಸಿದಳು. 

ಭಾಗವತದಲ್ಲಿ ಸಮುದ್ರಮಥನದ ಸಂಬಂಧವಾಗಿ ಒಂದು ಚಿತ್ತಾ 
ಕರ್ಷಕ ಕಥೆ ಇದೆ. ದೇವಾಸುರರು ಅಮೃತಕ್ಕಾಗಿ ಸಮುದ್ರಮಥನ 
ಮಾಡಿದಾಗ ಮೊಟ್ಟಿ ಮೊದಲು ವಿಷ ಹುಟ್ಟಿ ತು. ಅದರಿಂದ ಇಡೀ ವಿಶ್ವವೇ 
ತಲ್ಲಣಿಸಿತು. ವಿಶ್ವದ ವ್ಯಾಕುಲ ನೋಡಿ, ಜನರ ಮೊರೆ ಕೇಳಿ, ಈಶ್ವರ 
ಆ ವಿಷ ಕುಡಿದು ಪ್ರಜೆಗಳನ್ನು ರಕ್ಷಿಸಿದ... ಅನಂತರ ಕಾಮಧೇನು 
ಹುಟ್ಟತು. ಅದಾದ ಮೇಲೆ ಉಚ್ಚಿ ಶ್ರವ ಎಂಬ ಕುದುರೆ ಐರಾವತ್ಯ 


ಸ 


೧೪ ಜಮನಾಲಾಲ್‌ ಬಜಾಜ್‌ 


ಕೌಸ್ತುಭಮಣಿ, ಕಲ್ಪವೃಕ್ಷ ಒಂದರ ಹಿಂದೊಂದು ಹೊರಬಂದವು. 
ತರುವಾಯ ಅಪ್ಸರೆಯರು ಹುಟ್ಟಿ ದರು. ಕಡೆಗೆ ಲಕ್ಷ್ಮಿ 

ಈ ಕತೆ ಸೃಷ್ಟಿರಚನೆಯ ಕ್ರಮಬದ್ದ ಇತಿಹಾಸ ಅಹುದೋ 
ಅಲ್ಲವೋ ತಿಳಿಯದು. ಮೊಟ್ಟಮೊದಲು ಭೂಮಿಯಮೇಲೆ ವಿಷ 
ಗಾಳಿ ಮಾತ್ರ ಇತ್ತೇ? ಪ್ರಾಯಶಃ ವಿಷ ಅದರ ಸಂಕೇತವೇ ಇರ 
ಬಹುದು. ಅನಂತರ ಹಸು, ಕುದುರೆ, ಆನೆಗಳ ಸೃಷ್ಟಿಯಾಗಿ ಜನ 
ಅವನ್ನೂ ಭೂಮಿಯನ್ನೂ ಸಂಪೂರ್ಣ ಉಸಯೋಗಪಡಿಸಿಕೊಂಡರು. 
ಕಾಯಕ ಮಾಡಲಾರಂಭಿಸಿದರು. ಕಾಯಕದಿಂದ ಕಲ್ಪತರು ಮೊಳೆ 
ಯಲೇಬೇಕು ತಾನೆ? ಪರಿಶ್ರಮದ ಕಲ್ಪತರುನಿನಿಂದ ಬೇಕಾದುದು 
ದೊರೆಯುವುದು. 

ಪರಿಶ್ರಮ ಹೆಚ್ಚಿದಂತೆ ಧನ ವೃದ್ಧಿಯಾಗಲೇಬೇಕು, ಅನಿವಾರ್ಯ. 
ಆದರೆ ಧನದ ಸಂಕೇತವಾದ ಲಕ್ಷ್ಮಿ ತನ್ನ ವರನ ಆಯ್ಕೆ ಯಲ್ಲಿ ತೋರಿಸಿದ 
ವಿವೇಚನೆ ಪ್ರತಿಯೊಬ್ಬ ಧನಾಪೇಕ್ಷಿಗೂ ಒಂದು ಪಾಠವಾಗಿದೆ. 
ಯಾರನ್ನು ವರಿಸಲಿ ಎಂದು ಲಕ್ಷ್ಮಿ ಯೋಚಿಸಿದಳು. ಸಂಪೂರ್ಣ 
ನಿರ್ದೋಷಿ ಮತ್ತು ಗುಣವಂತ ನರ ಬೇಕು. 

ತಪಸ್ವಿ ದೂರ್ವಾಸ ಕ್ರೋಧಿ, ಯೋಗ್ಯನಲ್ಲ. ಬೃಹಸ್ಪತಿ ಜ್ಞಾನಿ 
ಯಾದರೂ ಅನಾಸಕ್ತನಲ್ಲ. ಬ್ರಹ್ಮ ಮಹತ್ವಶಾಲಿ, ಆದರೆ ಜಿತೇಂದ್ರಿಯ 
ನಲ್ಲ. ಇಂದ್ರ ಶ್ರೀಮಂತ, ಆದರೆ ಆ ಶ್ರೀಮಂತಿಕೆ ಸರಾಧೀನ. ಪರಶು 
ರಾಮ ಧರ್ಮಿಷ್ಟ, ಆದರೆ ಪ್ರೇಮಶೂನ್ಯ. ಶಿಬಿ ತ್ಯಾಗಿ, ಆದರೆ ಇತರ 
ಸದ್ದುಣಗಳಿಲ್ಲ. ಕಾರ್ತವೀರ್ಯ ವೀರ್ಯ ಆದರೆ ಮೃತ್ಯುಂಜಯನಲ್ಲ, 
ಸನಕಾದಿಗಳು ಅನಾಸಕ್ತರೇ, ಆದರೆ ಅಕರ್ಮಿಗಳು. ಮಾರ್ಕಂಡೇಯ 
ಧೀರ್ಥ್ಫಾಯು, ಆದರೆ ಗುಣಾಢ್ಯನಲ್ಲ. ಹಿರಣ್ಯಕಶಿಪು ಗುಣಾಢ್ಯ, ಆದರೆ 
ಅನನ ವೇಷಭೂಷಣ ಶುಭವಲ್ಲ. ನಿಷ್ಣುವಿನಲ್ಲಿ ಎಲ್ಲಾ ಗುಣಗಳೂ 
ಇನೆ, ಆದರೆ ಲಕ್ಷ್ಮಿ ಅವನಿಗೆ ಬೇಕಿಲ್ಲ. ನಿಷ್ಣುನಿನ ಈ ನಿಸ್ಪೃಹತೆ 
ಲಕ್ಷ್ಮಿಯನ್ನು ಆಕರ್ಷಿಸಿತು. ಕಡೆಗೆ ಅವನ ಕೊರಳಿನಲ್ಲಿ ಜಯಮಾಲೆ 
ಹಾಕಿದಳು. 


ಜಮನಾಲಾಲ್‌ ಬಜಾಜ” ೧೫ 


ನಿಲೋಕಯಸ್ತಿ ನಿರವದ್ಯಮಾತ್ಮನಃ 

ಪದಂ ಧ್ರುವಂ ಚಾವ್ಯಭಿಚಾರಿ ಸದ್ಗುಣಮ್‌ | 
ಗಂಧರ್ವ ಯಕ್ಸಾ ಸುರಸಿದ್ಧ ಚಾರಣ 
ತೈನಿಷ್ಟಸೇಯಾದಿಷು ನಾನ್ಸನಿನ್ನತ 
ನೂನಂ ತಪೋಯಸ್ಕ ನ ಮನ್ಯುನಿರ್ಜಯೋ 
ಜ್ಞಾನಂ ಕ್ವಚಿತ್ತಚ್ಚನ-ಸಂಗವರ್ಜಿತಮ್‌, 
ಕಶ್ಚಿನ್ಮಹಾಂಸ್ತಸ್ಯ ನ ಕಾಮನಿರ್ಜಯಃ | 

ಸ ಈಶ್ವರಃ ಕಂ ಪಂತೋನ್ಯಪಾಶ್ರಯಃ 
ಧರ್ಮಂ ಕೃಚಿತ್ತತ್ರ ನ ಭೂತ ಸೌಪೃದಂ 
ತ್ಯಾಗಃಕ್ಸಚಿತ್ತತ್ರ ನ ಮುಕ್ತ ಕಾರಣಂ 
ನೀರ್ಯಂ ನಪುಂಸೋಆ ಸ್ಫಜವನೇಗನಿಷ್ಟೃತಂ 
ನ ಹಿ ದ್ವಿತೀಯೋ ಗುಣಸಂಗವರ್ಜಿತಃ 
ಕೃಚಿಚ್ಚಿರಾಯುರ್ನ ಹಿ ಶೀಲಮಂಗಲಂ 
ಕೃಚಿತ್ತದಸ್ಯಸ್ತಿ ನ ನೈದ್ಯಮಾಯುಷಃ 
ಯತ್ರೋಭಯಂ ಕುತ್ರಚಸೋಪ್ಯಮಂಗಲಃ 
ಸುಮಂಗಲಃ ಕರ್ಶ್ವ ಕಾಂಸ್ಸತೇಹಿಮಾಮ್‌ 


ಲಕ್ಷ್ಮಿಗೆ ಸ್ವಾಮಿಯಾಗಬಯಸುವವನಲ್ಲಿ ತನಸ್ಸು, ಅಕ್ರೋಧ್ಯ 
ಜ್ಞಾನ, ಅನಾಸಕ್ತಿ, ಇಂದ್ರಿ ಯನಸಿಗ್ರಹ, ನಿರಾಶ್ರಯವೃತ್ತಿ ಇರಬೇಕು. 
ಅವನು ಧರ್ಮೋಪಾಸಕ, ಸ್ನೇಹಾರ್ದ್ರ ತ್ಯಾಗಿ, ವೀರ ನಿಸ್ಪೃಹ ಆಗ 
ಬೇಕು. ಧನದ ಹಿಂದೆ ಓಡುವವನ ಬಳಿ ಲಕ್ಷ್ಮಿ ಹೆಚ್ಚುಕಾಲ ಇರಳು. 

ಜಮೆನಾಲಾಲರಲ್ಲಿ ಈ ಗುಣನೆಲ್ಲ ಇರಲಿಲ್ಲ. ಆದರೆ ಅವರು 
ಅದರ ಉಪಾಸಕರಾಗಿದ್ದರು.  ಧನನಿಷಯದಲ್ಲಿ ನಿಸ್ಸೃಹತೆ, ಉದಾ 
ಸೀನತೆ ಅವರಲ್ಲಿ ತುಂಬಿ ತುಳುಕುತ್ತಿತ್ತು. ಆದುದರಿಂದಲೇ ಲಕ್ಷ್ಮಿ 
ಅವರನ್ನು ವರಿಸಿದಳು. 

ಬಾಲ್ಯದಿಂದಲೇ ಅವರಲ್ಲಿ ಧನದ ಮೇಲಿನ ತಿರಸ್ಕಾರ ಹೆಪ್ಪು 
ಗಟ್ಟ ತ್ತು. ಅವರು ಹುಟ್ಟ ದುದು ಬಡತಂದೆತಾಯಿಯ ಮನೆಯಲ್ಲಿ. 


೧೬ ಜಮನಾಲಾಲ್‌ ಬಜಾಜ್‌ 


ಆದರೆ ದತ್ತುಬಂದ ಮನೆ ಪೂರ್ಣ ಐಶ್ವರ್ಯವಂತರದು. ತಾತ ಬಚ 
ರಾಜರಿಗೆ ಮೊಮ್ಮಗ ಜಮನಾಲಾಲರನ್ನು ಕಂಡರೆ ಬಹು ಪ್ರೀತಿ. 
ಎಷ್ಟಾದರೂ ದತ್ತು ದತ್ತೇ. ಬಚರಾಜರ ಸ್ವಭಾವ ಕೋಪದ್ದು. ಒಂದು 
ದಿನ ಕೋಪದಲ್ಲಿ ಬಚರಾಜರು ಹುಡುಗ ಜಮನಾಲಾಲರನ್ನು ಬೈದರು. 
ಅಸಗ ನನ್ನ ಹಣ ಕಂಡರೆ ಅಕ್ಕರೆಯೇ ವಿನಾ ನನ್ನಲ್ಲಿ ಪ್ರೀತಿಯಿಲ್ಲ; 
ಆದುದರಿಂದ ನೀನು ನಿನ್ನ ಹೆತ್ತ ತಂದೆ ತಾಯಿ ಬಳಿಗೆ ಹೋಗು ಎಂದು 
ಗದರಿಸಿದರು. 

ಜಮನಾಲಾಲರಂಥ ಆತ್ಮಗೌರವ ಉಳ್ಳ ಬಾಲಕನಿಗೆ ಇದರಿಂದ 
ನೋವಾಗಬೇಕಾಗಿತ್ತು. ಆದರೆ ಈ ಘಟನೆಯಿಂದ ಅವರ ನೈಸರ್ಗಿಕ 
ಗುಣವನ್ನು ಪ್ರಕಟಸುವ ಸದವಕಾಶ ದೊರೆತಂತಾಯಿತು. ಕೂಡಲೇ 
ಗಂಟು ಮೂಟಿ ಕಟ್ಟ ಮನೆಯಿಂದ ಹೊರಹೊರಟಿರು. ಐಶ್ವರ್ಯಕ್ಕೆ 
ಎಳ್ಳು ನೀರು ಬಿಟ್ಟು ತಮ್ಮ ನಿರ್ಜೋಭದ ಅದ್ಭುತ ನರಿಚಯವನ್ನು 
ಮಾಡಿಕೊಟ್ಟರು. 

ಜಮನಾಲಾಲರನ್ನು ಹೊರಹೊರಡಿಸುವುದು ಸಾಧ್ಯವಿಲ್ಲವೆಂದು 
ಪ್ರಾಯಶಃ ಬಚರಾಜರು ಯೋಚಿಸಿದರೋ ಏನೋ. ದತ್ತುಮೆಗನಿಗೆ 
ಕಾನೂನು ಪ್ರಕಾರ ಹಿಸ್ಸೆಯುಂಟು. ಜಮನಾಲಾಲರು ತಮ್ಮ ಭಾಗ 
ಕೇಳಬಹುದಾಗಿತ್ತು. ನ್ಯಾಯಾಸ್ಥಾನದಲ್ಲಿ ವ್ಯವಹಾರ ಹೊಡಬಹು 
ದಾಗಿತ್ತು. ಆದರೆ ಅವರು ಹಾಗೆ ಮಾಡಲಿಲ್ಲ. ಬಚರಾಜರಿಗೆ ಒಂದು 
ಪತ್ರ ಬರೆದರು. ಬರೆದು, ಕಾನೂನೀ ಹಕ್ಕು ಬಾಧ್ಯತೆಯಿಂದ ನಿವೃತ್ತ 
ರಾದರು. ತಾವು ಬರೆದ ಪತ್ರದ ಮೇಲೆ ಕಾನೂನಿಗೆ ತಕ್ಕಂತೆ ಸ್ಟಾಂಪ್‌ 
ಅಂಟಸಿದ್ದರು. ಹುಡುಗನ ಈ ತ್ಯಾಗ, ನಿರ್ಭಯ, ಆತ್ಮಗೌರವ, ಧರ್ಮ 
ಭೀರುತ್ಕ, ಸ್ವಾಶ್ರಯತೆ ಕಂಡು ಬಚರಾಜರಿಗೆ ದುಃಖವಾಯಿತು. 
ಅಹಿಂಸೆಗೆ ವಿಜಯ ದೊರೆಯಿತು. ಬಚರಾಜರಿಗೆ ತಮ್ಮ ತಪ್ಪಿನ 
ಅರಿವಾಗಿ ಹುಡುಗನನ್ನು ಹಿಂದಿರುಗಿ ಕರಿಸಿಕೊಂಡರು. 

ಅಂದು ಜಮನಾಲಾಲರು ಬಚರಾಜರಿಗೆ ಬರೆದುದು ಒಂದು 
ಅಸಾಧಾರಣ ಪತ್ರ. ಜಮನಾಲಾಲರಿಗೆ ಆಗ ಕೇವಲ ೧೭ ವರ್ಷ. 
ಎಳೆವಯಸ್ಸಿನಲ್ಲೇ ಬಾಲಕ ಜಮನಾಲಾಲರಲ್ಲಿದ್ದ ಪರಿಷ್ಕೃತ ವಿಚಾರ, 

ನಿರ್ಭಯ, ಆತ್ಮವಿಶ್ವಾಸ, ತ್ಯಾಗಬುದ್ಧಿ, ಧರ್ಮಶ್ರದ್ಧೆ, ದಾನಾಭಿರುಚಿ, 
ಇದಿರಾಳಿಯ ಬಗ್ಗೆ ಪ್ರೇಮ, ಸ್ಪಷ್ಟೋಕ್ತಿ, ಶುದ್ಧ ಮತ್ತು ಸರಳ ಭಾಷೆ, 
ಇವುಗಳ ಸಂಪೂರ್ಣ ಪರಿಚಯ ಈ ಪತ್ರದಲ್ಲಿದೆ. ಬಾಲಕ ಜಮನಾ 
ಲಾಲರಲ್ಲಿದ್ದ ಈ ಗುಣ ಬರಬರುತ್ತಾ ಅರಳತೊಡಗಿತು; ಅವರನ್ನು 
ಒಬ್ಬ ಮಹಾ ವ್ಯಕ್ತಿಯಾಗಿ ಮಾಡಲು ನೆರವಾಯಿತು. ಅವರು ಬಚರಾಜ 


ರವರಿಗೆ ಬರೆದ ಆ ಪತ್ರವನ್ನು ಇಲ್ಲಿ ಉದಾಹರಿಸುವುದು ಅವಶ್ಯಕ. 


| ಶ್ರೀಗಣೇಶಜೀ | 


ವರ್ಧಾ ಶುಭಸಾ ಸ್ಥಾನ ನಿವಾಸಿ ಪೂಜ್ಯ ಬಚರಾಜ ರಾಮಘನದಾಸ 
ರವರ ಚರಣಕಮಲಗಳಲ್ಲಿ ಬಾಲಕ ಜಮನನ ನಮಸ್ಕಾ ರಗಳು. 

ಎಲ್ಲ ಕಾಲಕ್ಕೂ, "ಎಲ್ಲೆ ಡೆಯೂ ಲಕಿ ಶ್ರ್ರೀನಾರಾಯಣನ ಸಹಾಯ 
ವಿದೆ. ಒಂದು ಜಸ ಮಾತ್ರ ತಾವು ಗಮನಿಸಬೇಕು. ತಾವು ಇಂದು 
ನನ್ನ ಮೇಲೆ ಬಹಳ ಕೋಪಗೊಂಡಿರಿ. ಅದಕ್ಕಾಗಿ ನನಗೆ ವ್ಯಥೆಯಿಲ್ಲ. 
ಎಲ್ಲವೂ ಪರಮಾತ್ಮನ ಲೀಲೆ. ನಾನು ದತ್ತುಮಗನಾದುದರಿಂದ ತಾವು 
ಆ ರೀತಿ ಹೇಳಿದಿರಿ. ಇದರಲ್ಲಿ ತಮ್ಮ ತಪೆ ರ್ರೀನೂ ಇಲ್ಲ. ನನ್ನನ್ನು 
ನಿಮಗೆ ದತ್ತು ಕೊಟ್ಟ ತಂಜಿತಾಯಿ ತಪ್ಪಿತಸ್ಥರು. 

ದಾವಾ ಮಾಡು, ಚಿಂತೆಯಿಲ್ಲ ಎಂದು ತಾವು ಹೇಳಿದಿರಿ. ನನಗೆ 
ತಮ್ಮಿಂದ ಸಾಲವೇನೂ ಸಲ್ಲಬೇಕಾಗಿಲ್ಲ. ಎಲ್ಲವೂ ತಮ್ಮ ಸ್ವಾರ್ಜಿತ. 
ತಮಗೆ ಸಂತೋಷನಿದ್ದಂತೆ ಮಾಡಿ. ನನಗೆ ತಮ್ಮ ಮೇಲೆ ಯಾವ 
ಅಧಿಕಾರವೂ ಇಲ್ಲ. 

ಇದುವರೆಗೆ ನನಗಾಗಿ ಅಲ್ಪಸ್ಥ ಸ್ವಲ್ಪ ವೆಚ್ಚ ವಾಗಿರಬಹುದು. ಇನ್ನು 

ಮುಂದೆ ಮಾತ್ರ ನಾನು ತಮ್ಮಿ ಹ ಒಂದು ಕು ಕಾಸನ್ನೂ ತೆಗೆದು 
ಕೊಳ್ಳುವುದಿಲ್ಲ. ಇನ್ನೊಬ್ಬರ pd ಹೇಳಿಕಳುಹಿಸಿ ತರಿಸಿಕೊಳ್ಳುವು 
ದಿಲ್ಲ. ತಾವು ಯಾವ ಬಗೆಯ ಆಲೋಚನೆಯನ್ನೂ ಮಾಡಬೇಡಿ. 
ಇಂದಿನಿಂದ ನನಗೆ ತಮ್ಮ ಮೇಲೆ ಯಾವ ಬಗೆಯ ಹಕ್ಕೂ ಇಲ್ಲ. ತಾನು 
ಆರೋಗ್ಯವಂತರಾಗಿ ಇನ್ನೂ ೨೦-೨೫ ವರ್ಷ ಬದುಕಬೇಕೆಂದು ನಾನು 
ಲಕ್ಷೀನಾರಾಯಣನನ್ನು ಪ್ರಾರ್ಥಿಸುತ್ತೇನೆ. ಹೋದೆಡೆಯಲ್ಲೆಲ್ಲಾ 

ಈ ರೀತಿ ಈಶ್ವರನನ್ನೂ ಪ್ರಾರ್ಥಿಸುತ್ತಾ ಹೋಗುತ್ತೇನೆ. ಇದುವರೆಗಿನ 
ನನ್ನ ಅಸರಾಧಗಳನ್ನೆಲ್ಲ ಕೃಪೆಮಾಡಿ ಕ್ಷಮಿಸಿ. 

ಎಲ್ಲರೂ ಹಣದ ಅಡಿಯಾಳುಗಳು; ನಾನೂ ಸಹ ಹಣಕ್ಕಾಗಿ 
ತಮ್ಮ ಸೇವೆ ಮಾಡುತ್ತಿರುವೆನೆಂದು ತಮ್ಮ ಅಭಿಪ್ರಾಯವಿರಬಹುದು. 
ತಮ್ಮ ಹಣದ ಆಸೆ ನನಗೆ ಖಂಡಿತಾ ಇಲ್ಲ. ಈಶ್ವರಾನುಗ್ರ ಹನಿದ್ದರೆ 
ತಮ್ಮ ಹಣದ ಆಸೆ ಇನ್ನುಮುಂದೆಯೂ ನನ್ನ ಮನಸ್ಸಿನಲ್ಲಿ ಹುಟ್ಟಿ ದು. 
ನನ್ನ ಅದೃಷ್ಟ ನನ್ನ ಬೆನ್ನಟ್ಟಿ ಬರುತ್ತಿದೆ. ನನ್ನ ಬಳಿ ಹಣನಿದ್ದರೆತಾನೆ 
ನಾನು ಏನುಮಾಡಬಲ್ಲೆ? ಹಣದೊಡನೆ ಇರುವ ಆಸೆ ನನಗೆ ಖಂಡಿತ 
ಇಲ್ಲ. ತಮ್ಮ ದಯೆಯಿಂದ ಇಹಕ್ಕೆ ಸುಖವೂ ಪರಕ್ಕೆ ಸಾಧನವೂ ಆದ 
ದೈವಭಜನೆ, ಸ್ಮರಣೆಮಾಡುತ್ತಾ ಕಾಲ ಕಳೆಯುತ್ತೇನೆ. 

ತಾವು ಪ್ರಸನ್ನಚಿತ್ತರಾಗಿರಿ. ಯಾವ ಚಿಂತೆಯನ್ನೂ ಮಾಡ 
ಬೇಡಿ. ಪ್ರಪಂಚದ ಬಾಂಧವ್ಯಗಳೆಲ್ಲ ಸುಳ್ಳು, ಒಬ್ಬ ಇನ್ನೊಬ್ಬನ 
ಮೊಮ್ಮಗನೂ ಅಲ್ಲ, ತಾತನೂ ಅಲ್ಲ. ಎಲ್ಲರೂ ತಮ್ಮ ತಮ್ಮ ಸುಖದ 
ಜೊತೆಗಾರರು. ಎಲ್ಲವೂ ಸುಳ್ಳು ಸಂಬಂಧ. ತಾವು ಇನ್ನೂ ಮಾಯಾ 
ಜಾಲದಲ್ಲಿ ಸಿಕ್ಕಿ ತೊಳಲುತ್ತಿದೀರಿ... ಮುಂದೆಯಾದರೂ ಜೀವರು 
ತಮ್ಮನ್ನು ಸಂಸಾರ ಪಾಶದಿಂದ ಉದ್ದರಿಸಲಿ. 

ನಾನು ತಮ್ಮ ಮೇಲೆ ಎಂದಾದರೂ ದಾವಾ ಮಾಡುವೆನೆಂದು 
ಖಂಡಿತ ಭಾವಿಸಬೇಡಿ. ಇಂದಿಸಿಂದ ತಮ್ಮ ಮೇಲಾಗಲೀ, ತಮ್ಮ 
ಆಸ್ತಿ, ಹಣ, ಆಭರಣ ಮುಂತಾದ ಸಾಮಾನುಗಳ ಮೇಲಾಗಲೀ ನನಗೆ 
ಯಾವ ಹಕ್ಕೂ ಇಲ್ಲವೆಂಬುದನ್ನು ಸ್ವಂತ ಇಚ್ಛೆಯಿಂದ ತಮಗೆ ತಿಳಿಯ 
ಪಡಿಸುತ್ತೇನೆ. ನಾನು ಬರೆಯುತ್ತಿರುವ ಕಾಗದ ಕಾನೂನಿಗೆ ಅನುಗುಣ 
ವಾಗಲೆಂದು ಅದರ ಮೇಲೆ ತಕ್ಕ ಸ್ಟಾಂಪ್‌ ಅಂಟಿಸಿರುತ್ತೀನೆ. ತಮ್ಮಿಂದ 
ನನಗೆ ಬರಬೇಕಾದ ಸಾಲ ಯಾವುದೂ ಇಲ್ಲ. ನಾನು ಯಾರಿಗೂ 
ಒಂದು ಕಾಸೂ ಕೊಡಬೇಕಾಗಿಲ್ಲ. ಬೇರೆ ಸಮಾಚಾರವೇನೂ ಇಲ್ಲ. 
ಇದೆ; ಆದರೆ ಬರೆಯಲಾರೆ. 

೧೯೬೪ನೆ ವೈಶಾಖ ಬಹುಳ ಬಿದಿಗೆ ಮಂಗಳವಾರ 
ಪೂಜ್ಯ ಶ್ರೀ ತಾತ ಬಚರಾಜರವರಿಗೆ.. ಜಮನನ ನಮಸ್ಕಾರಗಳು. 

ಅತ್ಯಂತ ಗೌರವದಿಂದ--ನನಗೂ ತಮಗೂ ಯಾವ ಲೇವಾ 
ದೇವಿಯೂ ಇಲ್ಲ. ಲಕ್ಷ್ಮೀನಾರಾಯಣಸ್ವಾಮಿ ದೇವಸ್ಥಾನದ ಕೆಲಸ 
ಸರಿಯಾಗಿ ನಡೆಸಿ. ತಮ್ಮ ಕೈಲಾದ ದಾನಧರ್ಮ ವಿಶೇಷವಾಗಿ ಮಾಡಿ. 
ಬ್ರಾಹ್ಮಣರನ್ನು ಸಾಧುಗಳನ್ನು ಖಂಡಿತ ನಿಂದಿಸಬೇಡಿ. ಬೇಡಿದವರಿಗೆ 
ಇಲ್ಲೆನ್ಹದಿರಿ; ಕೈಲಾದ ಸಹಾಯಮಾಡಿ. ಹೆಚ್ಚು ಏನು ಬರೆಯಲಿ. 
ಇಷ್ಟರಿಂದಲೇ ಅರ್ಥಮಾಡಿಕೊಳ್ಳಿ. 

ನಾನು ತಮ್ಮ ಸಾಮಾನು ಯಾವ್ರದನ್ನೂ ಜೊತೆಯಲ್ಲಿ ಒಯ್ಯುವು 
ದಿಲ್ಲ. ಎಲ್ಲಾ ಇಲ್ಲೇ ಬಿಟ್ಟು ಹೋಗುತ್ತೇನೆ. ಹಾಕಿರುವ ಬಟ್ಟ 
ಮಾತ್ರ ಮೈ ಮೇಲಿದೆ. 


& 


ಜಮನಾಲಾಲರು ರಾಜಕೀಯ ಪಟುಗಳಾಗಿದ್ದರೇ? ಇದ್ದರು. 
ಆದರೆ ರಾಜಕೀಯ ಅವರ ಶಾಶ್ವತ ಕಾರ್ಯವಲ್ಲ. ಅವರು ಅನೇಕ 
ಸಲ ಸೆರಮನೆಯ ಯಾತ್ರೆ ಚ ಕಿ ; ರಾಜಕೀಯ ಆಂದೋಳನದಲ್ಲಿ 
ಸದಾ ಪ್ರಮುಖ ಪಾತ್ರ ವಹಿಸಿದರು, ಇವೆಲ್ಲದರಲ್ಲೂ ಪ್ರಸಿದ್ಧರಾದರು. 
ಆದರೂ se ಜ.೫1 ವಾತಾವರಣದಿಂದ ಬೇರೆ ಇದ್ದರೆಂದರೆ 
ತಪ್ಪಲ್ಲ. ಅವರ ಸಹೆಜಾಭಿರುಚಿ ಪರಮಾರ್ಥ, ಪರೋಪಕಾರಗಳಲ್ಲಿ. 
ರಾಜಕೀಯ ಅವರ ಥ್ರೇಯವಲ್ಲ; ಪರಮಾರ್ಥದ ಸಾಧೆನ ಮಾತ್ರ. 

ವಾತಾವರಣ, ಪರಿಸ್ಥಿತಿಗೆ ಅನುಗುಣವಾಗಿ ಮನುಷ್ಯ ರೂಪು 
ಗೊಳ್ಳುತ್ತಾನೆ. ತೇಜೋಶಾಲಿಯೊಬ್ಬ ರಾಜಕೀಯ ಮುಖಂಡನಾಗಿ 
ದ್ದರೆ ಆ ತೇಜಸ್ಸಿಗೆ ಅವನ ರಾಜಕೀಯವೇ ಕಾರಣವೆಂದು ನಾವು 
ತಿಳಿದುಕೊಳ್ಳುತ್ತೇವೆ. ಅದು ಶುದ್ಧ ತಪ್ಪು. ನಿಜಾಂಶ ಇದರ ತೀರಾ 
ವಿರುದ್ಧ. ತೇಜಸ್ಸು, ಪರೋಸಕಾರಬುದ್ದಿ, ನಿರ್ಭಯ ಇವೇ ಆ 
ತೇಜಸ್ವಿಯ ಮೂಲಗುಣ. ರಾಜಕೀಯ ಅಥವಾ ಇತರ ಪ್ರಭಾವ 
ಪೂರ್ಣ ಕಾರ್ಯ ಅವನ ಹೈದಯಸ್ಥ ಗುಣದ ಲಕ್ಷಣ ಮಾತ್ರ. ಆಯಾ 
ಕಾಲದ ಅಗತ್ಯಾನುಸಾರ ಆ ಲಕ್ಷಣ ರೂಪಗೊಂಡು ಭಿನ್ನಭಿನ್ನ ಪ್ರಯತ್ನ 
ಗಳ ಮೂಲಕ ತನಗೆ ತಾನೆ ಹೊರಹೊಮ್ಮುತ್ತದೆ. ಅಶೋಕ, ತುಳಸೀ 
ದಾಸರು ಅವರವರ ಕಾಲಕ್ಕೆ ಮಹಾವ್ಯಕ್ತಿಗಳು. ಅವರ ಪ್ರವೃತ್ತಿ 
ಭಿನ್ನವಾಗಿದ್ದರೂ ಮೂಲ ಸದ್ಗುಣ ಅವರಿಬ್ಬರಲ್ಲಿಯೂ ಒಂದೇ. ಅಂದಿನ 
ವಾತಾವರಣ, ಪರಿಸ್ಥಿತಿಯ ಪ್ರಭಾವ ಒಬ್ಬರನ್ನು ಸಮ್ರಾಟಿರನ್ನಾಗಿಯೂ, 
ಇನ್ನೊಬ್ಬರನ್ನು ಸಾಧುವನ್ನಾಗಿಯೂ ಮಾಡಿ ರೋಕಕಲ್ಯಾಣಕ್ಕೆ 
ಕಾರಣವಾಯಿತು. 

ಗಾಂಧೀಜೀ ಒಬ್ಬ ಮಹಾವ್ಯಕ್ತಿ ; ರಾಜಕೀಯದಲ್ಲಿ ಅದ್ವಿತೀಯ 
ಮುಖಂಡರು. ಆದರೆ ವಾಸ್ತವವಾಗಿ ಸತ್ಯಪ್ರಿ ಯತೆಯೇ ಅವರನ್ನು 
ರಾಜಕೀಯಕ್ಕೆ ಎಳೆದಿದೆ. ಶುದ್ಧ ಸತ ವೇ ಅವರ ನೈ ಜಗುಣ. ರಾಜಕೀಯ 
ಅವರ ಫ್ರೀಯನಲ್ಲ. ಅದರಿಂದ ಸ ಮಹಾನ ಕ ಗಳಾಗಿಲ್ಲ. ಅನರ 

ಮಹತ್ವ ಒಂದು ಸ್ವತಂತ್ರ ವಿಭೂತಿ, ಆ ವಿಭೂತಿಯ ಫಲ ಅವರ 
ರಾಜನೀತಿ. ಸಾವಿರ ವರ್ಷದ ಹಿಂದೆ ಗಾಂಧೀಜೀ ಹುಟ್ಟಿದ್ದರೆ ಆಗಲೂ 
ಅವರಿಗೆ ಇಂದಿನಷ್ಟೇ ಮಹತ್ವ ದೊರೆಯುತ್ತಿತ್ತು; ಆದರೆ ಅವರ ಕಾರ್ಯ 
ರಾಜಕೀಯವಾಗದೆ ಯಾವುದಾದರೂ ವಾಂಛನೀಯ ಮಾರ್ಗ ಅನು 
ಸರಿಸುತ್ತಿತ್ತು. 

ಯದಾಯದಾಹಿ ಧರ್ಮಸ್ಯ ಗ್ಲಾನಿರ್ಭವತಿ ಭಾರತ 

ಅಭ್ಯುತ್ಥಾ ನಮಧರ್ಮಸ್ಯ ತದಾತ್ಮಾನಂ ಸೃಜಾನ್ಯುಹಮ್‌ 
ಇದು ಈಶ್ವರನ ಒಂದು ಪ್ರತಿಜ್ಞೆ. ಸಂತಾಪ ಉಂಟಾದಾಗ ಒಬ್ಬ 
ದೈವಾಂಶ ಸಂಭೂತ ಹುಟ್ಟಿ ಬಂದು ಅದನ್ನು ರಿವಾರಿಸುವನೆಂಬುದೇ ಇದರ 
ಅರ್ಥ. ಯಜ್ಞದ ಹೆಸರಿನಲ್ಲಿನ ಮೂಕ ಸಶುಬಲಿ ನಿಲ್ಲಿಸಿ, ದಿನೇದಿನೇ 
ಬೆಳೆಯುತ್ತಿದ್ದ ನಿಲಾಸಪ್ರಿಯತೆ, ವಿಷಯವಾಸನೆ ದೂರಮಾಡಲು 
ಬುದ್ಧನ ಜನ್ಮವಾಯಿತು. ದಲಿತ ಪ್ರಜೆಗಳಲ್ಲಿ ಜೆಳೆಯುತ್ತಿರುವ ಲೋಭ 
ಸ್ವಭಾವವನ್ನು ತಡೆಯಲು ಕಪ್ಪು, ಹಳದಿ, ಇತರ ಬಣ್ಣದ ಜನರ ದುಃಖ 
ನಿವಾರಣೆ ಮಾಡಿ ಅವರಿಗೆ ಸ್ವಾತಂತ್ರ್ಯ ಕೊಡಿಸಲು, ಜನತೆಯ ಜಡ 
ಸ್ವಭಾವವನ್ನು ಕಳೆದು ಪ್ರಪಂಚದಲ್ಲಿ ಅಹಿಂಸೆಯನ್ನು ಸ್ಥಾ ಹಿಸಲು 
ಪ್ರಾಯಶಃ ಗಾಂಧೀಜೀ ಜನ್ಮ ತಾಳಿರಬಹುದು. ಧರ್ಮೋದ್ಧಾರವೇ 
ಅವರಿಬ್ಬರ ಜನ್ಮೋದ್ದೇಶ; ಆದರೆ ಒಬ್ಬರ ಬಾಹ್ಯರೂಪ ಸಂನ್ಯಾಸ; 
ಇನ್ನೊಬ್ಬರದು ರಾಜಕೀಯ ಮುಂದಾಳುತನ. 

ಇದು ಮಹಾತ್ಮರ ಮಾತು. 

ಮಧ್ಯಮ ಶ್ರೇಣಿಯ ಜನಜೀವನದಲ್ಲೂ ಧ್ಯೇಯವಿದೆ. ರಾಮ 
ನೊಂದಿಗೆ ಕಪಿಗಳು ಹುಟ್ಟಿದರು, ಕೃಷ್ಣನ ಸಂಗಡ ಗೋಪರು ಜನ್ಮ 
ತಾಳಿದರು. ಬುದ್ಧ ನೊಡನೆ ಶ್ರಮೆಣರು ಉದಯಿಸಿದರು. ಗಾಂಧೀಜೀ 
ಜೊತೆಯಲ್ಲಿ ಅನೇಕ ಮುಖಂಡರು, ಸ್ವಯಂಸೇವಕ ಸೇನೆ. 

ಜನುನಾಲಾಲರು ಸಹೆ ಪರಮಾರ್ಥ ಸಾಧನೆಗಾಗಿ ಹುಟ್ಟಿ ದರು. 
ಅವರ ಬಾಹ್ಯರೂಪ ರಾಜಕೀಯ ಮುಂದಾಳುತನವಾದರೂ ಅವರ 
ಮನಸ್ಸಿಗೆ ಪ್ರಿಯವಾದುದು, ಅವರ ಮನಸ್ಸಿನಲ್ಲಿದ್ದು ದು, ಪರಮಾರ್ಥ. 
ಬುದ್ಧನ ಕಾಲದಲ್ಲಿ ಅವರು ಹುಟ್ಟಿದ್ದರೆ ಶ್ರಮಣರ ಸೇವೆಗಾಗಿ ದಾನ 

ಧರ್ಮ ಮಾಡುತ್ತಾ ಸ್ವತಃ ಶ್ರಮಣರಾಗುತ್ತಿದ್ದರು. ಈ ಕಾಲದಲ್ಲಿ 
ಜನಿಸಿದರು. ಆದುದರಿಂದ ರಾಜಕೀಯದಿಂದ ಅಲಿಪ್ತರಾಗಿ ಉಳಿಯಲು 
ಸಾಧ್ಯವಾಗಲಿಲ್ಲ. ಅವರ ಪರಮಾರ್ಥ ಭಾವನೆ ಅವರನ್ನು ರಾಜಕೀಯಕ್ಕೆ 
ಎಳೆಯಿತೆಂದು ಹೇಳಬಹುದು. ಇದಕ್ಕೆ ಒಂದು ಮನೋಹರ ಇತಿ 
ಹಾಸವಿದೆ. 

ಜಮನಾಲಾಲರ ಮನೆಯಲ್ಲಿ ಸ್ವಲ್ಪ ಜಮೀನ್ದಾರಿ ಸಹ ಇತ್ತು. 
ಅವರ ತಾತ ಬಚರಾಜರ ಕಾಲದ ಮಾತು. ಒಂದುದಿನ ಸರಕಾರಿ 
ಸಿಪಾಯಿಗಳು ಕಂದಾಯದ ಹಣವನ್ನು ಎತ್ತಿನಗಾಡಿಯ ಮೇಲೆ ಹೇರಿ 
ಕೊಂಡು ಹೋಗುತ್ತಿದ್ದರು. ಉಚಿತವಾಗಿ ಆಹಾರ ದೊರೆಯುತ್ತದೆಂದು 
ಅವರು ಬಚರಾಜರ ಜಮೀನ್ದಾರಿ ಮೂಲಕ ಹಾದು ಹೋದರು. 
ನಿರೀಕ್ಷೆಯಂತೆ ಊಟ ಉಪಚಾರವಾಯಿತು. ಆದರೆ ಬೇಕಾದಷ್ಟು 
ಹಾಲು ತುಪ್ಪ ಸಿಪಾಯಿಗಳಿಗೆ ದೊರೆಯಲಿಲ್ಲ; ಅವರಿಗೆ ಕೋಪ ಬಂತು. 
ಜಮೀನ್ಹಾರಿಯ ಒಬ್ಬ ಆಳನ್ನು ಮನಸ್ವೀ ಹೊಡೆದರು. ಬಚರಾಜರ 
ಮನೆತನದ ಮಾತಿಗೆ ಸರ್ಕಾರದಲ್ಲಿ ಸಾಕಷ್ಟು ಗೌರವವಿತ್ತು. ಬಚ 
ರಾಜರು ಗೌರವ ನ್ಯಾಯಾಧೀಶರಾಗಿದ್ದರು. ಅವರು ಆ ಸಿಪಾಯಿಗಳಿಗೆ 
ಶಿಕ್ಷೆ ಮಾಡಿಸುವ ಪ್ರಯತ್ನ ಮಾಡಿದರು. ಎಷ್ಟೇ ಓಡಾಡಿದರೂ ಬಚ 
ರಾಜರ ಮನೆತನದವರಿಗೆ ನ್ಯಾಯ ದೊರೆಯಲಿಲ್ಲ. ಜಮನಾಲಾಲರ 
ಮನಸ್ಸಿಗೆ ಈ ಘಟನೆಯಿಂದ ಸಾಕಷ್ಟು ನೋವಾಯಿತು. ಪರಮಾರ್ಥ 
ವೃತ್ತಿ ಜಮನಾಲಾಲರನ್ನು ರಾಜಕೀಯಕ್ಕೆ ತಳ್ಳ ಲಾರಂಭಿಸಿತು. 

ಇಷ್ಟರಲ್ಲಿ ಇನ್ನೊಂದು ಹೆಗರಣವಾಯಿತು. ಅವರ ಒಬ್ಬ ಗುಮಾ 
ಸ್ಪನ ನೆಂಟಿನ ಮನೆಗೆ ಬೆಂಕಿ ಬಿತ್ತು. ಆ ಗುಮಾಸ್ತ ನೆಂಟನ ಮನೆಗೆ 
ಓಡಿಹೋದ; ಬೆಂಕೆ ಆರಿಸಲು ನೆರವಾದ. ಆ ಮನೆಯಲ್ಲಿ ಬೆಲೆ ಬಾಳುವ 
ನಗ-ನಾಣ್ಯವಿತ್ತು. ಆ ವೇಳೆಗೆ ಪೋಲೀಸರು ಅಲ್ಲಿಗೆ ಬಂದರು; ದೂರ 
ಸರಿಯುವಂತೆ ಆ ಗುಮಾಸ್ತನಿಗೆ ಹೇಳಿದರು. ಇಲ್ಲಿ ಸ್ಪಲ್ಪ ನಗ-ನಾಣ್ಯನಿದೆ; 
ಗೊಂದಲದಲ್ಲಿ ಹಾಳಾಗಬಹುದು; ಆದುದರಿಂದ ನಾನು ದೂರ ಸರಿಯುವು 
ದಿಲ್ಲ ಇಲ್ಲೇ ಇರುತ್ತೇನೆ ಎಂದು ಆ ಗುಮಾಸ್ತ ಹೇಳಿದ. ಸರಿ 
ಪೋಲೀಸರು ಅವನನ್ನು ಯದ್ವಾತದ್ವಾ ಹೊಡೆದರು. ಆ ಬಡಪಾಯಿ 

ಅರ್ಥ ಸತ್ತವನಂತಾದ. ಜಮನಾಲಾಲರ ತಾತ ಬಚರಾಜರು ಗದ್ದಲ 
ಮಾಡಲು ಆರಂಭಿಸಿದರು. ಈ ವಿಷಯದಲ್ಲಿ ಕ್ಸೈ ಹಾಕಿದರೆ ನೀವೂ 
ತೊಂದರೆ ಅನುಭವಿಸಬೇಕಾದೀತು ಎಂದು ಪೋಲೀಸರು ಬಚರಾಜರಿಗೆ 
ಎಚ್ಚರಿಕೆ ಕೊಟ್ಟರು. ಎಲ್ಲಿ ನ್ಯಾಯ ಬೇಡುವುದೇ ದೋಷವೋ ಅಲ್ಲಿ 
ನ್ಯಾಯ ನಿರೀಕ್ಷಣೆ ವ್ಯರ್ಥವೆಂದು ಬಚರಾಜರು ತಿಳಿದುಕೊಂಡರು. 

ಮನೆಗೆ ಹೋದರೆ ಮಜ್ಜಿಗೆ ಕೊಡೆದವಳು ಹೇಳಿಕಳುಹಿಸಿದರೆ 
ಹಾಲು ಕೊಡುವಳೇ? 

ಈ ಘಟನೆಗಳಿಂದ ಜಮನಾಲಾಲರ ಹೃದಯ ತಲ್ಲಣಿಸಿತು. ಆಗ 
ಅವರು ಇನ್ನೂ ಅರಿಯದ ಜಃ ಆದರೂ ತಮ್ಮದು ನಿಸ್ಸಹಾಯ 
ಅವಸ್ಥೆ ಎಂದು ಅವರು ಅರಿತರು. ಈ ನಿಸ್ಸಹಾಯ ಸ್ಥಿ ತಿ ಕಂಡು ಅವರ 
ನಿಚಾರವಾಹಿನಿ ವೇಗವಾಗಿ ಹರಿಯಲಾರಂಭಿಸಿತು. ನಾವೇಕೆ ನಿರ್ಬಲರು? 
ಜಪಾನೀಗಳಂತೆ ಏಕೆ ಮುಂಬರಿಯಲಾರೆವು? ನಮಗೆ ಶಿಕ್ಷಣವೇಕೆ 
ದೊರೆಯುತ್ತಿಲ್ಲ? ನಮ್ಮ ಬಡತನಕ್ಕೆ ಔನಧವಿಲ್ಲವೇ? ಇದ್ದರೆ ಏಕೆ 
ಪ್ರಯೋಗವಾಗಿಲ್ಲ? ನಮಗೆ ನ್ಯಾಯ ದೊರೆಯಲಾರದೆ? ಇತರ ದೇಶ 
ಗಳಲ್ಲಿ ಸ್ವತಂತ್ರ ಸರ್ಕಾರವೇಕಿದೆ? ನಮ್ಮಲ್ಲಿ ಪರರ ರಾಜ್ಯನಿರಲು 
ಕಾರಣವೇನು? ಇದರಿಂದ ಏನು ಹಾನಿ? ಇಂಥಾ ಆಲೋಚನೆಯ 
ಸುಳಿಯಲ್ಲಿ ಮುಳುಗಿ ತೇಲತೊಡಗಿದರು. ಜಮನಾಲಾಲರ ಮನಸ್ಸಿ ನಲ್ಲಿ 
ಏನೇನು ತರ್ಕವಿತರ್ಕಗಳಾದವೋ ಬಲ್ಲವರಾರು? ಸ್ವರಾಜ್ಯವೇ ಎಲ್ಲ 
ರೋಗಗಳಿಗೂ ಸಿದ್ಧೌಸಧವೆಂಬ ತೀರ್ಮಾನಕ್ಕೆ ಅವರು ಬಂದರೆಂಬು 
ದನ್ನು ಮಾತ್ರ ನಾವೆಲ್ಲರೂ ಬಲ್ಲೆ ವು. ಸರಮಾರ್ಥವೃತ್ತಿ ಜಮನಾ 
ಲಾಲರನ್ನು ರಾಜಕೀಯದ ಕಡೆ ಹೆಜ್ಜೆ ಇಡುವಂತೆ ಮಾಡಿತು. ಪೂನಾದ 
“ಹೇಸರಿ” ಪತ್ರಿಕೆಗೆ ನೂರು ರೂಪಾಯಿ ದಾನ ಕಳುಹಿಸಿದರು. ಅದು 
ಮುಂದೆ ಅವರು ಮಾಡಿದ ಮಹಾದಾನಗಳ ಮೊದಲ ಕಂತೆಂದು ನಾವು 
ಭಾವಿಸಬಹುದು. ನೂರು ರೂಪಾಯಿ ಅವರ ದೃಷ್ಟಿಯಲ್ಲಿ ದೊಡ 
ಗಂಟೀನೂ ಅಲ್ಲ. ಆದರೆ ಬಾಲಕ ರ "ಅದನ್ನು ತಮ್ಮ 
ಸ್ವಂತ ವೆಚ್ಚದಲ್ಲಿ ಉಳಿಸಿ ಕೊಟ್ಟಿದ್ದರು. ಅದಕ್ಕಾಗಿ ಇಷ್ಟು ಪ ಪ್ರಾಶಸ್ತ್ಯ 
ತಾತ ಬಚರಾಜರು ಬಾಲಕ ಜಮನಾಲಾಲರಿಗೆ ಸ್ವಂತ “ವೆಚ್ಚಕ್ಕಾಗಿ 

ದಿನವೂ ಎಂಟಾಣೆ ಕೊಡುತ್ತಿದ್ದರು. ಅದರಲ್ಲಿ ಮಿಗಿಸಿ ಮಿಗಿಸಿ ಅವರು 
೧೦೦ ರೂ. ಕೂಡಿಟ್ಟು “ಕೇಸರಿ” ಪತ್ರಿಕೆಗೆ ಕಳುಹಿಸಿದರು. ದೇಶ ಸೇವೆಗೆ 
ಇದೇ ಅವರ ಮೊದಲ ದಾನ. ಮುಂದೆ ತಮ್ಮ ಜೀವನದಲ್ಲಿ ಅವರು 
ಅನೇಕ ದೊಡ್ಡ ದೊಡ್ಡ ದಾನ ಮಾಡಿದರು. ಈ ಅಲ್ಪ ದಾನದಿಂದ 
ತಮಗಾದ ಆನಂದ ಲಕ್ಸಾಂತರ ರೂಪಾಯಿ ದಾನದಿಂದ ದೊರೆಯಲಿಲ್ಲ 
ನೆಂದು ಅವರೇ ಹೇಳಿದಾರೆ. 

ಅವರಿಗೆ ತಮ್ಮ ಮಿತಿ ಗೊತ್ತಿತ್ತು. ಸರೋಸಕಾರ ವೃತ್ತಿ ಯಿಂದಲೇ 
ರಾಜಕೀಯದಲ್ಲಿ ಸಹಾಯ ಮಾಡಬಲ್ಲಿನೆಂಬುದನ್ನು ಅವರು ಅರಿತಿದ್ದರು. 
ರಾಜಕೀಯದಲ್ಲಿ ಅಭಿರುಚಿಯುಳ್ಳವರಾಗಿ, ನಿಸ್ವಾರ್ಥ ಸೇವೆ ಮಾಡುವ 
ರಾಜಕೀಯ ಮುಂದಾಳುಗಳಿಗೆ ಸಹಾಯ ಮಾಡುವುದೇ ತಮ್ಮ ಧರ್ಮ 
ನೆಂದು ಅವರು ತಿಳಿದಿದ್ದರು. ಎಲ್ಲ ಸಂದರ್ಭಗಳಲ್ಲೂ ಪರೋಪಕಾರಿ 
ಗಳಾದ ಮಹಾಪುರುಷರ ಸಹವಾಸ ಮಾಡುವುದು ತಮ್ಮ ಕರ್ತವ್ಯ 
ನೆಂದು ಭಾವಿಸಿದ್ದರು. ಅಂಥ ಸಹವಾಸದಲ್ಲೇ ಅವರು ಇರಲಾರಂಭಿ 
ಸಿದರು. 

ಈ ಮಧ್ಯೆ, ಅನೇಕ ಕಾರಣಗಳು ಇವರನ್ನು ವಾಂಛಿತ ಮಾರ್ಗದಲ್ಲಿ 
ಹೋಗುವಂತೆ ಪ್ರೇರೇಸಿಸುತ್ತಿದ್ದವು. ಒಂದು ಸಲ ಅವರು ಡಿ. ಎಸ್‌. ಪಿ. 
ಯನ್ನು ನೋಡಲು ಹೋಗಿದ್ದರು. ಅವರ ಸಂಭಾಷಣೆಯಲ್ಲಿ ಲೋಕ 
ಮಾನ್ಯರು ನಿಲಾಯತಿಗೆ ಹೋಗುವ ಮಾತು ಬಂದು "ಈ ಹಡಗು 
ಮುಳುಗಿಹೋಗಲಿ” ಎಂದ ಆ ಡಿ. ಎಸ್‌. ಹಿ. ಇಂಗ್ಲಿಷ್‌ ಅಧಿಕಾರಿಯ 
ಈ ಮನೋವೃತ್ತಿಯನ್ನು ನೋಡಿ ಜಮನಾಲಾಲರಿಗೆ ದುಃಖವಾಯಿತು- 
“ನಿಮ್ಮವರೂ ಆ ಹಡಗಿನಲ್ಲಿದಾರೆ; ಅವರೂ ಮುಳುಗಿಹೋಗುತ್ತಾರೆ? 
ಎಂದು ಅವರು ಆವೇಶಪೂರ್ಣ ಧ್ವನಿಯಲ್ಲಿ ಹೇಳಿದರು. ಇಷ್ಟು ಹೇಳಿ 
ದರೂ ಅವರ ಮನಸ್ಸಿಗೆ ಶಾಂತಿ ದೊರೆಯಲಿಲ್ಲ. ಡಿ. ಎಸ್‌.ಪಿ. ಯ 
ಧೂರ್ತತೆಯ ಮುಂದೆ ಅವರು ಫಿಸ್ಸಹಾಯರಾದರು. ಈ ನಿಸ್ಸಹಾಯಕತೆ 
ಯಿಂದ ಅವರ ಮನಸ್ಸಿಗೆ ಬಹು ನೋವಾಯಿತು. ರಾಜಕೀಯದಲ್ಲಿ 
ಆಸಕ್ತಿ ವಹಿಸುವುದು ತಮ್ಮ ನೈತಿಕ ಕರ್ತವ್ಯವೆಂದು ಅವರಿಗೆ ಹೊಳೆಯ 
ಲಾರಂಭಿಸಿತು. ಆ ಸುಳಿಯಲ್ಲಿ ಅವರು ಸಿಕ್ಕಿದರು. 

ಗಂಗಾಪ್ರವಾಹ ಮುಂದಕ್ಕೆ ಹರಿಯಿತು. ದಿನ ಕಳೆದಂತೆಲ್ಲಾ 
ಜಮನಾಲಾಲರ ದೇಶಭಕ್ತಿ ಪ್ರಬಲವಾಗತೊಡಗಿತು. ಮುಖಂಡರ 
ಸಂಸರ್ಗವನ್ನು ಹೆಚ್ಚಿಸಿಕೊಂಡರು. ಮುಂದಾಳುಗಳ ವ್ಯಾಖ್ಯಾನ ಕೇಳಿ 
ಅದನ್ನು ರಕ್ತಗತ ಮಾಡಿಕೊಳ್ಳುತ್ತಿದ್ದರು. ತಿಲಕರು ಆಗಿನ ಕಾಲದ 
ಮುಖಂಡರು. ಅವರಿಗೂ ಜಮನಾಲಾಲರಿಗೂ ಸಂಬಂಧ ಬೆಳೆಯಿತು. 
ಪೂಜ್ಯ ಮಾಳನೀಯರ ಗುರುತು ಆಗಿತ್ತು. ಉಳಿದ ಮುಖಂಡರ ಗಾಢ 
ಪರಿಚಯ ಇವರಿಗೆ ಇದ್ದೇ ಇತ್ತು. ಇಷ್ಟಾದರೂ ಇವರ ದೃಷ್ಟಿ 
ಗಾಂಧೀಜಿಯ ಮೇಲೇ. ಅವರಿಗೆ ಸ್ವರಾಜ್ಯ ದಾಹ; ಆದರೆ ಅದರಡಿ 
ಯಲ್ಲಿದ್ದುದು ಧರ್ಮತೃಷ್ಟೆ. ಆದುದರಿಂದ ಇವರು ಸ್ವಾಭಾವಿಕವಾಗಿ 
ಗಾಂಧೀಜಿ ಕಡೆ ತಿರುಗಿದರು. ಆ ಸೆಳೆತ ದಿನೇದಿನೇ ಬೆಳೆಯಿತು. 

ಗಾಂಧೀಜೀ ಆಗ ಆಸ್ರಿಕಾದಲ್ಲಿದ್ದರು. ಗಾಂಧೀಜಿಯನ್ನು 
ನೋಡುವ ಮುಂಚೆಯೇ ಜಮನಾಲಾಲರಿಗೆ ಅವರಲ್ಲಿ ಭಕ್ತಿ ನಾಟಿ 
ಹೋಗಿತ್ತು. ಜಮನಾಲಾಲರಲ್ಲಿ ದೇಶಭಕ್ತಿ ಯೊಂದಿಗೆ ಸರಳತ್ರೆ ಆತ್ಮೋ 
ದ್ಭಾರದ ತೀವ್ರ ಇಚ್ಛೆ ಇದ್ದವು. ಆದುದರಿಂದ ಗಾಂಧೀಜಿಯ ಕಡೆ ಅವರ 
ಗಮನ ಹೋದುದು ಸಹಜ. ಗಾಂಧೀಜಿಯ ಅಸಾಧಾರಣ ವ್ಯಕ್ತಿತ್ವ 
ಇವರನ್ನುತನ್ನಕಡೆ ಎಳೆಯುತ್ತಿತ್ತು. ಗಾಂಧೀಜೀ ಸ್ವದೇಶಕ್ಕೆ ಹಂದಿರುಗಿದ 
ಮೇಲೆ ಅವರ ಸಹವಾಸದಲ್ಲಿಯೆ ಜಮನಾಲಾಲರು ಕಾಲ ಕಳೆದರು. 
ಗಾಂಧೀಜಿಗೂ ಇವರ ಸ್ನೇಹ ಬೆಳೆಯಿತು. ಒಂದುದಿನ ಜಮನಾ 
ಲಾಲರು ಅಕಸ್ಮಾತ್‌ ಗಾಂಧೀಜಿಯನ್ನು “ನಿಮ್ಮಿಂದ ಒಂದು ವರ 
ಬೇಡುತ್ತೇನೆ” ಎಂದು ಕೇಳಿದರು. ಗಾಂಧೀಜಿಗೆ ಆಶ್ಚರ್ಯವಾಯಿತು. 
ವರವೇನೆಂಬುದು ಅವರಿಗೆ ತಿಳಿಯಲಿಲ್ಲ. 

"ಹೇಳು. ಏನು ಕೇಳುವೆಯೋ ನೋಡೋಣ, ಸಾಧ್ಯವಾದರೆ 
ಕೊಡುತ್ತೇನೆ.” 

“ನನ್ನನ್ನೂ ದೇವದಾಸನ ಸಹೋದರ. ತಮ್ಮ ಐದನೆ ಮಗನಂತೆ 
ಭಾವಿಸಿ. ಇಷ್ಟೇ ನನ್ನ ಬೇಡಿಕೆ.” 

ಗಾಂಧೀಜಿಗೆ ಸಾನಂದ ಆಶ್ಚರ್ಯವಾಯಿತು. ಅವರು “ತಥಾಸ್ತು” 
ಎಂದರು. ಗಾಂಧೀಜಿಯ ಮಗನಾಗಲು ಯಾರಿಗಾದರೂ ಯೋಗ್ಯತೆ 

ಬೇಕು. ಗಾಂಧೀಜಿಗೆ ದತ್ತುಮಗನಾಗುವುದು, ಶಿಷ್ಯನಾಗುವುದು 
ಎರಡೂ ಒಂದೇ. ಮೆಹಾಪುರುಸನಿಗೆ ಮಗನಾಗುವುದಾಗಲಿ, ಶಿಷ್ಯ 
ನಾಗುವುದಾಗಲಿ ಹೊರಲಾರದ ಕರ್ತವ್ಯ. ಆತ್ಮೋದ್ಧಾರದ ಒಂದು 
ವರದಾನವೂ ಹೌದು. ಹೊತ್ತ ಹೊಣೆ ಪೂರೈಸಿದರೆ ಮಹತ್ಕಾರ್ಯ 
ವಾಯಿತು. ಇಲ್ಲವಾದರೆ? ಪಾಷಭಾಗಿಯಾಗುವನಲ್ಲವೆ, ಯಾರು 
ಬಲ್ಲರು? ಸದ್ಭಾವದಿಂದ ಕೆಲಸ ಮಾಡುವವನು ಸಫಲನಾದರೆಷ್ಟು, 
ವಿಫಲನಾದರೆಷ್ಟು ? ಅದರ ಮಿಕ್ಕ ಹೊಣೆಯನ್ನೂ ದೇವರು ಹೊರುತ್ತಾನೆ. 
ಆದ್ದರಿಂದ ಅವನು ಹೇಗೆ ಪಾಸಭಾಗಿಯಾಗಬಲ್ಲ? 


ಕರ್ಮಣ್ಯೇವಾಂಧಿಕಾರಸ್ತೇ ಮಾ ಫಲೇಷುಕದಾಚನ | 


ಏನೇ ಆಗಲಿ ಜಮನಾಲಾಲರು ಒಂದು ದೊಡ್ಡ ಸಾಹಸಕ್ಕೆ ಅಡಿ 
ಯಿಟ್ಟಿರು; ಗಾಂಧೀಜೀ ಆ ಸಾಹಸಕ್ಕೆ ಉತ್ತೇಜನ ಕೊಟ್ಟಿರು. ಅಂದಿ 
ನಿಂದ ಸಾಯುವವರೆಗೆ ಅವರು ಗಾಂಧೀಜಿಯ ಪುತ್ರತ್ವನಿರ್ವಹೆಣದಲ್ಲಿ 
ಕಾಲಕಳೆದರು; ಮನಃ ಪೂರ್ವಕ ಪ್ರಯತ್ನ ಮಾಡಿದರು. 

ಗಾಂಧೀಜಿಯೊಂದಿಗೆ ಸಂಬಂಧ ಬೆಳೆದ ಮೇಲೆ ಅವರ ಬಳಿ ಹೋಗಿ 
ಬರುವುದು ಹೆಚ್ಚಾಯಿತು. ಇತರ ಮುಖಂಡರೊಂದಿಗೆ ಸಂಪರ್ಕ ಬೆಳೆ 
ಯಿತು. ಈ ವಿಷಯ ಸರ್ಕಾರದ ಗಮನಕ್ಕೆ ಹೋಯಿತು. ಆದರೆ 
ಅದನ್ನು ಅವರು ಲಕ್ಷಿಸಲಿಲ್ಲ. ಇಷ್ಟರಲ್ಲಿ ಅವರಿಗೆ "ರಾನ್‌ಬಹಾದೂರ್‌” 
ಬಿರುದು ಬಂತು. ಜಮನಾಲಾಲರು ಬಿರುದನ್ನು ನಿರಾಕರಿಸಲಿಲ್ಲ. 
ಇದರಿಂದ ತಮ್ಮ ಧರ್ಮಮಾರ್ಗದಲ್ಲಿ ಅಡಚಣೆಯುಂಬಾಗಲಾರದೆಂದು 
ಅವರು ಭಾವಿಸಿದ್ದರು. ಧರ್ಮಮಾರ್ಗಕ್ಕೆ ಆತಂಕವಾಗುವುದಾದರೆ 
ಅದಕ್ಕೆ ಅಂಟಿಕೊಳ್ಳುವ ಮೋಹ ಅವರಲ್ಲಿರಲಿಲ್ಲ. 

ಬಿರುದು ಬಂದೊಡನೆ ಅವರು ಗಾಂಧೀಜಿಗೆ ತಿಳಿಸಿದರು. “ನನ್ನನ್ನು 
ಆಶೀರ್ವದಿಸಿ” ಎಂದು ಪ್ರಾರ್ಥಿಸಿದರು. “ನಾನೇನು ಆಶೀರ್ವಾದ 
ಮಾಡಲಿ? ದೊರೆತ ಗೌರವವನ್ನು ಸರಿಯಾಗಿ ಉಪಯೋಗಿಸು. ಸನ್ಮಾನ 
ದಿಂದ ಆಗುವಷ್ಟು ವ್ಯಕ್ಕಿನಾಶ ಅಪಮಾನದಿಂದ ಆಗುವುದಿಲ್ಲ. ಸನ್ಮಾನ 
ಭಯಂಕರ ವಸ್ತು ; ಇದನ್ನು ನೀನು ಸದುಪಯೋಗ ಪಡಿಸಿಕೊ. ಈ 

ಸನ್ಮಾನ ನಿನ್ನ ಆತ್ಮೋನ್ನತಿಯ ಮಾರ್ಗದಲ್ಲಿ ಬಾಧಕವಾಗದಿರಲಿ 
ಇದೇ ನನ್ನ ಆಶೀರ್ವಾದ” ಎಂದರು ಗಾಂಧೀಜೀ. 

ಗಾಂಧೀಜಿಯ ಆಶೀರ್ವಾದ ಜಮನಾಲಾಲರಿಗೆ ಶಿರೋಧಾರ್ಯ 
ವಾಯಿತು. ಬಿರುದನ್ನೂ ಧರಿಸಿದರು. “ರಾನ್‌ಬಹಾದೂರ್‌ ಜಮನಾ 
ಲಾಲ್‌” ಆದರು. ಅವರ ಮನೋಭಾವಕ್ಕೆ ಈ ಬಿರುದು ಕೂಡಿಬರಲಿಲ್ಲ. 
ಈ ಎರಡರ ಸಮನ್ವಯ ಅಸಾಧ್ಯವಾಯಿತು. ಕಡೆಗೆ ಬಿರುದು ಇವರನ್ನು 
ಬಿಟ್ಟು ಹೋಯಿತು. ಸರೋಪಕಾರದ ಹವನಕುಂಡದಲ್ಲಿ ಈ “ಬಿರುದು” 
ಹೋಮವಾಯಿತು. 

೧೯೧೮ ರ ವಿಷಯ. ನಾಗಪುರದ ಕಮಿಷನರ್‌ ಮಾಸ್ಕಿಂಗ್‌ 
ಇವರನ್ನು ಕರೆಕಳುಹಿಸಿದ. ಇವರು ನಾಗಪುರಕ್ಕೆ ಹೋದರು. ಕಮಿಷನರ 
ಬಳಿ ದೊಡ್ಡ ಕಾಗದ ಪತ್ರದ ಗಂಟತ್ತು. ಪ್ರಾಯಶಃ ಅದು ಇವರ ಬಗ್ಗೆ 
ತಯಾರಾದ ಗುಪ್ತ ಪೋಲೀಸರ ವರದಿ ಇರಬಹುದು. “ಗಾಂಧೀಜಿಯ 
ಬಳಿ ಹೋಗಿ ಬರುವುದು ಥಿಮ್ಮ ವಾಡಿಕೆಯೋ” ಎಂದು ಮೊದಲು ಆದರ 
ಪೂರ್ವಕವಾಗಿ ಕೇಳಿದ. 

“ ಹೌದು ಸ್ವಾಮಿ.” 

“ ನಿಮ್ಮ ಮನೆಯಲ್ಲಿ ಸರೋಜಿನಿನಾಯುಡು, ನೇಕೀರಾಮ ಶರ್ಮ, 
ದೇನೀಪ್ರಸಾದ ಕೈರ್ತಾ ಮುಂತಾದ ರಾಜಕೀಯ ಕಾರ್ಯಕರ್ತರು 
ಬಂದು ಇರುವುದು ವಾಡಿಕೆಯೋ” 

“ ಹೌದು ಸ್ವಾಮಿ.” 

“ ಸರ್ಕಾರ ನಿಮ್ಮನ್ನು ಬಹಳ ಗೌರವದೃಷ್ಟಿಯಿಂದ ನೋಡುತ್ತಿದೆ 
ಎಂಬುದು ನಿಮಗೆ ಗೊತ್ತಿರಬಹುದು.? 

“ ಗೊತ್ತಿ ದೆ.? 

“ ನಿಮ್ಮ ಮೇಲೆ ಹೆಚ್ಚು ಹೊಣೆಯಿದೆ.” 

“ ಸರಿ. ನಮ್ಮ ಮನೆಗೆ ಬರುವವರ ರಾಜಕೀಯ ವಿಚಾರಗಳಿಗೂ 
ನನಗೂ ವಿಶೇಷ ಸಂಬಂಧವಿಲ್ಲ... ನನ್ನ ಅಭಿಪ್ರಾಯದ ಸಂಬಂಧವಾಗಿ 
ನಿಮ್ಮ ಬಳಿ ಏನಾದರೂ ವರದಿ ಇದ್ದರೆ ನನ್ನನ್ನು ಕೇಳಿ. ನಾನು ಅದಕ್ಕೆ 
ಸಮಾಧಾನ ಹೇಳುತ್ತೇನೆ. ಅಭಿಪ್ರಾಯಭೇದವಿದ್ದರ್ಕೂ ನನ್ನ ಮಿತ್ರರೂ 

ನನ್ನಂತೆ ಕೆಲಸಮಾಡುವ ದೇಶಸೇವಕರೊಂದಿಗೆ ಸಂಬಂಧವಿಟ್ಟು ಕೊಳ್ಳ 
ಬಾರದು, ಬೆರೆಯಬಾರದುು ಅವರಿಗೆ ನಮ್ಮ ಮನೆಯಲ್ಲಿ ಸ್ಥಳ ಕೊಡ 
ಬಾರದು ಎಂಬುದು ಸರ್ಕಾರದ ಇಜ್ವ್ಜಿಯಾದರೆ ಅದು ಅತ್ಯಾ 
ಚಾರ. ಮನುಷ್ಯತ್ವ ಇರುವ ಯಾರೂ ಇದನ್ನು ಪಾಲಿಸಲಾರರು; 
ಅಸಂಭವ.” 

“ ನೀವು ಗಾಂಧೀಜಿಯ ಬಳಿ ಹೋಗುತ್ತೀರಿ, ರಾಜಕೀಯ 
ಪ್ರಕೃತಿಯವರು ನಿಮ್ಮಲ್ಲಿ ಬಂದು ಇರುತ್ತಾರೆ, ಇದರಿಂದ ನಿಮ್ಮ ಮೇಲೆ 
ಕೆಟ್ಟ ಪರಿಣಾಮವಾಗುವುದಿಲ್ಲ. ನೀವು ಬುದ್ಧಿವಂತರು. ಆದರೆ ಇತರರ 
ಮೇಲೆ ಇದರಿಂದ ಕೆಟ್ಟ ಸರಿಣಾಮವಾಗುವ ಸಂಭವವಿದೆ. ಆದುದರಿಂದ 
ನೀವು ಹೆಚ್ಚು ಎಚ್ಚರಿಕೆಯಿಂದ ಕೆಲಸಮಾಡಬೇಕು.” 

“ ನನ್ನ ಪೂರ್ವಪರಿಚಿತರು ಯಾರೇ ಆಗಲಿ, ಅವರ ನಿಚಾರವೇನೇ 
ಇರಲಿ, ಮನೆಗೆ ಬಂದರೆ ಆತಿಥ್ಯ ಮಾಡುವುದು ನನ್ನ ಧರ್ಮ. ನಾನು 
ಅವರನ್ನು ತಡೆಯಲಾರೆ. ಗಾಂಧೀಜೀ ನನಗೆ ಪೂಜ್ಯರು. ನಾನು 
ಅವರ ಸಂಬಂಧ ಬಿಡಲಾರೆ.” ಕಮಿಷನರಿಗೆ ಕೋಪ ಬಂತು. ಅವೇಶ 
ದಿಂದ ಹೇಳಿದ “ನಿಮ್ಮ ವಿದ್ಯಾಲಯದ ಹೊಸ ಕಟ್ಟಿಡದ ಆರಂಭೋ 
ತೃವವನ್ನು ಕಮಿಷನರ್‌ ಮಾಡುವುದಿಲ್ಲ.” 

ಸರ್‌ ಬೆಂಜರ್ನಿ ರಾಬರ್ಸ್‌ ರ್ಸ ಚೀಫ್‌ ಕಮಿಷನರಾಗಿದ್ದರು. 
ಮಾರವಾಡಿ ವಿದ್ಯಾಲಯದ ಪ್ರಾರಂಭೋತ್ಸವವನ್ನು ಅವರಿಂದ ಮಾಡಿಸ 
ಬೇಕೆಂದು ನಿಶ್ಚಯವಾಗಿತ್ತು. ಕೇವಲ ಜಮನಾಲಾಲರಿಗಾಗಿ ಚೀಫ್‌ 
ಕನಿಷನರ್‌ ನಿದ್ಯಾಲಯದ ಪ್ರಾರಂಭೋತ್ಸವ ನಡೆಸಲು ಒಪ್ಪುವುದಿಲ್ಲ 
ಎಂದು ಈ ಮಾತಿಥಿಂದ ವ್ಯಕ್ತವಾಗುತ್ತಿತ್ತು. ಜಮನಾಲಾಲರಿಗೂ 
ಚೀಫ್‌ ಕಮೀಷನರಿಗೂ ಗಾಢಪರಿಚಯವಿತ್ತು. ವಿದ್ಯಾಲಯವನ್ನು 
ಕಂಡರೆ ಚೀಫ್‌ ಕಮಿಷನರಿಗೆ ಬಹಳ ಪ್ರೇಮ. ಜಮನಾಲಾಲರು 
ಕಮೀಷನರಿಗೆ ಉತ್ತರ ಕೊಟ್ಟರು: “ಚೀಫ್‌ ಕಮೀಷನರಿಂದ 
ಪ್ರಾರಂಭೋತ್ಸವ ನೆರವೇರಿಸಬೇಕೆಂಬುದು ವಿದ್ಯಾನಿಲಯ ಸಮಿತಿಯ 
ಇಚ್ಛೆ. ಒಂದುವೇಳೆ ಅವರು ಮಾಡದಿದ್ದರೆ ಅವರ ಸಂತೋಷ. ನಾನು 
ಏನುಮಾಡಬಲ್ಲೆ? ಥಿ 


ಜಮನಾಲಾಲ್‌ ಬಜಾಜ್‌ ೨೯ 


ಕಮಿಷನರಿಗೆ ಹೆಚ್ಚು ಕೋಪ ಬಂತು. ಮೇಜಿನ ಮೇಲೆ ಕ್ಸ 
ಗುದ್ದಿ ಹೇಳಿದರು: 

“ ಸರ್ಕಾರದಿಂದ ನಿಮಗೆ ರಾವ್‌ಬಹೆದ್ದೂರ್‌ ಬಿರುದು ಬಂದಮೇಲೆ 
ಆ ಜನರೊಂದಿಗೆ ಬೆರೆಯಲಾರಂಚಿಸಿದಿರಿ.” 

ಸರ್ಕಾರದಿಂದ ಬಿರುದು ಬಂದ ಮೇಲೆ ತಾನು ಹೆಸರು ಸಂಪಾದಿ 
ಸಲು ರಾಜಕೀಯ ಕ್ಷೇತ್ರಕ್ಕೆ ಧುಮಿಕಿದೇನೆಂಬುದು ಕಮಿಷನರ 
ಅಭಿಪ್ರಾಯವೆಂದು ತಿಳಿದು, ಜಮನಾಲಾಲರು ಉತ್ತರವಿತ್ತರು. 

" ರಾನ್‌ಬಹಾದೂರ್‌ ಬಿರುದು ಕೊಡಿರೆಂದು ನಾನು ಎಂದೂ 
ಸರ್ಕಾರದವರನ್ನು ಬೇಡಲಿಲ್ಲ. ಯಾರಿಂದಲೂ ಪ್ರಯತ್ನ ಮಾಡಿಸಲಿಲ್ಲ. 
ರಾವ್‌ಬಹದ್ದೂರ್‌ ಬಿರುದು ಬಂದಮೇಲೆ ನಾನು ಅವರೊಂದಿಗೆ ಬೆರೆಯು 
ತ್ರಿದೇನೆಂಬ ನಿಮ್ಮ ತಿಳುವಳಿಕೆ ಶುದ್ಧ ತಪ್ಪು. ನನ್ನ-ಅವರ ಸಂಬಂಧ 
ಬಹಳ ಹಳೆಯದು. ನಿಮ್ಮ ಗುಪ್ತ ಪೋಲೀಸರು ಈ ಸುದ್ದಿ ನಿಮಗೆ 
ತಿಳಿಸದಿದ್ದರೆ ಅದು ನಿಮ್ಮ ಶಾಖೆಯ ಅವಿವೇಕ. ಬೇಕೆಂದರೆ ನನ್ನ-ಅವರ 
ಸಂಬಂಧ ರಾವ್‌ಬಹದ್ದೂರ್‌ ಬಿರುದು ಬರುವ ಮೊದಲಿನದೆಂದು ಕಾಗದ 
ಪತ್ರಗಳ ಮೂಲಕ ರುಜುವಾತು ಮಾಡುತ್ತೇನೆ.” 

॥ ಒಳ್ಳೆ ಯದು, ಕಲೆಕ್ಟರನ್ನು ನೋಡಿ ಒಪ್ಪಂದ ಮಾಡಿಕೊಳ್ಳಿ.” 

Ke ಒಪ್ಪಂದಕ್ಕೆ ತಕ್ಕ ಮಾತೇ ಇದರಲ್ಲಿರುವಂತೆ ತೋರುವುದಿಲ್ಲ. 
ನನ್ನಲ್ಲಿಗೆ ಇದುವರೆಗೆ ಬರುತ್ತಿದ್ದವರು ಇನ್ನುಮುಂಬಿಯೂ ಬರುತ್ತಾರೆ. 
ನನಗೆ ಅನೇಕ ಜನ ಸರ್ಕಾರೀ ಅಧಿಕಾರಿಗಳ ಪರಿಚಯನಿದೆ. ಅವರಲ್ಲಿ 
ಅನೇಕರ ಆಚರಣೆ ನನಗೆ ಅಸಹ್ಯ. ಅವರನ್ನು ಕಂಡರೆ ನನಗೆ ಸ್ವಲ್ಪವೂ 
ಪ್ರೇಮವಿಲ್ಲ. ಆದರೂ ಅವರು ನನ್ನ ಮನೆಯಲ್ಲಿ ಇಳಿಯುತ್ತಾರೆ, ಅವರಿಗೆ 
ಆತಿಥ್ಯ ಮಾಡಬೇಕಾಗಿ ಬರುತ್ತದೆ. ಅಂದಮೇಲೆ ಗುಣಾಢ್ಯರಾದ ದೇಶ 
ಸೇವಕರು ನಮ್ಮಲ್ಲಿಗೆ ಬಂದರೆ ಆತಿಥ್ಯ ಮಾಡಬಾರದು, ಅವರೊಡನೆ 
ಸಂಬಂಧ ಬೆಳೆಸಬಾರದು ಎಂಬ ತಮ್ಮ ವಾದ ನನಗೆ ಅರ್ಥವಾಗುತ್ತಿಲ್ಲ. 
ಒಂದುವೇಳೆ ಇದು ನಿಮ್ಮ ಇಚ್ಛೆ ಯಾದರೆ ಅತ್ಯಾಚಾರವೇ ಸರಿ? 

ಇಷ್ಟು ಹೇಳಿ ನೊಂದ ಹೈದಯದಿಂದ ಜಮನಾಲಾಲರು ಕಮಿ 
ಸನರ ಮನೆಯಿಂದ ಹೊರಟುಹೋದರು. ಅವರಿಗೆ ಕಮಿಷನರ ಮೇಲೆ 


ಕಿರಿ ಜಮನಾಲಾಲ್‌ ಬಜಾಜ್‌ 


ಕೋಪ ಬರಲಿಲ್ಲ. ಅವನ ಮನೋಭಾವ ಕಂಡು ದುಃಖವಾಯಿತು. 
ಏನೇ ಆಗಲಿ, ಕಮಿಷನರಿಗೆ ಜಮನಾಲಾಲರ ಸತ್ತ ಪರಿಚಯ 
ವಾಯಿತು. ಜಮನಾಲಾಲರು ಆ ಪರೀಕ್ಷೆಯಲ್ಲಿ ಉತ್ತೀರ್ಣರಾದರು. 
ಜಮನಾಲಾಲರ ಸ್ವಭಾವ ಹೊಂದಿಕೊಂಡು ಬಾಳುವುದು. ಕಮಿಷನರ 
ಹೊಲಸು ವರ್ತನೆಯಿಂದ ಸರ್ಕಾರದ ಸಂಪರ್ಕದಲ್ಲಿದ್ದ ಆಶೆ ಪೂರ್ಣ 
ನಿರಾಶೆಯಾಯಿತು. ಜಮನಾಲಾಲರಿಗೆ ಸರ್ಕಾರದ ಮೇಲಿನ ನೋಹ 
ಅಳಿಯಿತು. ಸರ್ಕಾರ ಜಮನಾಲಾಲರನ್ನು ಚೆನ್ನಾಗಿ ಒರೆಹಚ್ಚೆ ತು. 
ಎರಡೂ ಕಡೆ ವ್ಯವಹಾರ ಪೂರ್ಣವಾಯಿತು. ಸರ್ಕಾರಕ್ಕೂ ಜಮನಾ 
ಲಾಲರಿಗೂ ಇದ್ದ ಅಲ್ಪಸ್ವಲ್ಪ ಸಂಬಂಧ ಸವೆದು ಸಣ್ಣದಾಗುತ್ತ ಬಂತು. 
ಎರಡೂ ಬೇರೆ ಬೇಕಿ ದಾರಿ. "ಒಬ್ಬ ರದು ಪೂರ್ವವಾದರೆ, ಇನ್ನೊಬ್ಬ ರದು 
ಪಶ್ಚಿಮ. ಬೆರೆಯುವುದಾದರೂ ಶೀಗೆ? ಜಮನಾಲಾಲರ ಸಿ ತಿ ಸ 
ಬಾಯಿಯ ಸ್ಥಿ ತಿಯಂತಿತ್ತು. 


ಣೆ (ಸಾಧಕ ಸಹವಾಸದಿಂದ ಲೋಕಲಜ್ಞೆ 
ಹಾಳಾಯಿತು. ಪ್ರಭುವಿನಲ್ಲಿ ಆಸ ಸಕ್ತನಾದ. 
ಮುಮುಕ್ಸುವಿಗೆ ಏನಾದರೇನು? ಇದನ್ನು 
ಎಲ್ಲರೂ ಅರಿಯಿರಿ ಎನ್ನುತ್ತಾ ಳೆನೀರಾಬಾಯಿ ? 


ಜಮನಾಲಾಲರಿಗೆ ಸ್ವಭಾವತಃ ಜಗಳೆ-ಕದನಗಳ ಜೀವನ ಇಷ್ಟ 
ವಿರಲಿಲ್ಲ. ಅವರದು ಹೊಂದಿಬಾಳುವ ಸ್ವಭಾವ. ಶಾಂತಿ ಅವರಿಗೆ ಪ್ರಿಯ. 
ಜನರೊಡನೆ ಪ್ರೇಮ ಬೆಳೆಸುವುದು ಅವರಿಗೆ ಬಲು ಹಿತ. ರಾಜಕೀಯ 
ದಲ್ಲಿ ಅವರ ಪ ಪ್ರವೇಶ ಪ ಪ್ರವೇಶವೇ ಅಲ್ಲ. ರಾಜಕೀಯವೇ ಅವರನ್ನು 
ತನ್ನೆಡೆಗೆ ಸ ಹ್‌ ಈಪ ಕ್ರವೇಶವನ್ನು ಅವರ ಪಾರಮಾರ್ಥಿಕ 
ವೃತ್ತಿ ಪ್ರೋತ್ಸಾಹಿಸಿತು. 

" ಆಗಬೇಕಾದದ್ದಾ ಯಿತು ೫ ಎನ್ನುತ್ತಾ ಜಮನಾಲಾಲರು ಆಳ 
ವಾದ ನೀರಿನಲ್ಲಿ ಇಳಿದರು ; ಗಂಗಾಪ್ರವಾಹದೊಂದಿಗೆ ವೇಗವಾಗಿ 
ಈಸಲಾರಂಭಿಸಿದರು. 

೧೯೨೦ ರಲ್ಲಿ ಜಮನಾಲಾಲರು ಕಾಂಗ್ರೆಸ್ಸಿನಲ್ಲಿ ಪೂರ್ಣವಾಗಿ 
ಪ್ರವೇಶಿಸಿದರು. ಅದಕ್ಕೆ ಮೊದಲು ಅವರು ಕಾಂಗ್ರೆಸ್‌ ಅಧಿವೇಶನಕ್ಕೆ 


ಜಮನಾಲಾಲ್‌ ಬಜಾಜ್‌ ಕಿರಿ 


ಬಂದು ಹೋಗುತ್ತಿದ್ದರು. ಒಂದು ವರುಷದ ತರುವಾಯ ಗಾಂಧೀಜಿಯ 
ಅಸಹಕಾರ ಆಂದೋಳನ ಪ್ರಾರಂಭವಾಯಿತು. ಆಗೆ ಜಮನಾ 
ಲಾಲರು ತಮ್ಮ “ ರಾನ್‌ಬಹಾದೂರ್‌ ” ಬಿರುದನ್ನು ಸರಕಾರಕ್ಕೆ 
ಹಿಂದಿರುಗಿ ಕೊಟ್ಟಿರು. ಗಾಂಧೀಜಿಯ ಸಹವಾಸವಾದಂದಿನಿಂದ ಆಕಾಶ 
ದಲ್ಲಿ ಕಾರ್ಮೋಡಗಳು ಗರ್ಜಿಸುತ್ತಿದ್ದವು. ಸೇಟ್‌ ಜೀವನವನ್ನು 
ನಿರ್ವಹಿಸುವುದು ತಮಗೆ ಕಠಿನನೆಂದು ಅವರು ಆಗಲೇ ಅರಿತರು. 
ಅಸಹಕಾರ ಆಂದೋಳನದಲ್ಲಿ ಅವರು ತಮ್ಮ “ರಾವ್‌ ಬಹಾದೂರ್‌” 
ಬಿರುದನ್ನು ಸರ್ಕಾರಕ್ಕೆ ಹಿಂದಿರುಗಿ ಕೊಟ್ಟು, ತಮ್ಮ ನಿರ್ಭಯವನ್ನು 
ವ್ಯಕ್ತಪಡಿಸಿದರು. ಸರ್ಕಾರಕ್ಕೆ ಒಂದು ಬಗೆಯ ಎಚ್ಚರಿಕೆ ಕೊಟ್ಟಿ ಂತೆಯೂ 
ಆಯಿತು. ಇದರಿಂದ ಆಗಬಹುದಾದ ಪರಿಣಾಮಗಳಿಗಾಗಿ ಸಿದ್ಧತೆ 
ಮಾಡತೊಡಗಿದರು. ಮನೆಯಲ್ಲಿಯೇ ಸೆರೆಮನೆಯ ಜೀವನ ಪ್ರಾರಂಭಿಸಿ 
ದರು. ಊಟ, ನಿದ್ದೆ, ಇತರ ವ್ಯವಹಾರ ಎಲ್ಲವೂ ಸೆರೆಯ ಜೀವನ 
ದಂತೆಯೆ. ಈ ಅಭ್ಯಾಸದಿಂದ ಸೆರೆಮನೆಯ ನಿತ್ಯಜೀವನ ಕಷ್ಟಮಯ 
ವಾಗಲಿಲ್ಲ. ಅಸಹಕಾರ ಆಂದೋಳನದಲ್ಲಿ ಅವರು ಸೆರೆಗೆ ಹೋಗಬೇಕಾಗಿ 
ಬರಲಿಲ್ಲ. ಆದರೂ ಸರ್ಕಾರವೇನು ಸುಮ್ಮನಿರಲಿಲ್ಲ. ಜಮನಾಲಾಲರ 
ಭವಿಷ್ಯದ ಎರಕ ಮೂಸೆಯಲ್ಲಿ ಸಿದ್ಧವಾಗಿತ್ತು. ವಿಧಿ ನಿಶ್ಚಯಿಸಿದ್ದ 
ದಿನವೇ ಅವರು ಸೆರೆಗೆ ಹೋಗಬೇಕಾಗಿತ್ತು. ಆ ದಿನವೂ ಬಂತು. 
ಉತ್ಪಾಹಭರಿತರಾಗಿ ಬಂಧುಮಿತ್ರರನ್ನು ಬೀಳ್ಕೊಂಡು ಜಮನಾಲಾಲರು 
ಪ್ರಥಮ ಕಾರಾಗೃಹ ಯಾತ್ರೆ ಮಾಡಿದರು. ಈ ಸುಯೋಗ ೧೯೨೩ಕ್ಕೆ 
ಮುಂಚೆ ಬರಲಿಲ್ಲ. 

೧೯೨೩ ರಲ್ಲಿ ಮಹಾತ್ಮರು ಸೆರೆಯಲ್ಲಿದ್ದರು. ಶಾಸನಸಭೆಗಳಿಗೆ 
ಹೋಗಬೇಕೆ ಬೇಡವೆ ಎಂಬ ವಾದವಿವಾದ ಮುಖಂಡರೊಳಗೆ ನಡೆಯು 
ತ್ತಿತ್ತು... ರಾಜಕೀಯ ಕ್ಷೇತ್ರದ ನಾಲ್ಕೂ ಕಡೆ ನಿಸ್ತಬ್ಧತೆಯ ಮೋಡ 
ಕವಿದಿತ್ತು. ತಮ್ಮ ಸತ್ಯಾಗ್ರಹ ಸ್ವಭಾವವನ್ನು ಪರೀಕ್ಷಿಸುವ ನಿಶೇಷ 
ಸುಯೋಗಪೊಂದು ಜಮನಾಲಾಲರಿಗೆ ಆಗ ಅಕಸ್ಮಾತ್‌ ದೊರೆಯಿತು. 
ಆ ಕಾಲದಲ್ಲಿ ದೇಶಾದ್ಯಂಶವೂ ಜನ “ ಜಲಿರ್ಯನಾಲಾಬಾಗ್‌ ದಿನ” 
ವನ್ನು ಆಚರಿಸುತ್ತಿದ್ದರು; ಮೆರವಣಿಗೆ ಹೊರಡಿಸುತ್ತಿದ್ದರು. ನಾಗಪುರ 


೩೨ ಜಮನಾಲಾಲ್‌ ಬಜಾಜ್‌ 


ದಲ್ಲಿಯೂ “ ಜಲಿರ್ಯವಾಲಾಬಾಗ್‌ ” ದಿನಾಚರಣೆಯಾಯಿತು ; ಮೆರ 
ವಣಿಗೆ ಹೊರಟಿತು; ನಾಗಪುರದ ಸಿವಿಲ್‌ ರೈನ್ಸಿಗೆ ಹೋಗದಂತೆ 
ಪೋಲೀಸರು ಮೆರವಣಿಗೆಯನ್ನು ತಡೆದರು. ಸಿವಿಲ್‌ ಲೈನ್ಸ್‌ ಬಿಳಿಯರ 
ಬಸದಿಯಲ್ಲ. ಹಿಂದೂಸ್ತಾನಿ, ಬಿಳಿಯರು, ಹಿಂದೂ ಮುಸಲ್ಮಾನರೆಲ್ಲರೂ 
ಅಲ್ಲಿ ಮನೆಮಾಡಿದ್ದರು. ಬೀದಿಯಲ್ಲಿ ಎಲ್ಲರೂ ಓಡಾಡುತ್ತಿದ್ದರು. 
ಕಾಂಗ್ರೆಸ್‌ ಬಾವುಟದೊಡನೆ ಮೆರವಣಿಗೆ ಅಲ್ಲಿಗೆ ಹೋದರೆ ಬಿಳಿಯರು 
ಕೆರಳುವರೆಂಬ ನೆನದ ಮೇಲೆ ಬಾವುಟ ಸಮೇತ ಮೆರವಣಿಗೆ ನಿಷಿದ್ದ 
ವಾಯಿತು. ಮಧ್ಯ್ಯಪ್ರಾಂತದ ಇತರ ಸ್ಥಳಗಳಲ್ಲಿ ಪ್ರಜೆಗಳಿಗೂ ಸರ್ಕಾ 
ರಕ್ಕೂ ಬಾವುಟದ ಬಗ್ಗೆ ನಿವಾದ ನಡೆಯುತ್ತಿತ್ತು. ಆದರೆ ನಾಗಪುರದಲ್ಲಿ 
ಈ ಜಗಳ ಧಗ್ಗೆಂದು ಹತ್ತಿಕೊಂಡಿತು. 

ಸಿವಿಲ್‌ ಲೈನ್ಸಿನ ನಿವಾಸಿಗಳಾದ ಬಿಳಿಯರಿಗೆ ಈ ಮೆರವಣಿಗೆಯಲ್ಲಿ 
ಆಸಕ್ತಿಯೇ ಇರಲಿಲ್ಲ. ಅವರು ಬಾವುಟದ ವಿರುದ್ಧವಾಗಿ ಯಾವ 
ಆಕ್ಷೇಪಣೆಯನ್ನೂ ಪೋಲೀಸರಿಗೆ ತಿಳಿಸಿರಲಿಲ್ಲ. ಪೋಲೀಸರು ತಾವಾ 
ಗಿಯೇ ಜಗಳವನ್ನು ಗಂಟುಹಾಕಿಕೊಂಡಿದ್ದರು. ಯಾರ ಆಕ್ಷೇಪಣೆಯೂ 
ಇರಲಿಲ್ಲ; ಆದರೂ ರಾಷ್ಟ್ರಧ್ವಜದ ಮೆರವಣಿಗೆಯ ದೃಶ್ಯ ಪೋಲೀಸರಿಗೆ 
ಸಹೆನವಾಗಲಿಲ್ಲ. ಅದನ್ನು ತಡೆದರು. ಮೆರನಣಿಗೆಯೇನೋ ಧ್ವಜ 
ಸಮೇತ ಹೊರಟಿತು. ಪೋಲೀಸರು ಲಾಠಿ ಪ್ರಯೋಗಿಸಿದರು. ಸತ್ಯಾ 
ಗ್ರಹಿಗಳು ಮಾತ್ರ ಸ್ವಲ್ಪವೂ ಕದಲಲಿಲ್ಲ. 

ಇದರಿಂದ ಧ್ವಜರಕ್ಷಣೆಗಾಗಿ ಜನರಲ್ಲಿ ಹೊಸ ಉತ್ಸಾಹ ಹೊರ 
ಹೊಮ್ಮಿತು. ದಿನವೂ ಸಿವಿಲ್‌ ರೈಸ್ಸಿನ ಕಡೆ ಧ್ವಜಸಹಿತ ಮೆರವಣಿಗೆ 
ಹೋಗಲಾರಂಭಿಸಿತು. ದಿನವೂ ಪೋಲೀಸರು ಮೆರವಣಿಗೆಗಾರರನ್ನು 
ಹಿಡಿ ಹಿಡಿದು ಜೈಲಿಗೆ ತುಂಬುತ್ತಿದ್ದರು. ಮೆರವಣಿಗೆಯ ಮುಂಭಾಗದಲ್ಲಿ 
ಸತ್ಯಾಗ್ರಹಿಗಳೂ, ಹಿಂಭಾಗದಲ್ಲಿ ನೋಡುವವರೂ ಹೋಗುತ್ತಿದ್ದರು. 
ಸಿನಿಲ್‌ಲೈನ್ಸ್‌ ತಲಪುತ್ತಲೇ ಸತ್ಯಾಗ್ರಹಿಗಳು ಇತರರನ್ನು ತಡೆದು 
ತಾವೇ ಮುಂಬರಿಯುತ್ತಿದ್ದರು. ಪೋಲೀಸರು ಶಸ್ತ್ರಸಜ್ಜಿತರಾಗಿ 
ಮೊದಲೇ ಸಿದ್ಧ. ಅಲ್ಲಿಗೆ ಹೋಗುತ್ತಲೇ ಸತ್ಯಾಗ್ರಹಿಗಳ ದಸ್ತಗಿರಿ 
ಯಾಗುತ್ತಿತ್ತು. 


ಜಮನಾಲಾಲ್‌ ಬಜಾಜ್‌ ತಿಸಿ 


ಧ್ವಜದ ಈ ನಿವಾದ ಅಕಸ್ಮಾತ್‌ ಉತ್ಪನ್ನವಾಗಿಹೋಯಿತು. 

ಅನಾಯಾಸವಾಗಿ ದೊರೆತ ಈ ಜಗಳ ಜಮನಾಲಾಲರಿಗೆ ಸರಿತೋರಿತು. 
“ಯದೃ ಚ್ಛ ಯಾ ಚೋಪಪನ್ನಂ ಸ್ಪರ್ಗದ್ವಾರಮಪಾನೃತಂ! 
ಸುಖಿನಃಸ್ಲತ್ರಿ ಯಾಃ ಪಾರ್ಥ ಲಭಂತೇ ಯುದ್ಧಮೀದೃ ಶಮ್‌ | 

ಅನಾಯಾಸವಾಗಿ ದೊರೆತ ಈ ಯುದ್ಧವನ್ನು ಜಮನಾಲಾಲರು 
ಸ್ವಾಗತಿಸಿದರು. ಮೊದಲಿನಿಂದ ಈ ಸ ಸತ್ಯಾಗ್ರ "ಹದ ಸ ಸಂಚಾಲನಾ ಭಾರ 
ವನ್ನು ಅವರು ವಹಿಸಿ ಬಹು ವಿಜ ಜೃಂಭಣೆಯಿಂದ ನೆರವೇರಿಸಿದರು. 

ನೊದಮೊದಲು ಸತಾ ಗ್ರ ಹಿಗಳಿಗೆ ಸಾದಾ ಸಜ ಕೊಡುತ್ತಿದ್ದರು. 
ಸಂಗ್ರಾಮಾಗ್ನಿ ಪ್ರಜ್ವ ರಿಸಿದುತೆ ಸರ್ಕಾರದ ಮನೋಭಾವ ಕಠೋರ 
ವಾಗುತ್ತ ಬಂತು. ಕಡೆಗೆ ಹೆಚ್ಚು ಜನ ಸತ್ಯಾಗ್ರಹಿಗಳು ಜೈಲಿಗೆ 
ಹೊರಟರು. ಇತರ ಪ್ರಾಂತದ ಸತ್ಯಾಗ ಹಿಗಳೂ ನಾಗಪುರಕ್ಕೆ ಬರ 
ಲಾರಂಭಿಸಿದರು. ಸರ್ಕಾರ ಈನ್ನ್ಸೂ ಹೆಚ್ಚು ದಬ್ಬಾಳಿಕೆ ನಡೆಸಲು 
ನಿಶ್ಚಯಿಸಿತು ; ಕಡೆಗೆ ಜಮನಾಲಾಲರ ದಸ್ತಗಿರಿಯಾಯಿತು, ಅದ 
ರೊಂದಿಗೆ ೨೨೦ ಸತ್ಯಾಗ್ರಹಿಗಳು. ಜಮನಾಲಾಲರ ಮೊಕದ್ದಮೆ ಅನೇಕ 
ದಿನ ನಡೆಯಿತು. ಕಡೆಗೆ ೧೮ ತಿಂಗಳ ಕಠಿಣ ಶಿಕ್ಷೆ ವಿಧಿಸಿದರು. 

ಸತ್ಯಾಗ್ರಹ ಇನ್ನೂ ಭೀಷಣ ರೂಪತಾಳಿತು. ಸುಮಾರು ೧೨೦೦ 
ಸತ್ಯಾಗ್ರಹಿಗಳು ಜೈಲಿಗೆ ಹೋಗಿದ್ದರು; ಸತ್ಯಾಗ್ರಹಿಗಳು ತಂಡೋಪ 
ತಂಡವಾಗಿ ಸೆರೆಮನೆ ತುಂಬತೊಡಗಿದರು. ಪ್ರತಿಯೊಂದು ಪ್ರಾಂತ 
ದಲ್ಲೂ ಸಹಾನುಭೂತಿ ಉಕ್ಕಿ ಹರಿಯಿತು. ಜಮನಾಲಾಲರ ಬಂಧನದ 
ನಂತರ ಸರದಾರ ಪಟೇಲರು ಸತ್ಯಾಗ್ರಹ ಸಂಚಾಲನದ ಹೊಣೆ 
ಹೊತ್ತರು. ಆಗ ಅದಕ್ಕೆ ಹೊಸ ಬಣ್ಣ ಬಂತು. ಕಸ್ತೂರಬಾ ಹೆಂಗಸರ 
ದೊಡ್ಡ ಗುಂಪಿನೊಂದಿಗೆ ಸತ್ಯಾಗ್ರ ಹೆದಲ್ಲಿ ಭಾಗ ವಹಿಸಲು ಸಿದ್ಧರಾದರು. 

ಆಗ ಸರಕಾರ ಕಣ್ಣುತೆರೆಯಿತು. ಬೆಂಕಿ ಆರಿಸುವುದೇ ಗೌರವ 
ನೆಂದು ಸರ್ಕಾರ ತಿಳಿಯಿತು. ಒಂದೇ ಸಮನೆ ೫ ತಿಂಗಳು ಯುದ್ಧವಾದ 
ಮೇಲೆ ಸರ್ಕಾರ ಸೋಲೊಪ್ಪಿತು. ನಿರಾತಂಕವಾಗಿ ಸಿವಿಲ್‌ ರೈನ್ಸಿಗೆ 
ಧ್ವಜಸಹಿತ ಮೆರವಣಿಗೆ (೫% ಅವಕಾಶವಾಯಿತು. ಸೆರೆಯಾಳು 
ಗಳೆಲ್ಲ ಬಿಡುಗಡೆಯಾದರು. 

ಶ೪ ಜಮನಾಲಾಲ್‌ ಬಜಾಜ್‌ 


ಜಮನಾಲಾಲರ ಮುಂದಾಳುತನದಲ್ಲಿ ಈ ರೀತಿ ಧ್ವಜ ಸತ್ಯಾ 
ಗ್ರಹಕ್ಕೆ ಜಯವಾಯಿತು. ಜಮನಾಲಾಲರ ಯಶಸ್ಸು ನಾಲ್ಕೂ ಕಡೆ 
ಹರಡಿತು. 

ಕಾಂಗ್ರೆಸ್ಸಿನ ದೃಷ್ಟಿ ಯಲ್ಲಿ ಜಮನಾಲಾಲರ ಮಹತ್ವ ಇನ್ನೂ 
ಹೆಚ್ಚಿತು. ಅವರ ವ್ಯಾವಹಾರಿಕತೆ ವಿನಯ ತ್ಯಾಗಗಳು ಕಾಂಗ್ರೆಸ್‌ 
ಮುಖಂಡರ ಮನಸ್ಸಿನಲ್ಲಿ ನಾಟಕೊಂಡವು. ತರುವಾಯ ಜಮನಾ 
ಲಾಲರು ಕಾಂಗ್ರೆಸ್‌ ವರ್ಕಿಂಗ್‌ ಕಮಿಟಿ ಸದಸ್ಯರಾದರು. ಅಲ್ಲಿಂದ 
ಸಾಯುವವರೆಗೆ ಅದರ ಸದಸ್ಯರಾಗಿಯೇ ಇದ್ದರು. ಅನಾರೋಗ್ಯದ 
ನಿಮಿತ್ತ ಅವರು ಅನೇಕಸಲ ಕಾರ್ಯಕಾರೀ ಸಮಿತಿಯಿಂದ ಹೊರ 
ಹೋಗಬಯಸಿದರು; ಸ್ನೇಹಿತರು ಅವರ ರಾಜೀನಾಮೆ ಅಂಗೀಕರಿಸ 
ಲಿಲ್ಲ. ಧ್ವಜ ಸತ್ಯಾಗ್ರ ಹಾನಂತರ ಕಾಂಗ್ರೆಸ್ಸಿನ ಪ್ರತಿಯೊಂದು ಕಾರ್ಯ 
ದಲ್ಲೂ ಜಮನಾಲಾಲರು ಭಾಗವಹಿಸಿದರು. ೧೯೩೦ರ ಸತ್ಯಾಗ್ರ ಹದಲ್ಲಿ 
ಅವರು ಪುನಃ ಸೆರೆಮನೆ ಸೇರಿದರು. 

ಕಾಂಗ್ರೆಸ್ಸಿನ ಪ್ರತಿಕಾರ್ಯದಲ್ಲಿಯೂ ಪ್ರಮುಖ ಭಾಗವಹಿಸಿ 
ದರು; ಆದರೆ ಅವುಗಳಲ್ಲೆಲ್ಲ ಜಯಪುರ ಸತ್ಯಾಗ್ರಹಕ್ಕೆ ಒಂದು ವಿಶಿಷ್ಟ 
ಸ್ಥಾನವಿದೆ... ನಾಗಪುರ ಸತ್ಯಾಗ್ರಹದಂತೆ ಜಯಪುರ ಸತ್ಯಾಗ್ರಹ 
ಕೂಡ ಅವರ ಅಖಂಡ ನೇತೃತ್ವದಲ್ಲಿ ನಡೆಯಿತು. ಜಯಪುರ ಸತ್ಯಾ 
ಗ್ರಹವೂ ನಾಗಪುರ ಸತ್ಯಾಗ್ರಹದಂತೆ ಅನಾಯಾಸಪ್ರಾಪ್ತವಾದುದು. 


೪ 


ಜಮನಾಲಾಲರು ಸೀಕರ್‌ ರಾಜ್ಯದ ಕಾಶೀಕಾವಾಸ ಎಂಬ 
ಹೆಳ್ಳಿ ಯಲ್ಲಿ ಹುಟ್ಟಿದರು. ಸೀಕರ್‌ ಜಯಪುರ ಸಂಸ್ಥಾ ನದೊಳಗಿದೆ. 
ಜಯಪುರ ಸರ್ಕಾರದ ನೀತಿಗನುಸಾರವಾಗಿ ಅದನ್ನು “ಸೀಕರ್‌ ರಾಜ್ಯ” 
ವೆಂದಲ್ಲ “ಸೀಕರ್‌ ಜರ್ಮೀದಾರಿ? ಎಂದು ಕರೆಯುತ್ತಾರೆ. ಸೀಕರ್‌ 
ಸಂಸ್ಥಾ ನಡ ಯಜಮಾನ "ರಾಜ'ನಲ್ಲ; “ ರಾವ್‌ರಾಜ”. ಸೀಕರ್‌ 
ಸಂಸಾ ನಕ್ಕೆ ಒಂದಾನೊಂದು ಕಾಲದಲ್ಲಿ ಅಲ್ಪಸ ಸ್ಪಲ್ಪ ಆಡಳಿತಾಧಿಕಾರ 
ನಿತ್ತು. ಚೆ ಜಯಪುರದ ದರಬಾರಿನನರು ಅದನ್ನು ಕಿತ್ತುಕೊಂಡರು. 
ಈಗ ಸೀಕರ್‌ಪ್ರಾಂತ ಬ್ರಿಟಿಷ್‌ ಹಿಂದೂಸ್ಥಾನದ ಒಂದು Ka 
ಯಂತೆ ಉಳಿದಿದೆ... ಜಮನಾಲಾಲರು ಸೀಕರಿನ ನ ಜೆ; ಸೀಕರ್‌ 
ರಾವ್‌ರಾಜಾ ಸ್ವತಃ ಜಯಪುರ ಸಂಸ್ಥಾನದ ಪ್ರಜೆ. ಕ ರೀತಿ ಜಮನಾ 
ಲಾಲರು ಜಯಸ್ರರದ ಪ್ರಜೆಗೆ ಪ್ರಜೆ. 

ಜಮನಾಲಾಲರು ವಂಶಪಾರಂಪರ್ಯವಾಗಿ ಬ್ರಿಟಿಷ್‌ ಹಿಂದೂ 
ಸ್ದಾ ನದ ಪ್ರಜೆಯಾಗಿದ್ದ ರು; ಆದರೂ ಅವರು ಜನ್ಮಭೂಮಿಯನ್ನು 
ಮಕಿತಿರಲಿಲ್ಲ. ತಾನು ಡೇಶೀಯ ಸಂಸ್ಥಾ ನದ ಪ್ರಜೆಯೆಂದು ಅವರಿಗೆ 
ಹೆಮ್ಮೆ. 
ಬ್ರಿಟಿಷ್‌ ಭಾರತ ಸ್ವತಂತ್ರವಾದರೆ ದೇಶೀಯ ಸಂಸ್ಥಾನಗಳಿಗೇಕೆ 
ಆ ಪುಣ್ಯ ಸಿಗಬಾರದೆಂಬ ಪ್ರಶ್ನೆ ಸ್ವಾಭಾವಿಕವಾಗಿ ಎಲ್ಲರ ಹೃದಯ 
ದಲ್ಲೂ ಏಳಬಹುದು. ಇದಕ್ಕೆ ಸರಿಯಾದ ಉತ್ತರವನ್ನು ದೇಶೀಯ 
ಸಂಸ್ಥಾ ನದ ಪ್ರಜೆಗಳು ಯಾ ಕೊಡಬಲ್ಲರು. ದೇಶೀಯ ಸಂಸ್ಥಾನ 
ದಲ್ಲಿ ಸ್ವರಾಜ್ಯ ಸ್ಥಾಪನೆಗೆ ಬ್ರಿಟಷ್‌ ಸರಕಾರವೇ ದೊಡ್ಡ ಪ್ರತಿಬಂಧಕ 
ವೆಂದು ಗಾಂಧೀಜಿಯ ಅಭಿಪ್ರಾಯ. ಇದನ್ನು ಜಮನಾಲಾಲರು 
ಚೆನ್ನಾಗಿ ಮನನಮಾಡಿ ರಕ್ತಗತ ಮಾಡಿಕೊಂಡಿದ್ದರು. ದೇಶೀಯ 
ಸಂಸ್ಥಾನದಲ್ಲಿ ಪ್ರಜಾಪ್ರಭುತ್ವ ಸ್ಥಾ ಸನೆಯಾಗಬೇಕಾದರೆ ಮೊದಲು 
ದೊಡ್ಡ ಸರ್ಕಾರದೊಡನೆ ಯುದ್ಧ ಮಾಡು. ಅನಂತರ ರಾಜರ ಹೃದಯ 
ಪರಿವರ್ತನೆಯ ಪ ರ್ರಯತ್ನ. ಹಾಗಾದಾಗ ಸ ಸರ್ಗದ ಮಹಾದ್ವಾರ ತೆಕೆದೀ 
ತೆಂದು ನಾವು ಜು ಕು ಈ ನ ದೇಶೀಯ ಸಂಸ್ಥಾನಗಳು 


೩೬ ಜಮುನಾಲಾಲ್‌ ಬಟಾಜ್‌ 


ಒಂದು ಸಮಸ್ಯೆಯಾಗಿ ಪರಿಣಮಿಸಿದೆ. ಕೆಲವುವೇಳೆ ದೇಶೀಯ 
ಸಂಸ್ಥಾನದ ಬೇಡಿಕೆಗಳು ಬ್ರಿಟಷ್‌ ಭಾರತದ ಸ್ವರಾಜ್ಯ ಸ್ಥಾಪನೆಗೆ 
ಅಡ್ಡಬರುತ್ತದೆ. 

ಜಮನಾಲಾಲರು ಸೀಕರ ಪ್ರಜೆ. ಸೀಕರ ಜಯಪುರದ ಪ್ರಜೆ. 
ಜಯಪುರ ಬ್ರಿಟಿಷ್‌ ಸರ್ಕಾರದ ಅಧೀನ! ಈ ತ್ರಿವೇಣಿ ದಾಟಿದ 
ಮೇಲೆ ಸ್ವರಾಜ್ಯ, ಕನಿಷ್ಠಪಕ್ಷ ಸುರಾಜ್ಯ. 

ಇಬ್ಬರು ರಾಮರಿದ್ದರೆ ಮೃತ್ಯುವಿನಿಂದ ಮುಕ್ತಿ, ಇಬ್ಬರು ರಾಜ 
ರಾದರೆ ತೆರಿಗೆಯಿಂದ ಮುಕ್ತಿ ಎಂಬ ಅರ್ಥದ ಗಾದೆಯೊಂದು ರಾಜ 
ಪುತಾನಾದಲ್ಲಿ ಪ್ರಚಲಿತವಾಗಿದೆ. ಇಲ್ಲಿ ಇಬ್ಬರಲ್ಲ ಮೂವರು ರಾಜರು. 
ಆದರೂ ಕಂದಾಯ ತಪ್ಪುವುದಿರಲಿ, ಎರಡೆರಡುಸಲ ಕಂದಾಯ 
ಕೊಟ್ಟರೂ ಕಾಟ ತಪ್ಪುತ್ತಿರಲಿಲ್ಲ. ಮೇಲ್ವಂಡ ಗಾಜಿ ಪ್ರಚಲಿತವಾದ 
ಕಾಲದಲ್ಲಿ ಜನರಿಗೆ ಅನುಕೂಲವಿತ್ತೋ ಏನೋ, ಇಂದಿನ ಬ್ರಿಟಿಷ್‌ 
ಸರ್ಕಾರ ಪದ್ಧತಿಯಿಂದ ಇಬ್ಬರು ರಾಜರಿರುವುದರಿಂದ ಬಿ ಬ್ರಿಟಷ್‌ ಸರ್ಕಾ 
ರದ ಕೊಟ್ಟ ಕ ನಕ್ಕೆ ಬಿದ್ದ ೬೫೮05 ತುಸ ಪ್ರಜೆಗಳದಲ್ಲ. 

ತಥೀಯು ಸಂಸ್ಥಾನದ ಈ ಕಗ್ಗಂಟು ಜಮನಾಲಾಲರಗೆ 
ಚೆನ್ಬಾ ಗಿ ಗ ಅವರಿಗೆ ತಮ್ಮ ಸೀಕರ್‌ ಸಂಸ್ಥಾನದ ರಾಜ 
ನಲ್ಲಿ ಸ್ರೀತಿಯಿತ್ತು. ಪ್ರಜೆಗಳ ಹಿತವನ್ನು ಬಯಸುತ್ತಿ ದ್ದರು. ಸೀಕ 
ರದ ರಾವರಾಜರಿಗೆ | ಸೂ 'ಜಯಪುರ ರಾಜಸ ತಂತ್ರ 
ಆದರ್ಶ ನರೇಶನಾಗಬೇಕು, ಅವರನ್ನು ಪೊಲಿಟಿಕಲ್‌ ಇರಾ ಗ 
ಪಾಶದಿಂದ ತಪ್ಪಿಸಬೇಕು; ಇದು ಅವರ ಆಸೆ. ಇದಕ್ಕಾಗಿ ಬಹಳ ದುಡಿ 
ದರು. ಈ ಧ್ಯೇಯ ಸಾಧನೆಗಾಗಿಯೇ ಅವರ ಕಾರ್ಯಕ್ರಮ ರೂಪು 
ಗೊಳ್ಳುತ್ತಿತ್ತು. 

ಜಯಪುರದ ವಿರುದ್ಧವಾಗಿ ಆಗಾಗ ಮಾತನಾಡುವ ಸಂಭವ 
ಅವರಿಗೆ ಬರುತ್ತಿತ್ತು. ಆದರೆ ನಿಜವಾಗಿ ಅವರು ಜಯಪುರ ರಾಜನ 
ವಿರೋಧಿಯಾಗಿರಲಿಲ್ಲ; ಬ್ರಿಟಿಷ್‌ ಸರ್ಕಾರವನ್ನು ಮಾತ್ರ ತೀವ್ರವಾಗಿ 
ವಿರೋಧಿಸುತ್ತಿದ್ದರು. ಜಯಪುರ ರಾಜನ ರಕ್ಷಣೆಯೇ ಅವರ ಉದ್ದೇಶ; 
ಅಂತೆಯೇ ರಾಜನ ನಿಶ್ವಾಸಕ್ಕೆ ಪಾತ್ರರಾದರು. 


ಜಮನಾಲಾಲ್‌ ಬಜಾಜ್‌ ೩೭ 


ಜಮನಾಲಾಲರು ರಾಜಕೀಯ ರಂಗಕ್ಕೆ ಇಳಿದಂದಿರಿಂದ ದೇಶೀ 
ಯ ಸಂಸ್ಥಾನದ ಕೆಲಸ ಕಾರ್ಯಗಳಲ್ಲಿ ಆಸಕ್ತಿ ವಹಿಸಲಾರಂಭಿಸಿದರು. 
ಉದಯಪುರ ಸಂಸ್ಥಾನದ ಬಿಜೋಲಿಯಾದಲ್ಲಿ ಸತ್ಯಾಗ್ರಹ ನಡೆದಾಗ 
ಜಮನಾಲಾಲರು ಮಧ್ಯೆ ಪ್ರವೇಶಿಸಿ ಪ್ರಭುತ್ವ ಪ್ರಜೆಗಳ ಹಿತವನ್ನು 
ಸಾಧಿಸಿದರು. ಈ ಒಪ್ಪಂದದಲ್ಲಿ ಬಿಕಾನೇರ್‌ ಮಹಾರಾಜರ ಸಹಾಯ 
ಸಹ ಇವರಿಗೆ ದೊರೆಯಿತು. ಉದಯಪುರ ದರಬಾರಿನವರೂ ಮಂತ್ರಿ 
ಮಂಡಲದವರೂ ಜಮನಾಲಾಲರ ಸಫಲ ಪ್ರಯತ್ನಕ್ಕಾಗಿ ಧನ್ಯವಾದ 
ಅರ್ಪಿಸಿದರು. 

ಅವರ ಮನೆ ಜಯಪುರದಲ್ಲಿತ್ತು. ಆದುದರಿಂದ ಜಯಪುರದ 
ರಾಜಕೀಯದಲ್ಲಿ ಅವರಿಗೆ ತುಂಬಾ ಆಸಕ್ತಿ. 

ನಿದ್ಯೆ, ಕಲಾಭಿವೃದ್ಧಿಯ ಚರ್ಚೆಯೇ ಇಲ್ಲದ ಕಾಲದಲ್ಲಿ ಜಯ 
ಪುರ ಪ್ರಗತಿಶೀಲ ಸಂಸ್ಥಾ ನವಾಗಿದ್ದಿ ರಬಹುದು; ಜನರು ಸರ್ವತೋ 
ಮುಖ ಪ್ರಗತಿಯನ್ನೈದುತ್ತಿರುವ ಈ ಕಾಲದಲ್ಲಿ ಜಯಪುರ ಹಿಂದುಳಿದ 
ರಾಷ್ಟ್ರ ವಾಗಿರಬಹುದು! ನಿಜಾಂಶ ಇದು. ಇತರ ಸಂಸ್ಥಾನಗಳು ಅವಿ 
ದೈಯ ಅಂಧಕಾರದಲ್ಲಿ ನಿದ್ರಿಸುತ್ತಿದ್ದಾಗ ಜಯಪುರದಲ್ಲಿ ಜಯಪುರ 
ಕಾಲೇಜ್‌, ಕಲಾ ವಿದ್ಯಾಲಯ, ನಗರ ನಿರ್ಮಾಣ ಮುಂತಾದ ಸುಧಾ 
ರಣಾ ಚಿಹ್ನೆ ಕಂಡುಬರುತ್ತಿ ದ್ದುವು. ಆದರೆ ಈಗಂತೂ ಗಾಳಿ ಪೂರ್ಣ 
ವಿರುದ್ಧ ಮುಖವಾಗಿ ಬೀಸುತ್ತಿದೆ. 

ಜಯಪುರದ ಸ್ವರ್ಗೀಯ ಮಹಾರಾಜ ಮಾಧವ ಸಿಂಹರು 
ಹಿಂದಿನ ಕಾಲದ ಮನೋಭಾವದವರು. ಅವರ ರಾಜ್ಯ ಪದ್ಧತಿಯಲ್ಲಿ 
ಪ್ರಗತಿಪರ ಜನರಿಗೆ ಸಾಕಷ್ಟು ಸುಧಾರಣಾ ಚಿಹ್ನೆಗಳು ಕಂಡುಬರುತ್ತಿ 
ದ್ಲುವು. ಯಾರಿಗೂ ಅಸಮಾಧಾನವಿರಲಿಲ್ಲ. ಪ್ರಗತಿ ಕಮ್ಮಿಯಾಗಿದ್ದರೂ 
ಆತ್ಮೀಯತೆ ಹೆಚ್ಚಾಗಿತ್ತು. 

ಅವರ ತರುವಾಯ ಇಂಗ್ಲಿಷರ ಕೈವಾಡ ಪ್ರಾರಂಭವಾಯಿತು. 
ಹೊಸ ಸುಧಾರಣೆಗಳಾಗಬಹುದೆಂದು ಜನ ನಿರೀಕ್ಷಿಸಿದರು. ಆದರೆ 
ಏನೊಂದೂ ಆಗಲಿಲ್ಲ. ವೃದ್ಧ ಮಹಾರಾಜರ ಕಾಲದ ಆತ್ಮೀಯತೆ 
ಸಹ ಮಾಯವಾಯಿತು. ರಾಜಾಸ್ಥಾನದಲ್ಲಿ ಗೌರವಿತರಾಗಿದ್ದವರೂ 


ಎ೮ ಜಮನಾಲಾಲ್‌ ಬಜಾಜ್‌ 


ಭಿಕಾರಿಗಳಾದರು. ಜಯಪುರದವರನ್ನು ಕೇಳುವವರೇ ಇಲ್ಲವಾಯಿತು. 
ಹೊರಗಿನಿಂದ ಅನುಭವಶೂನ್ಯರು ಬಂದು ಉದ್ಯೋಗದಲ್ಲಿ ಸೇರಲಾರಂಭಿ 
ಸಿದರು. ಪ್ರಭುತ್ವ ಪ್ರಜೆಗಳ ನಡುವೆ ಕಹಿಯೋ ಸಿಹಿಯೋ ಅಂತೂ 
ಇದ್ದ ಸಂಬಂಧ ಪೂರ್ಣ ಹಾಳಾಯಿತು. ರಾಜ್ಯದಾಡಳಿತ ನಾಲ್ಕು 
ಗೋಡೆಗಳ ನಡುವೆ, ಪರದೆ ಹಿಂದೆ ನಡೆಯಲಾರಂಭಿಸಿತು. ದೇಶಭಾಷೆ 
ಯಲ್ಲಿ ಹೊರಡುತ್ತಿದ್ದ ಪ್ರಕಟಣೆ ಸರಭಾಷೆಯಾದ ಇಂಗ್ಲಿಷಿನಲ್ಲಿ ಹೊರಡ 
ಲಾರಂಭವಾದವು. ನ್ಯ ಡೇರಿಗಳಲ್ಲ ಇಂಗ್ಲಿಷ್‌ ಮೊದಲಾಯಿತು. 

ಇಂಗ್ಲಿಷ್‌ ರಾಜ್ಯಭಾರದ ಸದ್ದು ಣಗಳು ಜಯಪುರಕ್ಕೆ ಮೊದಲೇ 
ಲಭಿಸಿರಲಿಲ್ಲ. ಈಗಂತೂ ಇಂಗ್ಲಿಷ್‌ ರಾಜ್ಯಭಾರದ ದುರ್ಗುಣಗಳ 
ಸಂತೆಯಾಯಿತು. ಪ್ರಜೆಗಳಲ್ಲಿ ಇದರಿಂದ ಅತೃಪ್ತಿ ಬೆಳೆಯಲಾರಂಭಿ 
ಸಿತು. ಇದರ ಪರಿಣಾಮವಾಗಿ ೧೯೩೧ರಲ್ಲಿ ಜಯಪುರ ಪ್ರಜಾಮಂಡಲ 
ರೂಪುಗೊಂಡಿತು; ೧೯೩೮ರ ತನಕ ಅದು ಬಲವಾಗಿ ಬೇರೂರುತ್ತ 
ಬಂತು. ಈ ಮಧ್ಯೆ ಸೀಕರ್‌ ರಾವರಾಜನಿಗೂ ಜಯಪುರ ರಾಜಮನೆ 
ತನಕ್ಕೂ ಸ್ವಲ್ಪ ಸ ಪ್ರಾರಂಭವಾಗಿ ಉಭಯತ್ರರೂ ಗುಂಡು 
ಜಟ್‌ ಪ್ರಸಂಗ ಬಂತು. ಜಮನಾಲಾಲರು ಸೀಕರ್‌ ನಿವಾಸಿ. ರಾವ 
ರಾಜನೂ ಚೂ ಬಹಳ ಆಪ್ತರು. ಆದ್ದ ರಿಂದ ಸೀಕರ್‌ ಸಂಸ್ಥಾ ನದ ವಿಷೆ 
ಯದಲ್ಲಿ ಅವರು ಆಸಕ್ತಿ ವಹಿಸುವುದು ಸಾ ಸ್ವಾಭಾವಿಕ. ಆಸಕ್ತಿ ವಹಿಸಿಯೂ 
ವಹಿಸಿದರು. ಅವರ ಪ ನ್ರಯತ್ತ ಗ್‌ ಆಯಿತು. ಜಮನಾಲಾಲರ 
ಮಧ್ಯಸ್ಥಿ ಕೆಯಿಂದ 8 "ಜಯಪುರ ಪ್ರ ಪ್ರಭುತ್ವಗಳ ನಡುನೆ ಒಪ್ಪಂದ 
ವಾಯಿತು. ಸಾವಿರಾರು ಜನದ ಸಾವು ತ ತು. 

ಜಯಪುರದ ಇಂಗ್ಲಿಷ್‌ ಮಂತ್ರಿಸಿ ಇದರಿಂದ ಅತೃಪ್ತಿಯಾ 
ಯಿತು. ಒಪ್ಪಂದವನ್ನು ಪಾಲಿಸುವ ಬದಲು ಅವನು ಜಮನಾಲಾಲರು 
ಜಯಪುರದೊಳಕ್ಕೆ ಕಾಲಿಡಲಾಗದೆಂಬ ಪ್ರತಿಬಂಧಕಾಜ್ಞೆ ಜಾರಿಮಾಡಿದ. 
ನಿಚಿತ್ರ ಬಹುಮಾನವೇ ಸರಿ. 

ಸೀಕರ್‌ ಒಪ್ಪಂದದಂತೆ ಜಯಪುರದ ದರ್ಬಾರಿನವರು ನಡೆಯ 
ಲಿಲ್ಲ. ಇದರಿಂದ ಜಮನಾಲಾಲರ ಮನಸ್ಸು ನೊಂದಿತು. ಜಮನಾ 
ಲಾಲರ ಮಾತಿನಲ್ಲಿ "ಅದು ಪ್ರಥಮ ತರಗತಿಯ ವಿಶ್ವಾಸಘಾತ.” 


ಜಮನಾಲಾಲ್‌ ಬಜಾಜ್‌ ೩೪ 


ಇಂಗ್ಲಿಷ್‌ ಮಂತ್ರಿ ಈ ಕಠಿಣೋಕ್ತೆ ಲಕ್ರಿಸಲಿಲ್ಲ. ಕಚೇರಿಯ ನಾಲ್ಕು 
ಗೋಡೆಗಳ ನಡುವೆ ಅವನು ಅಧಿಕಾರ ನಡೆಸುತ್ತಿದ್ದ. ಅವನಿಗೆ ಸಲಹೆ 
ಕೊಡುವ ಸಾಹಸಮಾಡುವವರು, ಪ್ರಜೆಯಪರ ಮಾತನಾಡುವವರು 
ಅವನ ದೃಷ್ಟಿ ಯಲ್ಲಿ ದಂಗೆಕೋರರಾದರು. ಜಮನಾಲಾಲರೂ ದಂಗೆ 
ಕೋರರೇ ! ಜಮನಾಲಾಲರು ಜಯಪುರದವರಾದರೂ ಆ ಮಂತ್ರಿ ಅವ 
ರನ್ನು ಪರದೇಶಿಗಳ ಗುಂಪಿಗೆ ಸೇರಿಸಿ ದೇಶದಿಂದ ಓಡಿಸುವ ವರದಾನ 
ಮಾಡಿದ. ವಿದೇಶೀ ದಿವಾನನಿಗೆ ಸ್ಥಳದ ಪರಿಸ್ಥಿತಿ ಸ್ವಲ್ಪವೂ ತಿಳಿಯದೆ 
ಇದ್ದರೂ ಸ್ವದೇಶದವನಿಗಿಂತ ಹೆಚ್ಚು ಪರಿಚಿತನಾದವನಂತೆ ಸಾಧಿಸು 
ತ್ತಾನೆ. . ಅವನು ಜಮನಾಲಾಲರ ಮೇಲೆ ತಿಳಿಯದೆ ತತ್‌ಕ್ಷಣ ಹೊಣೆ 
ಹೊರಿಸಿದ. ಸೀಕರ್‌ ಒಪ್ಪಂದದ ಉಲ್ಲಂಘನೆಯಿಂದ ಉಂಟಾದ ಮನಸ್ಸಿನ 
ಗಾಯ ಜಮನಾಲಾಲರಿಗೆ ಮಾದಿರಲಿಲ್ಲ; ಅಷ್ಟರಲ್ಲಿಯೇ ನಿಷೇಧಾ 
ಜ್ಞೆಯ ಇನ್ನೊಂದು ನೋವು ಪ್ರಾಪ್ತವಾಯಿತು. ಈಗ ಮಿತಿ ಮೀರಿತು. 
ಜಯಪುರದ ಸತ್ಯಾಗ್ರಹೆ ಪ್ರಾರಂಭ ಇಲ್ಲಿಂದಲೇ. 

ಜಮನಾಲಾಲರು ಜಯಪುರದ ಈ ಆಜ್ಞೆಯನ್ನು ಏಕಾಏಕಿ 
ಮುರಿಯಲಿಲ್ಲ. ತಮ್ಮ ಎಲ್ಲ. ಕೆಲಸವನ್ನೂ ಬದಿಗಿಟ್ಟು ಇಂಗ್ಲಿಷ್‌ 
ದಿವಾನನೊಡನೆ ಪ್ರೇಮಪೂರ್ವಕ ಪತ್ರವ್ಯವಹಾರ ಪ್ರಾರಂಭಿಸಿದರು. 
ಒಪ್ಪಂದಕ್ಕಾಗಿ ಪ್ರಯತ್ನಗಳಾದವು. 4 ನನ್ನ ಇಚ್ಛೆ ಶುದ್ಧವಾದುದು ; 
ಜಯಪುರದಲ್ಲಿ ದಂಗೆ ಎಬ್ಬಿಸುವ ಅಭಿಪ್ರಾಯ ನನಗಿಲ್ಲ; ರಚನಾತ್ಮಕ 
ಕಾರ್ಯಕ್ರಮದಲ್ಲಿ ನನಗೆ ಅಭಿರುಚಿ; ಕ್ಲಾಮನೀಡಿತ ಜನರ ಸೇವೆ 
ಮಾಡಲು ನಾನು ಜಯಪುರಕ್ಕೆ ಹೋಗುತ್ತಿದೇನೆ; ಈ ನನ್ನ ಸೇವೆ 
ಯಿಂದ ಸರ್ಕಾರದ ಹೊಣೆ ಕಡಮೆಯಾಗುತ್ತದೆ” ಎಂದು ಜಮನಾ 
ಲಾಲರು ಅನೇಕ ವಿಧದಲ್ಲಿ ದಿವಾನನಿಗೆ ತಿಳಿಯಪಡಿಸಿದರು. ಈ ಮಾತಿ 
ನಿಂದ ದಿವಾನನಮೇಲೆ ಪರಿಣಾಮವಾಗಲಿಲ್ಲ. ಒಪ್ಪಂದದ ಪ್ರಯತ್ನ 
ಗಳೆಲ್ಲ ಮುಗಿದುಹೋದಮೇಲೆ, ಬೇರೆ ಮಾರ್ಗವಿಲ್ಲದೆ ಅವರು ಜಯ 
ಪುರದ ನಿಷೇಧಾಜ್ಞೆಯನ್ನು ಉಲ್ಲಂಫಿಸಲು ತೀರ್ಮಾನಿಸಿದರು. ತಮ್ಮ 
ಈ ಇಚ್ಛೆಯನ್ನು ದಿವಾನನಿಗೆ ತಿಳಿಸಿದರು. ಆಗ ದಿವಾನನೂ ಎಚ್ಚರ 
ಗೊಂಡ. ಆದರೆ ಕಾಲ ಮಿಂಚಿಹೋಗಿತ್ತು. 


೪೦ ಜಮನಾಲಾಲ್‌ ಬಜಾಜ್‌ 


ಕಡೆಗೆ ಜಮನಾಲಾಲರು ಜಯಪುರದ ಗಡಿ ಪ್ರವೇಶಿಸಿದರು. 
ಸರ್ಕಾರ ಅವರನ್ನು ಎರಡುಸಾರಿ ಹಿಡಿದು ಸಂಸ್ಥಾನದಿಂದ ಹೊರಕ್ಕೆ 
ಕಳುಹಿಸಿತು. ಜಮನಾಲಾಲರು ತೆಸ್ರನೆ ಕೂಡುವವರಲ್ಲ. ಕಡೆಗೆ ಸರ್ಕಾರ 
ಅವರನ್ನು ಹಿಡಿಯಲೇ ಬೇಕಾಗಿ ಬಂತು. ಜಯಪುರಕ್ಕೆ ೯೦ ಮೈಲಿ 
ದೂರವಿರುವ ಒಂದು ನಿರ್ಜನ ಪ್ರದೇಶಕ್ಕೆ ಕರೆದೊಯ್ದು ಅಲ್ಲಿ ದಸ್ತಗಿರಿ 
ಮಾಡಿದರು. ಇದರಿಂದ ಜನರಲ್ಲಿ ಉತ್ಸಾಹ ಉಕ್ಕಿತು. ಅನೇಕ ಜನ 
ಸತ್ಯಾಗ್ರಹಿಗಳು ಸೆರೆಮನೆಯಾತ್ರೆ ಪ್ರಾರಂಭಿಸಿದರು. ಒಟ್ಟು ೫೦೦ ಜನ 
ಸೆರೆಮನೆಗೆ ತೆರಳಿದರು. ಸೆರೆಮನೆಗೆ ಹೋಗುವ ಗುಂಪು ಒಂದರಹಿಂ 
ದೊಂದು ಮುನ್ನುಗ್ಗುತ್ತಿತ್ತು. ಜನರ ಉತ್ಸಾಹ ಹೆಚ್ಚುತ್ತಿತ್ತು. 

ಈ ಉತ್ಸಾಹ ಹೆಚ್ಚಿಸುವ ಆಸೆ ಗಾಂಧೀಜಿಗೆ ಇರಲಿಲ್ಲ. ಸೆರೆಮನೆಗೆ 
ಹೋಗುವವರೆಲ್ಲ ಸತ್ಯಾಗ್ರ ಹಿಗಳಾಗಿಯೂ ಇರಲಿಲ್ಲ. ಇದರ ಪರಿಣಾಮ 
ಕಲುಹಿತವಾಗುವಂತಿತ್ತು. ಗಾಂಧೀಜೀ ಇತ್ತೀಚೆಗೆ ಸತ್ಯಾಗ್ರಹ 
ನಿಯಮವನ್ನು ಬಹುಮಟ್ಟಿಗೆ ಬಿಗಿಮಾಡಿದ್ದರು. ಜಯಪುರದ ಸತ್ಯಾ 
ಗ್ರಹಿಗಳು ಆ ನಿಯಮಗಳನ್ನು ಪಾಲಿಸಬೇಕೆಂಬುದು ಗಾಂಧೀಜಿಯ 
ಆಶೆ. ಸತ್ಯಾಗ್ರಹ ಮುಂದುವರಿಸುವುದರಿಂದ ಅನರ್ಹರ ಪ್ರವೇಶಕ್ಕೆ 
ಅವಕಾಶನಾಗುವುದೆಂಬ ಅನುಮಾನ. ಆದುದರಿಂದ ಅವರು ಜಯಪುರ 
ಸತ್ಯಾಗ್ರಹವನ್ನು ತಾತ್ಕಾಲಿಕವಾಗಿ ನಿಲ್ಲಿಸಿದರು. 

“ಜಮನಾಲಾಲರೊಬ್ಬರನ್ನೇ ಕಳುಹಿಸಿ ನಾನು ತೃಪ್ತನಾಗುತ್ತಿದ್ದೆ. 
ಅವರೊಂದಿಗೆ ಅನೇಕರೂ ಸೆರೆಮನೆಗೆ ತೆರಳಿದರು; ಇದರಿಂದ ನನಗೆ ಮನ 
ನೋಯಲಿಲ್ಲ; ಆದರೆ ಈಗ ಅಧಿಕ ತ್ಯಾಗದ ಅವಶ್ಯಕತೆ ಇಲ್ಲ. ನೀವೆ 
ಲ್ಲರೂ ರಚನಾತ್ಮಕ ಕಾರ್ಯಗಳಲ್ಲಿ ಹೆಚ್ಚಾಗಿ ನಿರತರಾಗಿ” ಎಂಬ ಸಂದೇಶ 
ಸಾರಿ ಗಾಂಧೀಜೀ ಜಯಪುರ ಸತ್ಯಾಗ್ರಹವನ್ನು ನಿಲ್ಲಿಸಿದರು. 

ಈ ರೀತಿ ಸತ್ಯಾಗ್ರಹ ಶಾಂತವಾಯಿತು ; ಫಿರರ್ಥಕವಾಗಲಿಲ್ಲ. 
೬ತಿಂಗಳು ಸೆರೆಮನೆ ವಾಸಮಾಡಿ ಜಮನಾಲಾಲರು ಬಿಡುಗಡೆಯಾದರು. 
ಇಂಗ್ಲಿಷ್‌ ದಿರ್ವಾ ನಿವೃತ್ತನಾದ. ಅವನ ಸ್ಥಾನಕ್ಕೆ ಇನ್ನೊಬ್ಬ ಭಾರ 
ತೀಯ ಬಂದ. ಅನಂತರ ಪ್ರಭುತ್ವ ಪ್ರಜಾಮಂಡಲಗಳ ನಡುವೆ ಒಂದು 
ವ್ಯವಹಾರದ ಒಪ್ಪಂದವಾಯಿತು. ಪ್ರಜೆಗಳಿಗೆ ಸ್ವರಾಜ್ಯ ಸಿಕ್ಕಲಿಲ್ಲ; 


ಜಮನಾಲಾಲ್‌ ಬಜಾಜ್‌ ೪೧ 


ವಾಕ್‌ಸ್ವಾತಂತ್ರ್ಯ ದೊರೆಯಿತು. ವಾಕ್‌ ಸ್ವಾತಂತ್ರ್ಯಕ್ಕಾಗಿಯೇ 
ಸತ್ಯಾಗ್ರಹ ಪ್ರಾರಂಭವಾಗಿತ್ತು. ಜಮನಾಲಾಲರ ಮೇಲಿನ ನಿಷೇಧಾಜ್ಞೆ 
ವಜಾಆಯಿತು. ಒಪ್ಪಂದದಲ್ಲಿ ಪ್ರಜಾಮಂಡಲದ ಅಸ್ತಿತ್ವ ಸ್ಥಿರವಾಯಿತು. 
ಜಯಪುರ ಸರ್ಕಾರ ಪ್ರಜಾಮಂಡಲಕ್ಕೆ ಮನ್ನಣೆ ಕೊಟ್ಟಿತು; ವಾಕ್‌ 
ಸ್ವಾತಂತ್ರ್ಯದ ಘೋಷಣೆ ಮಾಡಿತು. ಜಮನಾಲಾಲರ ಜಯಪುರದ 
ಸತ್ಯಾಗ್ರಹ ಈ ರೀತಿ ಸಫಲವಾಯಿತು. 

ಈ ಸತ್ಯಾಗ್ರ ಹಾನಂತರ ಜಯಪುರದ ರಾಜನಿಗೂ ಜಮನಾಲಾಲ 
ರಿಗೂ ಪರಸ್ಪರ ಪ್ರೇಮ ಬೆಳೆಯಿತು. ಮೊದಲಿನಿಂದಲೂ ರಾಜನಲ್ಲಿ 
ಜಮನಾಲಾಲರಿಗೆ ಪ್ರೇಮ; ಜಮನಾಲಾಲರ ಶುದ್ಧ ಹೃದಯ ಕಂಡು 
ರಾಜನಿಗೆ ಇವರಲ್ಲಿ ಗೌರವ. ಈ ರೀತಿ ಪರಸ್ಪರ ಆತ್ಮೀಯತೆ ಬೆಳೆಯಿತು. 
ಆದರ ಇದರಿಂದ ಲಾಭದಾಯಕ ಪರಿಣಾಮವೇನೂ ಆಗಲಿಲ್ಲ. 

ಜಯಪುರದ ಸೆರೆಮನೆಯಲ್ಲಿ ಇದ್ದಷ್ಟು ದಿನವೂ ಜಮನಾಲಾಲರು 
ಜಯಪುರಕ್ಕೆ ಸಂಬಂಧಿಸಿದ ಒಂದಲ್ಲೊಂದು ರಚನಾತ್ಮಕ ಕಾರ್ಯದಲ್ಲಿ 
ಆಸಕ್ತರಾಗಿದ್ದರು. ಸೆರೆಮನೆಯಲ್ಲಿಯೇ ಅವರಿಗೆ ಕಾಯಿಲೆ ಆಯಿತು. 
ವೈದ್ಯರು ಚಿಕೆತ್ಸೆ ಮಾಡಿದರು. ಗುಣವಾಗಲಿಲ್ಲ. ವಿಲಾಯತಿ ಯಾತ್ರಿ 
ಮಾಡುವಂತೆ ಸಲಹೆ ಕೊಟ್ಟಿರು. " ನಾನು ಹುಟ್ಟಿದುದು ಇಲ್ಲಿ; ಇಲ್ಲೇ 
ಸಾಯಬೇಕೆಂದು ನನ್ನ ಆಶೆ. ನಿಲಾಯತಿ ಚಿಕಿತ್ಸೆ ಬಡವರಿಗೆ ಸಾಧ್ಯವಿಲ್ಲ; 
ಅಂಥದನ್ನು ನಾನು ಹೇಗೆ ಪಡೆಯಲಿ? ಚಿಕಿತ್ಸೆಗಾಗಿ'ಸರದೇಶಕ್ಕೆ ಹೋಗು 
ವುದಕ್ಕಿಂತ ಇಲ್ಲೇ ಸಾಯುವುದು ಲೇಸು” ಎಂದರು ಜಮನಾಲಾಲರು. 
ಅವರ ಈ ದೃಢನಿಚಾರ ಜಯಪುರದ ಅಧಿಕಾರಿಗಳ ಮನಸ್ಸಿನಲ್ಲಿ 
ಚೆನ್ನಾಗಿ ನಾತು. ಕಡೆಗೆ ಅವರನ್ನು ಬಿಡುಗಡೆಮಾಡುವುದೇ ಲೇಸೆಂದು 
ಅಧಿಕಾರಿಗಳು ಭಾವಿಸಿದರು. 

ಜಮನಾಲಾಲರ ಜಯಪುರದ ಸತ್ಯಾಗ್ರಹ ಅನೇಕ ದೃಷ್ಟಿಯಿಂದ 
ಸಫಲವಾಯಿತು. ಪ್ರಜೆಗಳ ಸತ್ವ ರಕ್ಷಣೆಯಾಯಿತು. ಜಮನಾಲಾಲರ 
ತ್ಯಾಗ, ಪ್ರೇಮಗಳ ಪ್ರಭಾವ ರಾಜರ ಹೃದಯದಲ್ಲಿ ನಾಟಿತು. ಕೆಲಸ 
ಗಾರರಿಗೆ ಶಿಕ್ಷಣ ದೊರೆಯಿತು, ಜನತೆಯ ಆತ್ಮವಿಶ್ವಾಸ ಬೆಳೆಯಿತು. 


೫ 


ಜಯಪುರದ ಸತ್ಯಾಗ್ರಹ ಮುಗಿಯುವುದರೊಳಗಾಗಿ ಎರಡನೆ 
ನಿಶ್ವಮೇಧ ಪ್ರಾರಂಭವಾಯಿತು. ಅನಂತರ ಗಾಂಧೀಜೀ ಮುಂದೆ 
ನಿಂತು ಪ್ರಾರಂಭಿಸಿದ ಸ ಸತ್ಯಾಗ್ರ ಹದಲ್ಲೂ ಜಮನಾಲಾಲರು ಭಾಗವಹಿಸಿ 
ಜೈಲಿಗೆ ಹೋದರು. ಅಲ್ಲಿ ಅವರ ದೇಹೆಸ್ಸಿತಿ ಬಹಳ ಕೆಟ್ಟು ಹೋಯಿತು. 
ಈ ನೆಪದಮೇಲೆ ಸರ್ಕಾರ ಅವರನ್ನು ಬಿಡುಗಡೆ ಮಾಡಿತು. ಆದರೆ 
ಜಮನಾಲಾಲರು ಸುಮ್ಮನೆ ಕೂಡುವವರಲ್ಲ. ಸೆರೆಮನೆಗೆ ಹೋಗು 
ವಷ್ಟು ಆರೋಗ್ಯವಿಲ್ಲದ್ದರಿಂದ ರಚನಾತ್ಮಕ ಕಾರ್ಯದಲ್ಲಿ ನಿರತರಾದರು. 

ಗಾಂಧೀಜಿಯ ಸಹವಾಸವಾದಂದಿನಿಂದ ಅವರು ಗಾಂಧೀಜಿಯ 
ಪ್ರತಿಯೊಂದು ರಚನಾತ್ಮಕ ಕಾರ್ಯದಲ್ಲಿಯೂ, ಪ್ರಾರಂಭವಾದಂದಿ 
ನಿಂದಲೂ ಸಾ ಇದ್ಯ್ಯವಾದಷ್ಟು ಕೆಲಸಮಾಡಿದಾರೆ. ಅಖಿಲ ಭಾರತ 
ಚರಖಾ ಸಂಘದ ಹರಿ ಕವಿ ಇವರೇ ಎನ್ನಬಹುದು. ತಿಲಕ್‌ 
ಸ್ವರಾಜ್ಯ ನಿಧಿಯ ಬಹುಭಾಗವನ್ನು ಅವರು ಹಟತೊಟ್ಟು ಚರಖಾ 
ಸಂಘಕ್ಕಾಗಿ ಮೀಸಲಿಡದೇ ಹೋಗಿದ್ದರೆ, ಅದು ಇತರ ರಾಜಕೀಯ 
ಸ 108 ನೆಚ್ಚ ವಾಗಿ ಹೋಗುತ್ತಿ ತ್ತು. ಚರಖಾ ಸಂಘ ಸ್ಸಾ ಸಹನೆ 
ಯಾದ ಅನೇಕ ತಾಂ ಅವರು ಅದರ ಅಧ್ಯಕ್ಷರಾಗಿ ಲಸ 
ನಡೆಸಿದರು. 

ವರ್ಧಾ ಮಹಿಳಾಶ್ರಮ ಸ್ಥಾಪನೆಗೂ ಇವರೇ ಪ್ರೇರಕರು. ಅನೇಕ 
ನರ್ಷ ಅದರ ಅಧ್ಯಕ್ಷರಾಗಿದ್ದರು. ವರ್ಧಾದಲ್ಲಿ ಇನ್ನೂ ಎಷ್ಟೋ ರಚ 
ನಾತ್ಮಕ ಕಾರ್ಯ ನಡೆಯುತ್ತಿದೆ. ಮಾರವಾಡಿ ಶಿಕ್ಷಾಮಂಡಲ, ಮಾರ 
ವಾಡಿ ವಿದ್ಯಾರ್ಥಿನಿಲಯ, ಕಾಮರ್ಸ್‌ ಕಾಲೇಜು ಇವುಗಳ ಸೃಷ್ಟಿ 
ಕರ್ತರೂ ಜಮನಾಲಾಲರೇ. ರಾಷ್ಟ ನ್ರ ಭಾಷಾ ಪ್ರಚಾರ ಸಮಿತಿ, ಗ್ರಾಮೋ 
ದ್ಯೋಗ ಸಂಘ, ಮೂಲಶಿಕ್ಷಣ ಮಾಡವ ಸ 
ಸಹೆಕಾರ ಹಸ್ತ ಸಾಕಷ್ಟಿದೆ. ಇವೆಲ್ಲದರಲ್ಲಿಯೂ ಅವರಿಗೆ ಆಸಕ್ತಿಯಿತ್ತು. 
ಗಾಂಧೀಜಿಯನ್ನು ಒತ್ತಾಯಪಡಿಸಿ ವಿನೋಬಾರನ್ನು ವರ್ಧಾ ಕ ಕರಿ 
ತಂದು ಅನರಿಂದ ಆಶ್ರಮ ಸ್ಥಾ ಸನೆ ಮಾಡಿಸಿದುದು, ಕಡೆಗೆ Ea 
ಮುತಿಯನ್ನು ಬಿಡಿಸಿ ಗಾ ನಂಧಿೀಜಿಯನ್ನು ವರ್ಧಾಕ್ಕೆ ಕರೆತಂದುದು 

ಜಮನಾಲಾಲರ ರಚನಾತ್ಮಕಕಾರ್ಯಕ್ರಮಗಳಲ್ಲಿ ಅತಿ ಮುಖ್ಯವಾದವು. 
೧೯೩೦ರ ಸತ್ಯಾಗ್ರಹಾನಂತರ ಗಾಂಧೀಜೀ ಸಾಬರಮತಿಯ ಸತ್ಯಾ 
ಗ್ರಹಾಶ್ರಮವನ್ನು ತ್ಯಜಿಸಿದರು. ಮುಂದೆ ಎಲ್ಲಿ ನೆಲೆಸಬೇಕೆಂದು ಬಹಳ 
ಚರ್ಚೆಯಾಯಿತು. ಗಾಂಧೀಜಿಯ ಹೆತ್ತಿರದ ಸ್ನೇಹಿತರನೇಕರು ತಮ್ಮ 
ತಮ್ಮ ಪ್ರಾಂತಗಳಿಗೆ ಕರೆದೊಯ್ಯುವ ಪ್ರಯತ್ನ ಮಾಡಿದರು. ಕಡೆಗೆ 
ಈ ಐದನೇ ಮಗನ ಒತ್ತಾಯಕ್ಕೆ ಜಯವಾಯಿತು; ಗಾಂಧೀಜಿಯ 
ಸ್ಥಾಯಿಾ ಆಶ್ರಮ ವರ್ಧಾದಲ್ಲಿ ಸ್ಥಾಪಿತವಾಯಿತು. ಅವರು ವರ್ಧಾಕ್ಕೆ 
ಬಂದುದರಿಂದ ಅವರ ಫಿಕಟ ಸಹವಾಸ ಭಾಗ್ಯ ಜಮನಾಲಾಲರಿಗೆ 
ದೊರೆಯಿತು. ಗಾಂಧೀಜೀ ಸಹ ವರ್ಧಾದ ರಚನಾತ್ಮಕ ಕಾರ್ಯದ 
ಹೊಣೆಯನ್ನು ಜಮನಾಲಾಲರ ಮೇಲೆ ಹೊರಿಸಿ ತಾವು ನಿಶ್ಚಿಂತರಾದರು. 

ಕಡೆಕಡೆಗೆ ಜಮನಾಲಾಲರ ಆರೋಗ್ಯ ಕೆಡುತ್ತ ಬಂತು. 
ನಿಶ್ರಾಂತಿ ತೆಗೆದುಕೊಳ್ಳುವಂತೆ ಗಾಂಧೀಜೀ ಎಷ್ಟೋ ಹೇಳಿದರು. ಜಮ 
ನಾಲಾಲರಿಗೆ ವಿಶ್ರಾಂತಿ ಎಲ್ಲಿ? ಎಲ್ಲ ರಾಜಕೀಯ ಕೆಲಸದಿಂದಲೂ 
ನಿವೃತ್ತರಾಗಿ ಗೋಸೇನೆಯಲ್ಲಿ ತಮ್ಮ ಕೊನೆಯ ದಿನಗಳನ್ನು ಕಳೆಯಲು 
ನಿರ್ಧರಿಸಿದರು. 

ಈ ರೀತಿ ರಾಜಕೀಯವನ್ನೆಲ್ಲ ಬಿಡುವುದು ಅವರಿಗೆ ಇಷ್ಟವಿರ 
ಲಿಲ್ಲ. ಹಿಡಿದ ಕೆಲಸದಲ್ಲಿ, ತಮ್ಮ ಕಾಲವನ್ನೆಲ್ಲಾ ವಿನಿಯೋಗಿಸಿ ಅದನ್ನು 
ವೀರಶ್ರದ್ಧೆಯಿಂದ ಮಾಡುವುದು ಅವರ ಸ್ವಭಾವ. ರಾತ್ರಿ, ಹಗಲು ಅವ 
ರಿಗೆ ಲಕ್ಷ್ಯವಿರಲಿಲ್ಲ. ತಮ್ಮ ಆರೋಗ್ಯವನ್ನು ಪೂರ್ಣ ಮರೆಯುತ್ತಿದ್ದರು. 
ಆರೋಗ್ಯ ಕೆಟ್ಟದ್ದರೂ ಅವರು ಹಗಲಿರುಳೂ ಗೋಸೇವೆಯಲ್ಲೇ ನಿರತ 
ರಾಗಿದ್ದರು. ಊಟ-ತಿಂಡಿ ಸ್ನಾನ-ನಿದ್ರೆ ಯಾವಾಗಲೂ ಅವರಿಗೆ ಒಂದೇ 
ಯೋಚನೆ. ಗೋಸೇವೆ ಅವರ ಉಸಿರಾಗಿ ಹೋಯಿತು. ಸಾಯುವನು 
ದಕ್ಕೆ ಕೆಲವು ದಿನ ಮುಂಚೆ ಅವರು ಗೋಶಾಸ್ತ್ರ, ಗೋಸೇವೆಯಲ್ಲಿ 
ನಿಪುಣರಾದವರ, ಆಸಕ್ತಿ ವಹಿಸುವವರ ಒಂದು ಕೂಟವನ್ನು ಸೇರಿಸಿ 
ದ್ದರು; ಅದರ ಪ್ರಾರಂಭೋತ್ಸವ ನೆರವೇರಿಸಿದದವರು ಗಾಂಧೀಜೀ. 
ನಿನೋಬಾ ಅದರ ಅಧ್ಯಕ್ಷರು. ಅವರಿಬ್ಬರೂ ತಮ್ಮ ತಮ್ಮ ಭಾಷಣದಲ್ಲಿ 
ಜಮನಾಲಾಲರ ಅನಾರೋಗ್ಯದ ವಿಚಾರ ಪ್ರಸ್ತಾಪಿಸಿದರು. ಜಮನಾ 


೪೪ ಜನಮನಾಲಾಲ ಬಜಾಜ್‌ 


ಲಾಲರು ಗೋಸೇವೆಯಲ್ಲಿ ಮಗ್ನರಾಗಿದ್ದು ದರಿಂದ ಆರೋಗ್ಯದಕಡೆ ಹೆಚ್ಚು 
ಲಕ್ಷ್ಯಕೊಡಲಿಲ್ಲ. ಗೋಸೇವೆಯಲ್ಲಿಯೇ ತಮ್ಮ ಮುಂದಿನ ಆಯುಷ್ಯ 
ವನ್ನು ಕಳೆಯಬೇಕೆಂದು ಅವರು ನಿಶ್ಚಯಿಸಿದ್ದರು. “ಗೋಪುರಿ”ಯಲ್ಲಿ 
ಗೋಸೇವಾ ಸಂಘದ ಗೋಶಾಲೆಯಿದೆ. ಹುಲ್ಲು ಗುಡಿಸಲೊಂದನ್ನು 
ಕಟ್ಟ ಅಲ್ಲಿ ಜಮನಾಲಾಲರು ಸಂನ್ಯಾಸಿಯಂತೆ ಇರತೊಡಗಿದರು. 

ಆದರೆ ಈಶ್ವರೇಚ್ಛೆ ಬೇರೆಯಿತ್ತು. ಅವರ ದೇಹ ಕೃಶವಾಗಿತ್ತು. 
ಮಾಸಲು ಮಾಸಲಾಗಿ ಕಾಣುತ್ತಿದ್ದ ಅವರ ಗುರಿ ಈಗ ಸ್ಪಷ್ಟವಾಗಿ ಕಾಣ 
ಲಾರಂಭಿಸಿತು. ಜನನದ ಉದ್ದೇಶ ಪೂರ್ಣವಾಗಿತ್ತು. ಇನ್ನು ಗೋಪು 
ರಿಯ ಹೆಲ್ಲುಗುಡಿಸಿಲ ವಾಸವೇಕೆ? ಗೋಲೋಕದ ವಿಶಾಲ ಕ್ಷೇತ್ರ 
ದಲ್ಲೆ ಏಕೆ ವಾಸಿಸಬಾರದು? 

೧೧-೨-೪೨ ನೇ ದಿನ ಜಮನಾಲಾಲರ ಆತ್ಮ ಈ ನಶ್ವರ ಶರೀರ 
ಬಂಧನದಿಂದ ಬಿಡುಗಡೆಯಾಗಿ ವಿಶಾಲ ಜನಸಮುದಾಯದ ಹೃದಯ 
ಲೋಕವನ್ನು ಪ್ರವೇಶಿಸಿತು. ಆ ದಿನ ಫಾಲ್ಗುಣ ಕೃಷ್ಣ ಏಕಾದಶಿ ಸಾವಿಗೆ 
ಬಹೆಳ ಮಹತ್ವವಿದೆ. 

ಗಾಂಧೀಜೀ ತಮ್ಮ ಐದನೆ ಮಗನನ್ನು ಕಳೆದುಕೊಂಡರು; 
ವಣಿಕ-ಸೆಮಾಜ ಒಬ್ಬ ವೈಶ್ಯ ಖುಷಿಯನ್ನು ಕಳೆದುಕೊಂಡಿತು; ಕಾಂಗ್ರೆ 
ಸ್ಸಿನ ಒಂದು ಶಿಖರ ಕಳಚಿಬಿತ್ತು ; ರಾಷ್ಟ್ರಕ್ಕೆ ಒಬ್ಬ ಸೇವಕ ಇಲ್ಲದಾದ. 
ಮುಖಂಡರಿಗೆ ಸಹೋದ್ಯೋಗಿಯೊಬ್ಬ ಕಣ್ಮರೆಯಾದಂತಾಯಿತು. 
ಮಿತ್ರರು ಸ್ನೇಹಿತನನ್ನು ಕಳೆದುಕೊಂಡರು. ಜಾನಕೀದೇವಿಯ ತಲೆಯ 
ಮೇಲಿನ ಅಭಯಹಸ್ತ ಕಳಚಿಬಿತ್ತು. 

ಜಮನಾಲಾಲರಿಗೆ ಸೋಮಾರಿತನ, ಕೋಪ ಇರಲಿಲ್ಲ; ವಿಷಾದ, 
ಧನಲೋಭ ಇರಲಿಲ್ಲ. ಒಳ್ಳೇ ಕಾರ್ಯತತ್ಸರರು. ಅವರ ಎದೆಯಲ್ಲಿ ಸ್ನೇಹ 
ಸಮುದ್ರವೆ ಇತ್ತು. ವ್ಯಾವಹಾರಿಕತೆ ತುಂಬಿ ತುಳುಕುತ್ತಿತ್ತು.ದೇಶಪ್ರೇಮ 
ಅವರ ಸ್ವಭಾವವೇ ಆಗಿತ್ತು. ಅತಿಥಿ ಸತ್ಕಾರದಲ್ಲಿ ಅವರಿಗೆ ಆಯಾಸ 
ವೆಂಬುದಿರಲಿಲ್ಲ. ಸ್ನೇಹ ಗಳಿಸುವುದನ್ನೂ ಉಳಿಸಿಕೊಳ್ಳುವುದನ್ನೂ ಅವರು 
ಚೆನ್ನಾಗಿ ಅರಿತಿದ್ದರು. ಅವರಲ್ಲಿ ವಿನಯವಿತ್ತು; ಸತ್ಯದ ಬಗೆ ಆಗ್ರ ಹನಿತ್ತು, 
ನಿರ್ಭಯವಿತ್ತು. ಜಮನಾಲಾಲರು ಸೇಟೂ ಹೌದು, ಸಂತರೂ ಹೌದು. 





ಅಂತಿನು ಧರ್ಶನ 


೬ 


ಫಾಲ್ಗುಣ ಕೃಷ್ಣ ಏಕಾದಶಿ ಸಾಯಂಕಾಲ. ಸೂರ್ಯಭಗವಾನನು 
ನಿಸ್ತೇಜನಾಗಿ ಅಸ್ತಾಚಲದ ಕಡೆ ಫಿದಾನವಾಗಿ ಹೋಗುತ್ತಿದಾನೆ. 
ವರ್ಧಾದಿಂದ ಗೋಪುರಿಯ ದಿಣ್ಣೆಯಕಡೆ ದೊಡ್ಡ ಮೆರವಣಿಗೆಯೊಂದು 
ಮಹಿಳಾಶ್ರಮದ ದಾರಿಯಲ್ಲಿ ಹೋಗುತ್ತಿದೆ. ಜನರ ಮುಖದಮೇಲೆ 
ನಿಷಾದ ಕವಿದಿದೆ; ಆದರೂ ಗಾಂಭೀರ್ಯ ಕಡಮೆಯಾಗಿಲ್ಲ. ಮೆರವ 
ಣಿಗೆಯ ಜನ ತಮ್ಮ ವಿಷಾದವನ್ನು ಮರೆಯಲು ದೊಡ್ಡ ಧ್ವನಿಯಿಂದ 
“ಸೇಟ್‌ ಜಮನಾಲಾಲಕಿ ಜೈ? "“ಮಹಾತ್ಮಾಗಾಂಧೀಕಿ ಜ್ಛೆ” "ವಂದೇ 
ಮಾತರಂ” ಎಂದು ಕೂಗುತ್ತಿದಾರೆ. 

ಏನು ಈ ಜಯಘೋಷ? ಮೃತ್ಯುವನ್ನು ಹೀಯಾಳಿಸಿ ತಮ್ಮ 
ರೋಷವನ್ನು ಪ್ರಕಟಿಸಿ ಹೈದಯದೊಳಗಿನ ನಿಸವನ್ನು ಕಾರುತ್ತಿದ್ದರೆ 
ಜನ? ಉಕ್ಕಿ ಹೆರಿಯುತ್ತಿದ್ದ ಉದ್ವೇಗ ಸರಿವರ್ತನವಾಗಿ ಈ ರೂಪವೋ? 
ಅಥವಾ ಜಮನಾಲಾಲರ ಬಂಧು ಮಿತ್ರ ಸ್ವಜನರನ್ನು ಅವರ ಕಾರ್ಯ 
ಕ್ಷೇತ್ರದ ಕಡೆ ಕರೆಯುವ ಸ್ವಾಗತ ಮಂತ್ರವೋ? ಇಂಥದೇ ಯಾವು 
ದೋ ಇರಬೇಕು. ಏಕೆಂದಕಿ ಈ ಕೂಗು ಜಮನಾಲಾಲರ ಆಪ್ತ 
ಸಂಬಂಧಿಗಳ, ಮಿತ್ರರ ಹೃದಯಾಂತರಾಳವನ್ನು ಹೊಕ್ಕ ಅವರು ಗೈದ 
ಅಪೂರ್ಣ ಕಾರ್ಯ ಪೂರೈಸುವ ಹೊಣೆ ಹೊರುನಂತೆ ಹುರಿದುಂಬಿಸು 
ತ್ರಿತ್ತು. 

ಮೆರವಣಿಗೆಯಲ್ಲಿ, ಅನೇಕರ ಹೆಗಲಮೇಲೆ ಜಮನಾಲಾಲರು 
ನಿದ್ರಿಸುತ್ತಿದ್ದರು. ಅವರ ಶರೀರ ಸ್ತಬ್ಧವಾಗಿತ್ತು. ಗಾಂಧೀಜೀ 
ಹೊದೆಯುವ ಅಂಗವಸ್ತ್ರವನ್ನು ಹೆಣದಮೇಲೆ ಹೊದಿಸಿದ್ದರು. 
ಮುಖಮಾತ್ರ ತೆರೆದಿತ್ತು. ಕಣ್ಣು ಮುಚ್ಚಿದ್ದವು. ಕೆಲವರು ಅಳುತ್ತಿ 
ದ್ದರು. ಕೆಲವರು ಜಯಧ್ವನಿ ಮಾಡುತ್ತಿದ್ದರು. ಜಮನಾಲಾಲರು 
ನಿರ್ಲಿಪ್ತರಾಗಿ--ವಿರಕ್ತರಾಗಿ--ಥಿದ್ರಿಸುತ್ತಿದ್ದರು. 

ಮೆರವಣಿಗೆ ಮುಂದುವರಿಯಿತು. ಕಾಂಗ್ರೆಸ್‌ ಸ್ವಯಂಸೇನಕರು 
ತ್ರಿವರ್ಣ ಧ್ವಜಹಿಡಿದು ಒಬ್ಬರಪಕ್ಕದಲ್ಲೊಬ್ಬರು ಎದೆ ನೀಡಿ ನೇಗವಾಗಿ 
ನಡೆಯುತ್ತಿದ್ದರು. “ವಂದೇ ಮಾತರಂ” ಧ್ವನಿ ನಭೋಮಂಡಲವನ್ನು 


೪೬ ಜನುನಾಲಾಲ್‌ ಬಜಾಜ್‌ 


ಭೇದಿಸಲಾರಂಭಿಸಿತು. ಅದಕ್ಕೆ ಉತ್ತರವಾಗಿ ಹೆಂಗಸರ ಗುಂಪಿನವರು 
“ರಾಮರ್ಧ್ಭು ಲಾಗೀ, ಗೋಪಾಲರ್ಥು ಲಾಗೀ” ಎಂಬ ಕೊೂಗಿನಿಂದ 
ಮುಗಿಲನ್ನು ಮೊಳಗಿಸಿದರು. ಗೋಪುರಿಯ ತಿಟ್ಟೂ ಕಾಡೂ ಮಾರು 
ಮೊಳಗಿಸಿದವು. ಒಂದೆಡೆ "ವಂದೇ ಮಾತರಂ” ; ಇನ್ನೊಂದೆಡೆ ನಿಷಾದ 
ಭಕ್ತಿಭಾವದ “ರಾಮರ್ಥು”; ಮತ್ತೊಂದೆಡೆ ಅರಣ್ಯದ ಪ್ರತಿಧ್ವನಿ; ಈ 
ಮೂರೂ ಧ್ವನಿಗಳೂ ಪರಸ್ಪರ ಬೆರೆತು ಸಮರಸವಾಗುತ್ತಿದ್ದವು--ಮಳ 
ಹನಿಯ ಸಂಗೀತ್ಯ ಗುಡುಗಿನ ಧ್ವನಿಯೊಡನೆ ಸೇರಿ ಸಮರಸವಾಗುವಂತೆ. 

ಜನರ ಗದ್ಗದ ಕಂಠದಿಂದ ಹೊರಬೀಳುತ್ತಿದ್ದ ನಾದ ಧ್ವನಿ 
ಪ್ರತಿಧ್ವನಿ ಇವೆಲ್ಲಕ್ಕೂ ಒಂದು ವಿಶಿಷ್ಟ ರೂಪ ಬಂದಿತ್ತು. ಈ ವಿಶಿಷ್ಟ 
ರೂಪ ಪ್ರಸಯಕಾಲದವರೆಗೂಉಳಿದಿರಲಿ; ಸೃಷ್ಟಿಯ ಯಾವ ವಸ್ತುವೂ 
ಸಂಪೂರ್ಣ ನಾಶವಾಗದು. ಮನುಷ್ಯನ ಇಂದ್ರಿಯಗಳ ಗ್ರ ಹಣಶಕ್ತಿ 
ಸೀಮಾಬದ್ಧವಾದುದು; ಆದ್ದರಿಂದ ಅನನ ಕಿವಿಗಳಿಗೆ ಮಿಶ್ರಿತ ಕೋಲಾ 
ಹೆಲನೇ ಕೇಳಿಬರುತಿತ್ತು. ಅದರಲ್ಲಿ ಜಯನಾದವೂ ಇತ್ತು, ಆರ್ತ 
ನಾದವೂ ಇತ್ತು. 

ಮೆರವಣಿಗೆ ಮುಂಬರಿಯಿತು. ಎಲ್ಲರ ಕಾಲೂ ಗೋಪುರಿಯ ಕಡೆ 
ಹಕ್ಕಿಯಂತೆ ಹಾರುತ್ತಿದ್ದವು. ಎಲ್ಲರೂ ಜಮನಾಲಾಲರ ಧ್ಯಾನದಲ್ಲಿ 
ಮಗ್ನರಾಗಿದ್ದರು. 

ಜಮನಾಲಾಲರಿಗೆ ಇದುವರೆಗೆ ಎಷ್ಟು ಮೆರವಣಿಗೆಯಾಗಿದೆಯೋ 
ಯಾರು ಬಲ್ಲರು! ಆದರೆ ಇದು ಅವೆಲ್ಲಕ್ಕಿಂತ ವಿಚಿತ್ರವಾದುದು. ಆ ಮೆರ 
ವಣಿಗೆಗಳಲ್ಲಿ ಮೋಟರ್‌ನಲ್ಲೋ ಎತ್ತಿನಗಾಡಿಯಲ್ಲೋ ಕುಳಿತಿರುತ್ತಿ 
ದ್ದರು. ಜನ ಅವರಿಗೆ ನಮಸ್ಕರಿಸುತ್ತಿದ್ದರು. ಜಮನಾಲಾಲರೂ ಪ್ರತು 
ತ್ತರನೆಂದು ಅಭಿವಾದನ ಮಾಡುತ್ತಿದ್ದರು. ಪ್ರೇಕ್ಷಕರಲ್ಲಿ ಕೆಲವರು ಹಿತೈ 
ಸಿಗಳಾದರೆ, ಕೆಲವರು ದ್ವೇಷಿಗಳು. ತಮ್ಮ ಇಣಿಕು ನೋಟದಲ್ಲಿ ಮಗ್ಗ 
ರಾದ ಪೋಲೀಸರೂ ಇರುತ್ತಿದ್ದರು. ಈ ಮೆರವಣಿಗೆಗೂ ಅವುಗಳಿಗೂ 
ಪೂರ್ಣ ವ್ಯತ್ಯಾಸ. 

ಇದರಲ್ಲಿ ಜಮನಾಲಾಲರು ಈಶ್ವರನಲ್ಲಿ ಸಮಾಧಿಸ್ಥರು; ಜನರು 
ಜಮನಾಲಾಲರಲ್ಲಿ ಧ್ಯಾನಾವಸ್ಥಿ ತರು. ಸೋಲೀಸರಿದ್ದರೂ ಕೋಪ 

ಗೊಂಡಿಲ್ಲ. ದುಃಖಿತರು. ನಮಸ್ಕಾರಮಾಡುವವರಿಲ್ಲ; ಪ್ರತ್ಯುತ್ತರ 
ಕೊಡುವವರಿಲ್ಲ. ಆದರೆ "“ಜಮನಾಲಾಲಕೀ ಜೈ” "ವಂದೇ ಮಾತರಂ” 
ಘೋಷಮಾತ್ರ ಎಂದಿನಂತೆಯೆ. ಗುಂಪಿನಲ್ಲಿ ಮಹಾತ್ಮಾಗಾಂಧೀಜಿಯೂ 
ಇದಾರೆ. 

ಮೆರವಣಿಗೆ ಗೋಪುರಿಯ ದಿಣ್ಣೆಯಮೇಲೆ ಹೋಯಿತು. ಜಮನಾ 
ಲಾಲರು ಜನರ ಹೆಗಲಿನಿಂದ ಕೆಳಗಿಳಿದರು. ಅನೇಕ ಲಕ್ಷ ಜನ ಆ ನಶ್ವರ 
ಶರೀರದ ಅಂತಿಮದರ್ಶನಮಾಡಿಕೊಂಡರು. ಜನರ ಗುಂಪು ಚಿತೆಯ 
ಸುತ್ತಲೂ ಮುತ್ತಿಕೊಂಡಿತು. 


ಚಿತೆಗೆ ಬೆಂಕಿಯಿಟ್ಟರು. ಧಗ್ಗೆಂದು ಹತ್ತಿತು. ಸೂರ್ಯ ಅಸ್ತಾ 
ಚಲದಲ್ಲಿ ಮುಳುಗುತ್ತಿದ್ದ. ಚಿತೆಯ ಜ್ವಾಲೆ ಹೆಚ್ಚಾದಂತೆ ಸೂರ್ಯ 
ಖಿನ್ನನಾಗಿ ಅಂತರ್ಧಾನನಾದ. 

ಕೃಷ್ಣ ಏಕಾದಶಿಯ ರಾತ್ರಿಯ ಸ್ವಚ್ಛ ನೀಲಾಕಾಶದಲ್ಲಿ ನಕ್ಷತ್ರಗಳ 
ಅಗಣಿತ ಸೇನೆ ಚಿತೆಯ ಕಡೆ ರೆಪ್ಸೈ ಹೊಡೆಯದೆ ನೋಡುತ್ತಿತ್ತು. 
ಜಮನಾಲಾಲರನ್ನು ಸ್ವಾಗತಿಸಲು ಅವು ಸಿದ್ಧವಾಗಿದ್ದನೇನು? ಕೆಲವು 
ನಕ್ಷತ್ರ ಮಿನುಮಿನುಗಿ ಸಂದೇಶ ಕಳಿಸುತ್ತಿದ್ದವು. ಕೆಲವು ಶಾಂತ 
ವಾಗಿದ್ದವು. ಕೃತ್ತಿಕೆ ಮೆಲ್ಲಮೆಲ್ಲನೆ ತನ್ನ ನಿರ್ದಿಷ್ಟಮಾರ್ಗದಲ್ಲಿ ಬಾಣ 
ದಿಂದ ನೊಂದ ಮೃಗ ಹೋಗುತ್ತಿದೆ. ಹಿಂದೆ ಹಿಂದೆ ಓಡುತ್ತಿದೆ. 
ವ್ಯಾಥನು ಅವ್ಯಗ್ರವಾಗಿ ಬಹುವೇಗವಾಗಿ ಮೃಗಶಿರದ ಹಿಂದೆ ನಿತ್ಯದಂತೆ 
ಚಲಿಸುತ್ತಿದ್ದಾನೆ. ನಾವು ಯಾವ ಘಟನೆಯಲ್ಲಿ ಇಷ್ಟು ಮಗ್ನರಾಗಿದೇ 
ನೆಯೋ ಅದನ್ನು ಈ ನಕ್ಷತ್ರಗಳು ಲಕ್ಷಿಸಿಯೇ ಇಲ್ಲ. ತಮ್ಮ ತಮ್ಮ 
ನಿರ್ದಿಷ್ಟ ಕಾರ್ಯದಲ್ಲಿ ಅವು ನಿರತವಾಗಿವೆ. 


ನಾನು ಮನಸ್ಸಿನಲ್ಲಿಯೇ ವ್ಯಾಧನನ್ನುನೋಡುತ್ತಾ ಅಂದುಕೊಂಡೆ 
«ಈ ನಕ್ಷತ್ರಗಳು ಅದ್ಭುತವಾಗಿವೆ. ನಿತ್ಯವೂ ಲಕ್ಸಾಂತರ ಜನ ಹುಟ್ಟು 
ತ್ತಾರೆ ಸಾಯುತ್ತಾರೆ. ಪಾಪ-ಪುಣ್ಯಗಳಾಗುತ್ತವೆ.  ಹಾನಿ-ಲಾಭ 
ಗಳಾಗುತ್ತವೆ. ಕೆಲವರು ಅತ್ತರೆ ಕೆಲವರು ನಗುತ್ತಾರೆ. ಒಂದೆಡೆ 
ಸುಖವಾದರೆ ಇನ್ನೊಂದೆಡೆ ದುಃಖ. ಈ ನಕ್ಷತ್ರಗಳ ಮೇಲೆ ಇದರಿಂದ 

ಸ್ವಲ್ಪವೂ ಪರಿಣಾಮವಾಗದು. ರಾತ್ರಿ-ಹಗಲು ಒಂದು ಕ್ಷಣವೂ ಇವು 
ತಮ್ಮ ಕೆಲಸ ಬಿಟ್ಟು ವಿರಮಿಸುವುದಿಲ್ಲ.” 

ವ್ಯಾಥ ಮಿನುಗಿದ. ಈರೀತಿ ಹೇಳುತ್ತಿದ್ದಂತೆ ಭಾಸವಾಯಿತು. 
“ಹೇಲು ಒಬ್ಬ ರಾಜನಿದ್ದ. ಅವನ ಹೆಸರು ಮರುತ. ಅವನು ದೇವೇಂದ್ರ 
ನನ್ನು ಸೋಲಿಸಿದ್ದ. ಅವನ ರಾಜ್ಯದಲ್ಲಿ ಉಳದೆ ಬಿತ್ತದೆ ಭೂಮಿ 
ಯಲ್ಲಿ ಬೆಳೆಯಾಗುತ್ತಿತ್ತು. ಧರ್ಮ ವೈರಾಗ್ಯ ಐಶ್ವರ್ಯಗಳಿಲ್ಲಿ ಆತ 
ಬಹಳ ಹೆಸರುವಾಸಿಯಾಗಿದ್ದ. ಅವನ ಜೀವನ ಮರಣ ಎರಡನ್ನೂ 
ನಾವು ನೋಡಿದೆವು. 

ಸುಹೋತ್ರನೆಂಬ ಒಬ್ಬ ರಾಜನಿದ್ದ. ಅವನ ರಾಜ್ಯದಲ್ಲಿ ಬೇಕಾ 
ದಷ್ಟು ಮಳೆಯಾಗುತ್ತಿತ್ತು ; ಚಿನ್ನದ ಹೊಗೆ ಹೊರಡುತ್ತಿತ್ತು. ವೈರಾಗ್ಯ 
ಜ್ಞಾನ ಐಶ್ವರ್ಯದಲ್ಲಿ ಅವನು ಪ್ರಖ್ಯಾತ. ಕಡೆಗೆ ಅವನೂ ಸತ್ತ. 
ಅವನ ಜೀವಮರಣಗಳೆರಡನ್ನೂ ನಾವು ಕಂಡೆವು. 

ಶಿಬಿ ಎಂಬ ರಾಜನಿದ್ದ. ಅವನ ಯಶಸ್ಸು ಧರ್ಮ ಮತ್ತು 
ಐಶ್ಚರ್ಯಕ್ಕೆ ಹೋಲಿಕೆ ಇರಲಿಲ್ಲ. ಅವನು ಗಂಗಾ ಯಮುನಾ ಸರಸ್ವತಿ 
ತೀರಗಳಲ್ಲಿ ಸಾವಿರ ಅಶ್ವಮೇಧ ಮತ್ತು ಮೂರು ರಾಜಸೂಯಯಾಗ 
ಮಾಡಿದ. ದೊಡ್ಡ ತಪಸ್ವಿಯವನು. ಅವನೂ ಕಣ್ಮರೆಯಾದ. ಅವನ 
ಹುಟ್ಟು ಸಾವುಗಳರಡನ್ನೂ ನಾವು ಬಲ್ಲೆವು. 

ದಶರಥ ಕುಮಾರ ರಾಮನಿದ್ದ. ಅನನ ರಾಜ್ಯದಲ್ಲಿ ಎಲ್ಲಾ 
ಪ್ರಾಣಿಗಳೂ ಸಾವಿರ ವರ್ಷ ಬದುಕುತ್ತಿದ್ದುವು. ಒಬ್ಬರಿಗೂ ರೋಗವಿರ 
ಲಿಲ್ಲ. ಎಲ್ಲರೂ ಧೆರ್ನಿಷ್ಯರಾಗಿದ್ದರು. ತೃಪ್ತರಾಗಿದ್ದರು. ಸತ್ಯಸಿಷ್ಠರಾಗಿ 
ನಿರ್ಭಯರಾಗಿದ್ದರು. 

ಸಂತುಷ್ಟಾಃ ಸರ್ವಸಿದ್ಧಾರ್ಥಾಃ ನಿರ್ಭಯಾಃ ಸ್ಮೈರಚಾರಿಣಃ 
ನರಾಃ ಸತ್ಯವ್ರತಾಶ್ಚಾರ್ಸ ರಾಮೇ ರಾಜ್ಯಂ ಪ್ರಶಾಸತಿ. 

ಆ ರಾಮನೂ ಸ್ವರ್ಗಸ್ಥನಾದ. ನಾವು ಅವನ ಹುಟ್ಟು-ಸಾವು 
ಗಳನ್ನು ಕಂಡೆವು. 

ಭಗೀರಥಸಿದ್ದ. ಗಂಗೆಯ ತಂದೆ ಎನ್ನುತ್ತಾರೆ. ಭೂಲೋಕಕ್ಕೆ 
ಗಂಗೆಯನ್ನು ತಂದವನವನು. ಅವನೂ ಇಲ್ಲಿ ಉಳಿಯಲಿಲ್ಲ. 


೪ಓ೭ಓಂ೪ ೫೦೪ ಊಜಿ 

ದಿಲೀಪ ರಾಜ ಬಂದ. ಅವನ ದರ್ಶನ ಮಾತ್ರದಿಂದ ಜನ ಸನಿತ್ರ 
ರಾಗುತ್ತಿದ್ದರು. ಆದರೂ ಸತ್ತ. 
ಮಾಂಧಾತ ರಾಜ ಹುಟ್ಟಿದ. ಅವನ ರಾಜ್ಯ ಬಹು ದೊಡ್ಡದು. 
ಸೂರ್ಯಪ್ರಕಾಶಕ್ಕೆ ಒಳಗಾದ ಭೂಮಂಡಲವೆಲ್ಲಾ ಅವನ ಅಧೀನ. 
ಆದುದರಿಂದ ಪೃಥ್ವಿಗೆ ಮಾಂಧಾತ ಕ್ಷೇತ್ರ” ವೆಂದು ಹೆಸರಾಯಿತು. 
ಅವನೂ ಬಂದ-ಹೋದ. ನಾವು ಅವನ ಜನನ-ಮರಣಗಳೆರಡನ್ನೂ 
ನೋಡಿದೆವು. ಕ 
ನಹುಷಪುತ್ರ ಯಯಾತಿ ಇದ್ದ. ಐಶ್ವರ್ಯಶಾಲಿ, ವಿದ್ವತ್ಪಕ್ಷಪಾತಿ. 
ಆದರೂ ಅವನೂ ಸತ್ತ. 
ಅಂಬರೀಷ ರಾಜನಿದ್ದ. ಅವನ ಅಧೀನದಲ್ಲಿ ಸಣ್ಣ ಪುಟ್ಟ ೧೦೦೦ 
ರಾಜರಿದ್ದರು. ವಿದ್ವಾಂಸರ ಸೇವೆ ಮಾಡುತ್ತಿದ್ದ. ಕಡೆಗೆ ಮೃತನಾದ. 
ಗಯನಿದ್ದ. ಸರೋಪಕಾರಪರಾಯಣ. ಉಂಛವೃತ್ತಿ ಯಿಂದ ಜೀವಿ 
ಸುತ್ತಿದ್ದ. ಅಗ್ನಿ ದೇವರು ಧರ್ಮ ಸತ್ಯಗಳಲ್ಲಿ ಶ್ರದ್ಧೆ ಯಿರುವಂತೆ ವರ ಕೊಡ 
ಬಯಸಿದ. ಪರೋಪಕಾರ ಸಾಧನೆ ಅಕ್ಷಯವಾಗುವಂತೆ ವರ ಬೇಡಿದ. 
ಜಗದ್ವಿಖ್ಯಾತ ಪರೋಪಕಾರಿ ರಂತಿಜೇವನಿದ್ದ. ಅವನೂ 
ಮೃತನಾದ. 
ಸಗರ ಚಕ್ರವರ್ತಿಯಿದ್ದ. ಅವನ ರಾಜ್ಯದಲ್ಲಿ ಭೂಮಿ ಬೇಡದೆಯೆ 
ಧಾನ್ಯ ಕೊಡುತ್ತಿತ್ತು. ಮರದ ಪ್ರತಿಯೊಂದು ಎಲೆಯಿಂದಲೂ ಜೇನು 
ತೊಟ್ಟುತ್ತಿತ್ತು. ಹಸು ಕೊಡತುಂಬ ಹಾಲು ಕರೆಯುತ್ತಿತ್ತು. ಅವನೂ 
ಕಣ್ಮರೆಯಾದ. 
ಧೃವಕುಮಾರನ ಜನನವಾಯಿತು; ಅವನು ಉಗ್ರ ತಪಸ್ಸಿನಿಂದ 
ವಿಷ್ಣುವನ್ನು ಪ್ರತ್ಯಕ್ಷ ಮಾಡಿಕೊಂಡ. 
ಪ್ರಹ್ಲಾದ ಹುಟ್ಟಿ ದ; ಅನೇಕ ಬಗೆಯ ಕಷ್ಟ ಸಹಿಸಿದ, ಆದರೆ 
ಭಗವದ್ಭ ಕ್ಕಿ ಬಿಡಲಿಲ್ಲ. 
ಬಲಿ ತನ್ನ ದಾನ ಪದ್ಧತಿ ಬಿಡಲಿಲ್ಲ; ಮಣ್ಣು ಪಾಲಾದ. 
ಹರಿಶ್ಚಂದ್ರ ಪ್ರತಿಜ್ಞಾ ಪಾಲನೆಗಾಗಿ ಸರ್ವ ನಾಶಮಾಡಿಕೊಂಡ. 
ಕೃಷ್ಣಾವತಾರವಾಗಿ ಭೂಭಾರ ಇಳಿಯಿತು. , 

ಭೌದ್ಧಾವತಾರವಾಯಿತು. ಧರ್ಮದ ಹೆಸರಿನಲ್ಲಿ ಕೊಲೆಯಾಗು 
ದ್ದ ಸಾವಿರಾರು ಮೂಕಪ್ರಾಣಿಗಳ ವಥೆ ನಿಂತಿತು. ಅರ್ಥಕ್ಕಿಂತ 
ಚ್ಚು ಭೂಭಾಗದ ಮನೋವೃತ್ತಿ ಅಹಿಂಸಾಮಯವಾಯಿತು. 

ನಾವು ಈ ದಿಗ್ಗ ಜಗಳ, ಮಹಾಪುರುಷರ ಜೀವನ ನೋಡಿದೆವು; 
ಮೃತ್ಯುವನ್ನೂ ಕಂಡೆವು. ಇವರೆಲ್ಲರೂ ಕಡೆಗೆ ಚಿತೆಯ ಮೇಲೆ ನಿದ್ರಿಸ 
ಬೇಕಾಗಿ ಬಂತು. ಅವರ ನಶ್ವರ ಶರೀರ ಕೊನೆಗೆ ಅಗ್ನಿ ದೇವನಿಗೆ ಶರಣಾ 
ಯಿತು. ಜನ ದುಃಖಪಟ್ಟಿರು. ದುಃಖದಿಂದ ವಿಹ್ವಲರಾದರು. ಆದರೆ 
ನಾವು ಒಂದು ಕ್ಷಣವೂ ನಮ್ಮ ಕೆಲಸ ನಿಲ್ಲಿಸಲಿಲ್ಲ. ಏಕೆ ನಿಲ್ಲಿಸೋಣ? 
ಏಕೆ ದುಃಖಸೋಣ? 

ನಾಯನುತ್ಯಂತ ಸಂವಾಸೋ ಲಭ್ಯತೇ ಜಾತು ಕೇನಚಿತ್‌ 

ಅಪಿ ಸ್ವೇನ ಶರೀರೇಣ ಕಿಮುತಾನ್ಯೇನ ಕೇನಚಿತ್‌ 


ಈ ಪ್ರಪಂಚದಲ್ಲಿ ಯಾರೂ ಒಟ್ಟಿಗೆ ದೀರ್ಫಕಾಲ ಬದುಕಲಾ 
ರರು. ನಮ್ಮ ಶರೀರವೇ ಚಿರಕಾಲ ನಮ್ಮ ಜೊತೆಯಲ್ಲಿ ಇಲ್ಲದಿರುವಾಗ 
ಇತರರು ನಮ್ಮೊಂದಿಗೆ ಇರಬಲ್ಲರೇ? ಆದ್ದರಿಂದ ನಾವು ನಮ್ಮ ಕೆಲಸ 
ಮಾಡುತ್ತೇನೆ; ನೀವು ನಿಮ್ಮ ಕೆಲಸ ಮಾಡಿ” ಹೀಗೆಂದು ನಕ್ಷತ್ರಗಳು 
ಹೇಳುತ್ತಿದ್ದಂತೆ ಭಾಸವಾಗುತ್ತಿತ್ತು. 

ಅಗ್ನಿದೇವ ತನ್ನ ನಾಲಗೆಯನ್ನು ಚಿತೆಯಮೇಲೆ ಪ್ರಸರಿಸಲಾರಂ 
ಭಿಸಿದ. ನಾಲ್ಕೂಕಡೆ ನೆರದಿದ್ದ ಜನರಮುಖ ಚಿತೆಯ ಜ್ವಾಲೆಯಿಂದ 
ಮಿನುಗಿತು. ಮಧ್ಯೆ ಹವನಕುಂಡ, ಸುತ್ತ ದರ್ಶಕ ಗಣ. ಎಲ್ಲರೂ 
ಜಮನಾಲಾಲರ ಅಂತ್ಯಯಜ್ಞ ದಲ್ಲಿ ಆಹುತಿ ಕೊಡುತ್ತಿ ದಾರೆ. ಯಾರೂ 
ಅಳುತ್ತಿರಲಿಲ್ಲ.. ಅಳು ಬಂದಷ್ಟೂ ಜೋರಾಗಿ “ರಾಮಧುನ್‌ಲಾಗಿ 
ಗೋಪಾಲಧುನ್‌ಲಾಗಿ” ಎಂದು ಗಗನಭೇದಕ ಧ್ವನಿಯಿಂದ ಕೂಗುತ್ತಿ 
ದ್ದರು. ದುಃಖಮರೆಸಲು ಇದೂ ಒಂದು ರೀತಿ. 

ಕುಮಾರಿ ಅಮತುಸ್ಸಲಾಮ್‌ ಕೊರ್ರಾ ತೆಗೆದುಕೊಂಡು ಮುಂದೆ 
ಬಂದರು. ಸಾತೆಹಾ ಪಠಿಸಿದರು. ಆದು ಮುಗಿದನಂತರ ವಿನೋಬಾ 
ವೇದಪಾರಾಯಣ ಮಾಡಿದರು. 


ತ್ರಿ 
ಹೆ 


ಜಮನಾಲಾಲ್‌ ಬಜಾಜ್‌ ೫೧ 


ಚಿತೆಯ ತಾಪ ಅಸಹನೀಯವಾಗುತ್ತ ಬಂತು. ಜಮನಾಲಾಲರ 
ಅಂತಿಮ ಯಜ್ಞದ ದರ್ಶನಲಾಭ ಕಳೆದುಕೊಳ್ಳಲು ಯಾರೂ ಸಿದ್ದರಿರ 
ಲಿಲ್ಲ. ನೇದಪಾರಾಯಣ ಮುಗಿಯಿತು. ಗೀತೆಯ ನನನೋಧ್ಯಾಯ 
ವನ್ನು ನಿನೋಬಾ ಪ್ರಾರಂಭಿಸಿದರು, ಅದೂ ಮುಗಿಯಿತು, 


"ನಿನೋಬಾ ! ವೇದ ಗೀತಾ ಪಾರಾಯಣದಿಂದ ನಾನು ಮುಗ 
ನಾದೆ; ಕೇಳಬೇಕೆಂಬ ಲೋಭ ಉಳಿಯಲಿಲ್ಲ; ತುಕಾರಾಮರ ಅಭಂಗ 
ವನ್ನು ಹಾಡು” ಎಂದರು ಗಾಂಧೀಜೀ. 


ಅಭಂಗ ಮೊದಲಾಯಿತು. ಎಲ್ಲರೂ ಈಶ್ವರ ಧ್ಯಾನದಲ್ಲಿ ತಲ್ಲೀನ 
ರಾಗಿದ್ದರು. ಇದು ಸ್ಮಶಾನವೋ ಅಗ್ನಿ ಹೋತ್ರವೋ? ಬಲ್ಲವರಾರು? 
ಎಲ್ಲರೂ ಎಚ್ಚರತಪ್ಪಿ ಬೊಂಬೆಯಂತೆ ನಿಂತಿದ್ದರು. ಹೆರಿಭಜನೆಯಲ್ಲಿ 
ಮಗ್ನರಾಗಿದ್ದರು. ಸಂತಾಪ, ನಿಷಾದ, ನಿಲಾಸಗಳಿರಲಿಲ್ಲ. ಭಕ್ತಿರಸ 
ಕಣ್ಣಿನಿಂದ ಧಾರಾವಾಹಿಯಾಗಿ ತೊಟ್ಟುತ್ತಿತ್ತು. 


ಗುಂಪಿನ ಮಧ್ಯದಿಂದ ಪುರೋಹಿತ ಶಾಸ್ತ್ರಿಗಳು ಕೈಯಲ್ಲಿ ವೇದದ 
ಪುಸ್ತಕ ಹಿಡಿದು ಚಿತೆಯಕಡೆ ನುಗ್ಗಿದರು. ಒಂದು ಕೈಯಲ್ಲಿ ಊರು 
ಗೋಲು, ಇನ್ನೊಂದರಲ್ಲಿ ವೇದ ಪುಸ್ತಕ, ಮೈಮೇಲೆ ಲಂಗೋಟ 
ಮಾತ್ರ; ಉಳಿದಭಾಗನೆಲ್ಲಾ ಬರೀ ಮೈ. ಚಿತೆಯಕಡೆ ಮುಖವಾಗಿದ್ದ 
ಶಾಸ್ತ್ರಿಗಳ ಶರೀರ ಜ್ವಾಲೆಯಿಂದ ಹೊಳೆಯುತ್ತಿತ್ತು ; ಆದರೆ ಹಿಂಭಾಗ 
ದಲ್ಲಿ ಕತ್ತಲು. ಚಿತೆಯ ಬೆಂಕಿಯ ಕಿರಣಗಳು ಶಾಸ್ತ್ರಿಗಳ ಮೈಗೆ ತಗುಲಿ 
ಪುನಃ ಚಿತೆಯನ್ನೇ ಹೋಗಿ ಸೇರುತ್ತಿದ್ದವು. ನಾಲ್ಕೂ ಕಡೆ ನೀರವ. ಚಿತೆ 
ತನ್ಪ ಕೆಲಸ ತಾನು ಮಾಡುತ್ತಿತ್ತು. ಜಮನಾಲಾಲರ ಜೀವನ ಮಂದ 
ವಾಗಿರಲಿಲ್ಲ; ಅದರಂತೆಯೇ ಅವರ ಚಿತಾಗ್ನಿ ಸಹ ಮಂಕಾಗಿರಲಿಲ್ಲ. 
ನೇಗ ವೇಗವಾಗಿ ಅಗ್ನಿದೇವನ ಅಲೆ ಆಕಾಶಕ್ಕೆ ಹಾರಲಾರಂಭಿಸಿತು. 
ಜ್ವಾಲೆಯಿಂದ ಹೊರಟ ಕಿಡಿಗಳು ವಾಯುಮಂಡಲದಲ್ಲಿ ಹರಡಿದವು. 
ಕಿಡಿಗಳು ಕೆಲವು ಕುಣಿಯುತ್ತಿದ್ದವು, ಕೆಲವು ಹೊಳೆಯುತ್ತಿದ್ದವು, 
ಕೆಲವು ಹಾರುತ್ತಿದ್ದವು. 


೫೨ ಜಮನಾಲಾಲ್‌ ಏಜಾಜ್‌ 


ಶಾಸ್ತ್ರಿಗಳು ಈ ರೀತಿ ಪಠಿಸಿದರು 
“ಸತ್ಯಮುಗ್ರಸ್ಯ ಬೃಹತಃ ಸಂಸ್ರವಂತಿ ಸಂಸ್ರವಾಃ 
ಸಂಯಂತಿ ರಸಿನೋ ರಸಾಃ ಪುನಾನೋ ಬ್ರಹ್ಮಣಾ 
ಹರ ಇಂದ್ರಾಯೇನ್ಹೋ ಪರಿಸ್ರವಃ ? 
“ ಸತ್ಯಮಯ ಸರ್ವಶಕ್ತ ಭಗವಂತನ ನಾನಾ ಐಶ್ವರ್ಯ ಇಲ್ಲಿ ಹರಿಯು 
ತ್ತಿದೆ. ಆ ಆನಂದ ಧನದ ರಸ ಉಕ್ಕುತ್ತಿದೆ. ಎಲ್ಲೆ ಜೀವವೇ ನೀನು 
ಆ ಪ್ರಭುವನ್ನು ಸೇರಲು ಮುಂದೆ ನಡೆ.” 
“ಯತ್ರ ಜ್ಯೋತಿರಜಸ್ರಂ ಯಸ್ಮ್ಮಿಲೋಕೇ ಸ್ಪರ್ಹಿತಮ್‌ 
ತಸ್ಮಿನ್ಮಾಂ ದೇಹಿ ಸವಮಾನಾಮೃತೇ ಲೋಕೇ ಅಕ್ಷಿತ 
ಇಂದ್ರಾಯೇನ್ಹೋ ಪರಿಸ್ಪವಃ? 


"ಹೇ ಪರಮಪಾವನ ಪ್ರಭೋ! ಸದಾಪ್ರಕಾಶವಿರುವ, ಸುಖವಿರುವ 
ಅಮೃತ, ಅಕ್ಷಯ ಲೋಕದಲ್ಲಿ ನನ್ನನ್ನು ಇರಿಸು. ಎಲ್ಛೆ ಜೀವವೇ ನೀನು 
ಆ ಶ್ರೀಮಂತ ಪ್ರಭುವನ್ನು ಸೇರಲು ಮುಂದೆ ನಡೆ.” 

ಜಮನಾಲಾಲರು ಇದನ್ನು ಕೇಳುತ್ತಿದ್ದರೇ? ನಡೆಯುತ್ತಿದ್ದು 
ದನ್ನು ನೋಡುತ್ತಿದ್ದರೇ? ಖಂಡಿತವಾಗಿಯೂ. ಏಕೆಂದರೆ ಜಮನಾ 
ಲಾಲರ ಪುನರ್ಜನ್ಮವಾಗಿತ್ತು. ತಮ್ಮ ಮಿತ್ರರ ಹೈದಯದಲ್ಲಿ ಮನೆ 
ಮಾಡಿಕೊಂಡಿದ್ದರು. ಜಮನಾಲಾಲರ ದೋಷ, ಪಾಪ, ಅಶಕ್ತತೆಯೆಲ್ಲ 
ಚಿತೆಯಲ್ಲಿ ಸ್ವಾಹಾ ಆಗಿತ್ತು. ಜಮನಾಲಾಲರ ಉಜ್ವಲ ಸ್ವಚ್ಛ ಗುಣ 
ಮಾತ್ರ ಚಿತೆಯಿಂದೆದ್ದು ಅವರ ಮಿತ್ರರ ಹೃದಯವನ್ನು ಪ್ರವೇಶಿಸಿತ್ತು. 
ಜಮನಾಲಾಲರಿಗೆ ಹೊಸ ಶರೀರ ಬಂತು. ಅವರ ಪುನರ್ಜನ್ಮನಾಯಿತು. 
“ಎಲ್ಫೈ ಜೀವವೇ, ನಡೆ ಮುಂಡೆ” ಎಂದು ಶಾಸ್ತ್ರಿಗಳು ಹೇಳಿದಾಗ 
ಸಮಸ್ತ ಪ್ರಜೆ, ಸ್ವಜನ, ಮಿತ್ರರನ್ನೂ ಉದ್ದೇಶಿಸಿ ಹೇಳುತ್ತಿದ್ದರು. 

ಚಿತೆ ಉರಿಯುತ್ತಲೇ ಇತ್ತು. ಒಂದುಕಡೆ ಕಟ್ಟಿಗೆ ಜಾರಿತು. 
ಜಮನಾಲಾಲರ ತಲೆ ಕಾಣಿಸಿತು. ಜಮನಾಲಾಲರು ಪ್ರಾಯಶಃ 
ತಮ್ಮ ಕಡೆಯ ದರ್ಶನ ಕೊಡುತ್ತಿದ್ದರೇನೊ. ಸಂಕೇತದಿಂದ ಹೇಳು 
ತ್ತಿದ್ದರೇನೋ! 


ಜನುನಾಲಾಲ್‌ ಬಜಾಜ್‌ ೫೩ 


ಮಾತರ್ಮೆದಿನಿ, ತಾತ ಮರುತ್ತ ಸಖೇತೇಜಃ, ಸುಬನ್ನೊ ಜಲ, 
ಭ್ರಾತರ್ವ್ಯೊೋಮ, ನಿಬದ್ಧನಿನ ಭನತಾನೇಷ ಪ್ರಣಾಮಾಂಜಲಿಃ 
ಯುಸ್ಮತ್ಸಂಗವಶೋಪಜಾತ ಸುಕೃತೋದ್ರೇಕ ಸ್ಫುರಸ್ನಿರ್ಮಲ- 
ಜ್ಞಾನಾಪಾಸ್ತ್ರ ಸಮಸ್ತ ನೋಹನುಹಿಮಾ ಲೀನೇಸರೇಬ್ರಾಹ್ಮಣಿ. 


“ಭೂತಾಯ್ಕೆ ತಾತ ನಾಯ್ಕ, ಮಿತ್ರತೇಜ್ಯ ಬಂಧು ಜಲ, ಸಹೋ 
ದರ ಆಕಾಶ--ನಿಮ್ಮೆಲ್ಲರಿಗೂ ಕೈಜೋಡಿಸಿ ಅಂತಿಮ ಪ್ರಣಾಮ 
ಮಾಡುತ್ತೇನೆ. ನಿಮ್ಮ ಸತ್ಸಂಗದಿಂದ ಉತ್ಪನ್ನವಾದ, ಸತ್ಸರ್ಮದಿಂದ 
ದೊರೆತ ನಿರ್ಮಲಜ್ಜ್ಞಾ ನದಿಂದ ನನ್ನ ನೋಹನೆಲ್ಲಾ ಹೊರಟೇ 
ಹೋಯಿತು. ನಾನು ಪರಬ್ರ ಹ್ಮದಲ್ಲಿ ಶಾಶ್ವತವಾಗಿ ಲೀನನಾಗುನೆನು.” 


ನೆರೆದಿದ್ದ ಜನ ಪ್ರತ್ಯುತ್ತರವಾಗಿ ಜಯಧ್ವನಿ ಮಾಡಿದರು. 
ಗೋಪುರಿಯ ಗುಡಿಸಿಲಲ್ಲಿದ್ದ ಜಮನಾಲಾಲರ ಹಸು "ಅಂಬಾ' ಎಂದು 
ತನ್ನ ಸಮ್ಮತಿ ಸೂಚಿಸಿತು. ಜಮನಾಲಾಲರ ಶರೀರದಲ್ಲಿದ್ದ “ಭೂಮಾತೆ” 
ಪೃಥ್ವಿ ಯಲ್ಲಿ ಲೀನನಾದಳು. “ತಾತ ವಾಯು” ವಾಯುವಿನಲ್ಲಿ; “ಮಿತ್ರ 
ತೇಜಸ್ಸು” ತೇಜಸ್ಸಿನಲ್ಲಿ; “ಬಂಧು ಜಲ” ಜಲದಲ್ಲಿ; “ಸಹೋದರ ಆಕಾಶ” 
ಆಕಾಶದಲ್ಲಿ ಲಯನಾಯಿತು. ನಿಜ ಜಮನಾಲಾಲರು ಜನತಾ-ಬ್ರಹ್ಮ 
ದಲ್ಲಿ ಲೀನವಾದರು. 


ಶಾಸ್ತ್ರಿಗಳ ನೇದ ನಾರಾಯಣ ಮುಗಿಯಿತು. ಪುನಃ ನೀರವತೆ 
ಆವರಿಸಿತು. “ಒಳ್ಳೆ ಯದು, ಹಿಂದಿರುಗಿ” ಎಂದರು ಗಾಂಧೀಜೀ. ನಾನು 
ನಿಟ್ಟುಸಿರು ಬಿಟ್ಟಿ. ಮನಸ್ಸಿನಲ್ಲೆ ಅಂದುಕೊಂಡೆ. 


4 ನ ಜಾನೆ ಸಂಸಾರಃ *ಮಮೃತನುಯಃ ಕಂ ವಿಸನುಯಃ 


ಬಿ. ಜಿ. ಡಿ. ಪವರ್‌ ಪ್ರೆಸ್‌ 
ಅರಳೆಸೇಟೈೆ, ಬೆಂಗಳೂರು ಸಿಟಿ 


ಗಾಂಧೀ ಸಾಹಿತ್ಯ 


ಗಾಂಧೀ ವಿಚಾರ ಸರಣಿಯನ್ನು ಕನ್ನಡದ ಜನರಿಗೆ ತದ್ವತ್ತಾಗಿ 
ಒದಗಿಸಿಕೊಡುವ ಗ್ರಂಥಮಾಲೆ. ಅತ್ಯುತ್ತ ಮ I 
ಎಲ್ಲರಿಂದಲೂ ಮೆಚ್ಚುಗೆ ಪಡೆದಿದೆ. 


ಇದುವರೆಗೆ ಪ್ರಕಟನಾದ ಗ್ರಂಥಗಳು 


ಪ್ರಸಾದದೀಕ್ಷೆ ೧ ೪ ೦ 
ದಿನಚರಿಯ ಕೆಲವು ಪುಟ (ತೀರಿದ) 
ಸಂವಾದಮಾಲೆ (ತೀರಿದೆ) 
ಗಾಂಧೀ ಕತೆಗಳು ೧ ೪ ೦ 
ದೆಕ್ಸಿಣ ಆಫ್ರಿಕದಲ್ಲಿ 

ಸತ್ಯಾಗ್ರಹೆ (೩ ಭಾಗ) ೩ 0೦ ೦ 


ಮುಂದಿನ ಪುಸ್ತಕಗಳು 


ನನ್ನ ಜೊತೆಗಾರರು 
ನಿನೋಬಾ ನಿಚಾರಲಹರಿ 
ಪ್ರಾರಂಭಜೀವನ 


ಗಾಂಧೀಸಾಹಿತ್ಯ ಭಂಡಾರ 
ಬೆಂಗಳೂರು 


ಹೊಸ ನಿಚಾರ ! ಹೊಸ ಬೆಳಕು!!! ನಿನಿಧ ಸಾಹಿತ್ಯ ||! 


ಪ್ರಭಾತ ಸಾಹಿತ್ಯ 
ಬೆಂಗಳೂರು 


ಫೆಂಗ್ರಿನ್‌-ಸೆಲಿಕಾನ್‌ ಪುಸ್ತಕಗಳ ಆಕಾರ 


ಮೊದಲನೆಯದು 
ಇನ್ನು ಸಾಕು 


೨. ಲೂಯಿ ಫಿಷರ್‌--ಭಾರತ ಸಮಸ್ಯೆ 

೦. ಜನಾಹರಲಾಲರ ಜಗತ್ಯಥಾವಲ್ಲರಿ-ಭಾಗ ೧ 
೪. ಡಾ|| ಪಟ್ಟಾಭಿಯನರ--ಹಿಂದೂ ಕುಟುಂಬ 
೫. ನಿಪ್ಸೋನ್‌ ಜೀನ್‌ 

೬, ಶಿಕ್ಷಣ ಪ್ರಯೋಗಗಳು 


೭, ಜನಾಹರಲಾಲರ ಜಗತ್ಯ ಥಾನಲ್ಲರಿ ಭಾಗ ೨. 


ಸಿದ್ದ ವನಹಳ್ಳಿ ಕೃಷ್ಣಶರ್ಮ 
ಬೆಂಗಳೂರು 


ಆಶೀರ್ವಾದ 


ಬಹಳ ಉಚ್ಚ ದರ್ಜೆಯ ಭಾಷಾಂತರವಿದು. ಓದು 
ವವರಿಗೆ ರ ೦ದು ಗೊತ್ತಾಗುವುದಿಲ್ಲ. ಶ್ರೀ 
ಶ್ರೀನಿವಾಸಮೂರ್ತಿಗಳು ಅನೇಕ ಸೂಕ್ಷ್ಮ ಭಾವನೆಗಳನ್ನು 
ಸುಲಭ ಶೈಲಿಯಲ್ಲಿ ತಿಳಿಸಿದಾರೆ. ಯಾರಿಗೇ ಆಗಲಿ ಈ 
ಪುಸ್ತಕವನ್ನು ಪ್ರಾರಂಭ ಮಾಡಿದ ಅನಂತರ ಮಧ್ಯೆ ನಿಲ್ಲಿ 
ಸುವುದಕ್ಕಾ ಸುವುದಿಲ್ಲ. ಪೂರೈಸಿದ ಅನಂತರ ಸಮಯವನ್ನು 
ಸದುಪ ಯೋಗಪಡಿಸಿದೆನೆಂಬ ಭಾವನೆಯೂ ಮನಸ್ಸಿ ಗೆ 
ತೃಪ್ತಿಯೂ ಉಂಟಾಗುತ್ತೆ. ಈ ಪುಸ್ತಕ ಕನ್ನಡಿಗರ 
ಮೆಚ್ಚಿಗೆಗೆ ಪಾತ್ರವಾಗುವುದು ಖಂಡಿತ. 


ಚ ಚ 

ತಾ. ೯-೧೦-೧೯೪೩ ಬ. ಸುಬ್ರಹ್ಮಣ್ಯ 

ಸೆಂಟ್ರಲ್‌ ಜೈಲು ಅಧ್ಯಕ್ಷ 
ಬೆಂಗಳೂರು ಮೈಸೂರು ಕಾಂಗ್ರೆಸ” 


ಬೆಲೆ ೦-೧೨-೦ 

